

REGOLAMENT TAL-KUMMISSJONI (UE) 2015/1222**tal-24 ta' Lulju 2015****li jistabbilixxi Linji Gwida dwar l-Allokazzjoni tal-Kapaċità u l-Ġestjoni tal-Kongestjoni****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 714/2009 tal-Parlament Ewropew u tal-Kunsill tat-13 ta' Lulju 2009 dwar kondizzjonijiet għall-aċċess għan-networks għall-bdil bejn il-fruntieri fl-elettriku u li jhassar ir-Regolament (KE) Nru 1228/2003 ⁽¹⁾ u b'mod speċjali l-Artikolu 18(3)(b) u (5),

Billi:

- (1) It-tlestija urġenti ta' suq intern tal-enerġija li jiffunzjona b'mod shih u interkonness hija kruċjali għall-għanijiet taż-żamma tas-sigurtà tal-provvista tal-enerġija, iż-żieda fil-kompetittività u l-iżgurar li l-konsumaturi kollha jkunu jistgħu jixtru l-enerġija bl-aktar prezzijiet affordabbli. Suq intern fl-elettriku li jiffunzjona sew għandu jipprovdi lill-produtturi l-inċentivi xierqa għall-investiment f'generazzjoni ta' enerġija għda, inkluż fl-elettriku minn sorsi ta' enerġija rinnovabbli, filwaqt li jagħti attenzjoni speċjali lill-Istati Membri u r-reġjuni l-aktar iżolati fis-suq tal-enerġija tal-Unjoni. Suq li jiffunzjona sew għandu jipprovdi wkoll lill-konsumaturi b'miżuri xierqa li jippromwovu użu aktar effiċjenti ta' enerġija, li jippresupponi provvista tal-enerġija sigura.
- (2) Is-sigurtà tal-provvista tal-enerġija hija element essenzjali tas-sigurtà pubblika u għalhekk hija marbuta intrinsikament mal-funzjonament effiċjenti tas-suq intern fl-elettriku u l-integrazzjoni tas-swieq tal-elettriku iżolati tal-Istati Membri. L-elettriku jista' jasal għand iċ-ċittadini tal-Unjoni permezz tan-network biss. Is-swieq tal-elettriku li jaħdmu sew u, b'mod partikolari, in-networks u assi oħra assoċjati mal-provvista tal-elettriku huma essenzjali għas-sigurtà pubblika, għall-kompetittività ekonomika u għall-benesseri taċ-ċittadini tal-Unjoni.
- (3) Ir-Regolament (KE) Nru 714/2009 jistabbilixxi regoli nondiskriminatorji għall-kundizzjonijiet ta' aċċess għan-network għal skambji transfruntiera tal-elettriku u b'mod partikolari regoli dwar l-allokazzjoni tal-kapaċità u l-ġestjoni tal-kongestjoni fir-rigward tal-interkonnessjonijiet u s-sistemi ta' trażmissjoni li jaffettwaw il-flussi tal-elettriku transfruntiera. Sabiex ikun hemm suq tal-elettriku tassew integrat, ir-regoli kurrenti dwar l-allokazzjoni tal-kapaċità, il-ġestjoni tal-kongestjoni u n-negożjar tal-elettriku għandhom jiġu armonizzati ulterjorment. Għalhekk, dan ir-Regolament jistabbilixxi regoli armonizzati minimi għall-akkoppjament finalment singolu ġurnata bil-quddiem u fl-istess ġurnata, sabiex jiġi pprovdut qafas ġuridiku ċar għal sistema ta' allokazzjoni tal-kapaċità u ta' ġestjoni tal-kongestjoni effiċjenti u moderna, li tiffaċilita n-negożjar tal-elettriku fuq il-livell tal-Unjoni, biex ikun hemm użu effiċjenti tan-network u tiżdied il-kompetizzjoni, għall-benefiċċju tal-konsumaturi.
- (4) Biex jiġi implimentat l-akkoppjament singolu ta' ġurnata bil-quddiem u tal-istess ġurnata, il-kapaċità transfruntiera jehtieg li tiġi kkalkulata b'mod koordinat mill-Operaturi tas-Sistema ta' Trażmissjoni (minn hawn 'il quddiem, it-"TSOs"). Għal dan l-iskop, huma għandhom jistabbilixxu mudell ta' grilja komuni li jinkludi l-istimi dwar il-generazzjoni, it-tagħbija u l-istatus tan-network għal kull siegħa. Il-kapaċità disponibbli normalment tiġi kkalkulata bl-hekk imsejjaħ metodu ta' kalkolu abbażi tal-fluss, metodu li jqis li l-elettriku jista' jgħaddi minn passaġġi differenti u jottimizza l-kapaċità disponibbli fi grilji interdipendenti hafna. Il-kapaċità transfruntiera disponibbli għandha tkun wiehed mill-inputs ewlenin għall-proċess ta' kalkolu ulterjuri, meta jiġu rikonċiljati l-offerti ta' xiri u l-offerti ta' bejgħ tal-Unjoni kollha, miġbura mis-swieq tal-kambju tal-enerġija, filwaqt li titqies il-kapaċità transfruntiera disponibbli b'mod ekonomikament ottimali. L-akkoppjament singolu ġurnata bil-quddiem u fl-istess ġurnata jiżgura li l-enerġija ġeneralment tgħaddi minn żoni bi prezzijiet baxxi għal żoni bi prezzijiet għolja.
- (5) L-operatur tas-suq tal-akkoppjament (minn hawn 'il quddiem, l-"MCO") juża algoritmu speċifiku biex jirrikonċilja l-offerti ta' xiri u ta' bejgħ b'mod ottimali. Ir-rizultati tal-kalkolu għandhom jitqiegħdu għad-dispożizzjoni tas-swieq tal-kambju tal-enerġija kollha fuq bażi nondiskriminatorja. Abbażi tar-rizultati tal-kalkolu mill-MCO, is-swieq tal-kambju tal-enerġija għandhom jinformat lill-klijenti tagħhom dwar l-offerti ta' xiri u ta' bejgħ li

(¹) ĠUL 211, 14.8.2009, p. 15.

ntgħażlu. L-enerġija mbaġħad għandha tiġi ttrasferita fin-netwerks kollha skont ir-riżultati tal-kalkolu tal-MCO. Il-proċess għall-akkoppjament singolu ġurnata bil-quddiem jew fl-istess ġurnata huwa simili, bl-eċċezzjoni li akkoppjament singolu tal-istess ġurnata għandu juża proċess kontinwu matul il-ġurnata kollha u mhux kalkolu uniku bħall-akkoppjament tal-ġurnata bil-quddiem.

- (6) Il-kalkolu tal-kapaċità għall-perjodi ta' żmien tas-suq tal-ġurnata bil-quddiem u tal-istess ġurnata għandu jiġi kkoordinat ta' mill-inqas fuq livell reġjonali sabiex jiġi żgurat li l-kalkolu tal-kapaċità huwa affidabbli u li titqiegħed fis-suq l-aħjar kapaċità. Għandhom jiġu stabbiliti metodoloġiji tal-kalkolu tal-kapaċità reġjonali komuni sabiex jiġu definiti l-inputs, l-approċċ tal-kalkolu u r-rekwiżiti ta' validazzjoni. Informazzjoni dwar l-aħjar kapaċità disponibbli għandha tiġi aġġornata fil-hin abbażi tal-aħħar informazzjoni permezz ta' proċess ta' kalkolu tal-kapaċità effiċjenti.
- (7) Hemm żewġ approċċi permissibbli meta tiġi kkalkulata kapaċità transzjonali: abbażi tal-fluss jew abbażi tal-kapaċità netta ta' trażmissjoni koordinata. L-approċċ abbażi tal-fluss għandu jintuża bhala l-approċċ primarju għall-kalkolu tal-kapaċità ta' ġurnata bil-quddiem u għall-kalkolu tal-kapaċità tal-istess ġurnata meta l-kapaċità transzjonali bejn iż-żoni tal-offerti tkun interdipendenti hafna. L-approċċ abbażi tal-fluss għandu jiġi introdott biss wara li jkun għew ikkonsultati l-partecipanti tas-suq u jkun ngħataw żmien ta' preparazzjoni suffiċjenti biex ikun hemm tranżizzjoni bla xkiel. L-approċċ tal-kapaċità netta ta' trażmissjoni koordinata għandu jiġi applikat biss f'reġjuni fejn il-kapaċità transzjonali hija inqas interdipendenti u jkun jista' jintwera li l-approċċ abbażi tal-fluss ma jwassalx għal valur miżjud.
- (8) Għandu jiġi stabbilit mudell ta' grilja komuni għall-finijiet tal-akkoppjament singolu ġurnata bil-quddiem u fl-istess ġurnata li jirrappreżenta s-sistema interkonnessa Ewropea biex tiġi kkalkulata l-kapaċità transzjonali b'mod koordinat. Il-mudell ta' grilja komuni għandu jinkludi mudell tas-sistema ta' trażmissjoni bil-lokazzjoni tal-unitajiet u tagħbijiet ta' generazzjoni rilevanti għall-kalkolu tal-kapaċità transzjonali. Il-provvista ta' informazzjoni eżatta u f'waqtha minn kull TSO hija essenzjali għall-holqien tal-mudell ta' grilja komuni.
- (9) Kull TSO għandu jintalab ihejji mudell ta' grilja individwali tas-sistema tiegħu u jibgħatha lit-TSOs responsabbli għall-amalgamazzjoni tagħhom f'mudell ta' grilja komuni. Il-mudelli ta' grilja individwali għandhom jinkludu informazzjoni mill-unitajiet u t-tagħbijiet ta' generazzjoni.
- (10) It-TSOs għandhom jużaw sett komuni ta' azzjonijiet ta' rimedju bħat-tpartit u r-ridispaċċ biex jindirizzaw kemm il-kongestjonijiet interni kif ukoll dawk transzjonali. Sabiex jiffacilitaw allokkazzjoni iktar effiċjenti tal-kapaċità u sabiex jevitaw tnaqqis mhux neċessarju tal-kapaċitajiet transfruntiera, it-TSOs għandhom jikkoordinaw l-użu ta' azzjonijiet ta' rimedju fil-kalkolu tal-kapaċità.
- (11) Żoni tal-offerti li jirriflettu d-distribuzzjoni tal-provvista u d-domanda huma s-sinsla tan-negozju tal-elettriku bbażat fuq is-suq u huma prerekwizit għall-ilhuq tal-potenzjal shih tal-metodi ta' allokkazzjoni tal-kapaċità inkluż il-metodu bbażat fuq il-fluss. Iż-żoni tal-offerti għaldaqstant għandhom jiġu definiti b'mod li jiżgura ġestjoni effiċjenti tal-kongestjoni u effiċjenza globali tas-suq. Iż-żoni tal-offerti jistgħu sussegwentement jiġu mmodifikati bil-qsim, l-amalgamazzjoni jew l-aġġustament tal-konfini taż-żoni. Iż-żoni tal-offerti għandhom ikunu identiċi għall-perjodi taż-żmien kollha tas-suq. Il-proċess ta' revizzjoni tal-konfigurazzjonijiet taż-żona tal-offerti stipulat f'dan ir-Regolament ser ikollu rwol importanti sabiex jiġu identifikati l-kongestjonijiet strutturali u ser jippermetti sabiex tiġi delineata zona tal-offerti iktar effiċjenti.
- (12) It-TSOs għandhom jimplementaw ridispaċċ ikkoordinat tar-rilevanza transfruntiera jew tpartit tal-aqas fil-livell reġjonali u lil hinn mil-livell reġjonali. Ir-ridispaċċ ta' rilevanza transfruntiera jew it-tpartit għandhom jiġu koordinati b'ridispaċċ jew tpartit intern għaž-żona ta' kontroll.
- (13) Il-kapaċità għandha tiġi allokata fil-perjodi ta' żmien tas-suq ta' ġurnata bil-quddiem u tal-istess ġurnata permezz ta' metodi ta' allokkazzjoni impliċiti, b'mod partikolari metodi li jallokaw flimkien l-elettriku u l-kapaċità. Fil-każ tal-akkoppjament singolu ta' ġurnata bil-quddiem, dan il-metodu għandu jkun irkant impliċitu u fil-każ ta' akkoppjament singolu tal-istess ġurnata, għandu jkun hemm allokkazzjoni impliċita kontinwa. Il-metodu tal-irkant impliċitu għandu jiddependi fuq interfaċċji effettivi u f'waqthom bejn it-TSOs, is-swieq tal-kambju tal-enerġija u serje ta' partijiet oħra biex jiġi żgurat li tiġi allokata l-kapaċità u l-kongestjoni tiġi mmaniġġjata b'mod effiċjenti.
- (14) Għal raġunijiet ta' effiċjenza u sabiex jiġi implimentat akkoppjament singolu ġurnata bil-quddiem jew fl-istess ġurnata malajr kemm jista' jkun, akkoppjament singolu ġurnata bil-quddiem u fl-istess ġurnata għandhom jużaw l-operaturi tas-suq eżistenti u soluzzjonijiet implimentati diġà fejn xieraq, mingħajr ma jipprekludu l-kompetizzjoni minn operaturi ġodda.

- (15) Il-Kummissjoni, b'kooperazzjoni mal-Aġenzija għall-Koperazzjoni tar-Regolaturi tal-Energija (iktar 'il quddiem l-"Aġenzija") tista' tohloq jew tahtar entità regolata unika biex twettaq funzjonijiet MCO komuni relatati mat-thaddim tas-suq tal-akkoppjament ta' ġurnata bil-quddiem u tal-istess ġurnata.
- (16) L-iżvilupp ta' swieq tal-istess ġurnata aktar likwidi li jagħtu lill-partijiet il-kapaċità sabiex jibbilanċjaw il-pożizzjonijiet tagħhom eqreb għall-hin reali, għandu jgħin sabiex jiġu integrati sorsi ta' enerġija rinnovabbli fis-suq Ewropew tal-elettriku u għaldaqstant, imbagħad, jiffaċilita l-għanijiet ta' politika għall-enerġija rinnovabbli.
- (17) Il-kapaċità transzjonali ta' ġurnata bil-quddiem u tal-istess ġurnata għandha tkun soda biex tippermetti allokkazzjoni transzjonali effettiva.
- (18) Sabiex isiru irkantijiet impliċiti fl-Unjoni kollha, jehtieg li jiġi żgurat proċess ta' akkoppjament tal-prezzijiet fl-Unjoni kollha. Dan il-proċess għandu jirrispetta l-kapaċità ta' trażmissjoni u l-limiti ta' allokkazzjoni u għandu jkun iddisinjat b'tali mod li jippermetti l-applikazzjoni jew l-estensjoni tiegħu fl-Unjoni kollha u l-iżvilupp ta' tipi ta' prodotti ġodda fil-futur.
- (19) L-iskambji tal-enerġija jiġbru sottomissjonijiet u offerti f'perjodi ta' żmien differenti li jservu ta' input neċessarju għall-kalkolu tal-kapaċità fil-proċess tal-akkoppjament singolu ġurnata bil-quddiem u fl-istess ġurnata. Għaldaqstant, ir-regoli għan-negozjar tal-elettriku previsti f'dan ir-Regolament jirrikjedu qafas istituzzjonali għall-iskambji tal-enerġija. Permezz ta' rekwiżiti komuni għall-ħatra ta' operaturi nominati tas-suq tal-elettriku (minn hawn 'il quddiem in-"NEMOs") u għall-kompiti tagħhom, ikun eħfef biex jintlahqu l-għanijiet tar-Regolament (KE) Nru 714/2009 u jkun jista' jsir l-akkoppjament singolu ġurnata bil-quddiem u tal-istess ġurnata li jqis kif xieraq lis-suq intern.
- (20) L-istabbiliment ta' proċess ta' akkoppjament singolu ġurnata bil-quddiem u tal-istess ġurnata jirrikjedi kooperazzjoni bejn is-swieq tal-kambju tal-enerġija potenzjalment kompetituri sabiex jiġu stabbiliti funzjonijiet komuni ta' akkoppjament tas-suq. Minhabba f'hekk dawn il-funzjonijiet komuni jehtiegu ferm li ssir sorveljanza u konformità mar-regoli tal-kompetizzjoni.
- (21) Minkejja l-holqien ta' algoritmu affidabbli sabiex jiġu rikonċiljati sottomissjonijiet u offerti u proċessi ta' riżerva xierqa, fxi sitwazzjonijiet, il-proċess tal-akkoppjament tal-prezzijiet ma jkunx jista' jagħti riżultati. Għaldaqstant, jehtieg li jiġu previsti soluzzjonijiet ta' riżerva fil-livell nazzjonali u reġjonali biex jiġi żgurat li l-kapaċità tkun tista' xorta waħda tiġi allokata.
- (22) Għall-perjodu ta' żmien tas-suq tal-istess ġurnata għandhom jiġu introdotti prezzijiet affidabbli għall-kapaċità tat-trażmissjoni li jkunu jirriflettu l-kongestjoni meta l-kapaċità tkun skarsa.
- (23) Kwalunkwe spiza mgarrba b'mod effiċjenti sabiex tiggarantixxi ċertezza tal-kapaċità u tistabbilixxi proċessi biex ikun hemm konformità ma' dan ir-Regolament għandha tiġi rkuprata permezz tat-tariffi tan-netwerk jew mekkanizmi xierqa fi żmien xieraq. NEMOs, anki meta jwettqu funzjonijiet ta' MCO, għandhom ikunu intitolati li jirkupraw l-ispejjeż imġarrba, jekk dawn ikunu saru b'mod effiċjenti u jkunu raġonevoli u proporzjonati.
- (24) Ir-regoli għall-kondiviżjoni tal-ispejjeż komuni ta' akkoppjament singolu ta' ġurnata bil-quddiem u akkoppjament singolu tal-istess ġurnata bejn NEMOs u TSOs minn Stati Membri differenti għandu jintlahaq ftehim dwarhom qabel jinbeda l-proċess ta' implimentazzjoni sabiex jiġi evitat id-dewmien u t-tilwim minhabba l-kondiviżjoni tal-ispejjeż.
- (25) Il-kooperazzjoni bejn TSOs, NEMOs u l-awtoritajiet regolatorji hija neċessarja sabiex jiġi promoss l-iffunzjonar komplet u effiċjenti tas-suq intern tal-elettriku u sabiex jiġu żgurati l-aħjar ġestjoni, operat ikkoordinat u żvilupp tekniku sod tas-sistema tat-trażmissjoni tal-elettriku fl-Unjoni. It-TSOs, in-NEMOs u l-awtoritajiet regolatorji għandhom jisfruttaw sinerġiji li jirriżultaw minn proġetti tal-allokkazzjoni tal-kapaċità u tal-ġestjoni tal-kongestjoni li jikkontribwixxu għall-iżvilupp tas-suq intern tal-elettriku. Huma għandhom jisiltu mill-esperjenza miksuba, jirrispettaw id-deċiżjonijiet li jkunu tiegħu u jużaw soluzzjonijiet żviluppatti bhala parti minn dawk il-proġetti.
- (26) Sabiex tiġi żgurata l-kooperazzjoni mill-qrib bejn it-TSOs, in-NEMOs u l-awtoritajiet regolatorji, għandu jiġi stabbilit qafas ta' governanza tal-Unjoni robust, affidabbli u nondiskriminatorju għal akkoppjament singolu ġurnata bil-quddiem u fl-istess ġurnata.

- (27) L-ghan ta' dan ir-Regolament, jiġifieri l-istabbiliment ta' akkoppjament singolu ġurnata bil-quddiem jew fl-istess ġurnata, ma jistax jintlaħaq b'suċċess minghajr ċertu sett ta' regoli armonizzati għall-kalkolu tal-kapaċità, il-ġestjoni tal-kongestjoni u n-negozjar tal-elettriku.
- (28) Madankollu, akkoppjament uniku ġurnata bil-quddiem u akkoppjament tas-suq uniku tal-istess ġurnata għandu jiġi implimentat biss ffażijiet, peress li qafas regolatorju għall-kummerċ tal-elettriku u l-istruttura fiżika tal-grilja ta' trażmissjoni huma kkaratterizzati minn differenzi sinifikanti bejn l-Istati Membri u r-reġjuni. L-introduzzjoni tal-akkoppjament singolu ġurnata bil-quddiem u fl-istess ġurnata għaldaqstant tirrikjedi allinjament suċċessiv tal-metodoloġiji eżistenti dwar il-kalkolu tal-kapaċità, l-allokazzjoni u l-ġestjoni tal-kongestjoni. Għaldaqstant, akkoppjament singolu tas-suq ta' ġurnata bil-quddiem u l-akkoppjament singolu tal-istess ġurnata jista' jiġi introdott fil-livell reġjonali bhala pass intermedjarju fejn necessarju.
- (29) L-akkoppjament singolu ġurnata bil-quddiem u l-akkoppjament fl-istess ġurnata jehtieġu l-introduzzjoni ta' prezzijiet ta' kklirjar massimi u minimi armonizzati li jikkontribwixxu għat-tishih tal-kundizzjonijiet tal-investment għal kapaċità sigura u sikurezza fit-tul tal-provvista kemm fi hdan kif ukoll bejn l-Istati Membri.
- (30) Minhabba l-livell eċċezzjonalment għoli ta' kumplessità u dettall tat-termini u l-kundizzjonijiet jew il-metodoloġiji mehtieġa sabiex jiġi applikat b'mod shih l-akkoppjament singolu ġurnata bil-quddiem jew fl-istess ġurnata, ċerti termini u kundizzjonijiet jew metodoloġiji għandhom jiġu żviluppati mit-TSOs u n-NEMOs u approvati mill-awtoritajiet regolatorji. Madankollu, l-iżvilupp ta' ċerti termini u kundizzjonijiet jew metodoloġiji mit-TSOs u s-swieq tal-kambju tal-enerġija u l-approvazzjoni sussegwenti tagħhom mill-awtoritajiet regolatorji ma għandhomx idewmu t-tlestija tas-suq intern tal-elettriku. Għalhekk, huwa mehtieġ li jiġu inklużi dispożizzjonijiet speċifiċi dwar kooperazzjoni bejn it-TSOs, in-NEMOs u l-awtoritajiet regolatorji.
- (31) B'konformità mal-Artikolu 8 tar-Regolament (KE) Nru 713/2009 tal-Parlament Ewropew u tal-Kunsill ⁽¹⁾ l-Aġenzija għandha tiehu deċiżjoni jekk l-awtoritajiet regolatorji nazzjonali kompetenti ma jkunux jistgħu jilhqqu ftehim dwar it-termini u l-kundizzjonijiet jew il-metodoloġiji komuni.
- (32) Dan ir-Regolament gie żviluppat f'kooperazzjoni mill-qrib mal-ACER, l-ENTSO għall-Elettriku u l-partijiet interessati, sabiex jiġu adottati regoli effettivi, ibbilanċjati u proporzjonati b'mod trasparenti u partecipattiv. Skont l-Artikolu 18(3) tar-Regolament (KE) Nru 714/2009, il-Kummissjoni ser tikkonsulta lill-ACER, l-ENTSO għall-Elettriku u partijiet interessati rilevanti oħrajn, b'mod partikolari NEMOs, qabel ma tipproponi xi emenda f'dan ir-Regolament.
- (33) Dan ir-Regolament jissupplimenta l-Anness I tar-Regolament (KE) Nru 714/2009, b'konformità mal-prinċipji stabbiliti fl-Artikolu 16 ta' dak ir-Regolament.
- (34) Minhabba l-isfidi importanti sabiex jiġi introdott akkoppjament singolu ġurnata bil-quddiem u fl-istess ġurnata fis-suq attwali tal-Irlanda u l-Irlanda ta' Fuq, għaddej proċess ta' ridisinjament qawwi. Għalhekk, hemm bżonn ta' iktar żmien għall-implimentazzjoni tal-partijiet ta' dan ir-Regolament, b'għadd ta' arrangamenti transitorji li qed jiġu implimentati.
- (35) Il-miżuri previsti f'dan ir-Regolament huma skont l-opinjoni tal-Kumitat imsemmi fl-Artikolu 23(1) tar-Regolament (KE) Nru 714/2009.

ADOTTAT DAN IR-REGOLAMENT:

TITOLU I

DISPOŻIZZJONIJIET ĠENERALI

Artikolu 1

Suġġett u kamp ta' applikazzjoni

1. Dan ir-Regolament jistabbilixxi Linji gwida ddettaljati dwar l-allokazzjoni tal-kapaċità transzjonali u l-ġestjoni tal-kongestjoni fis-swieq ta' ġurnata bil-quddiem u tal-istess ġurnata, inklużi r-rekwiżiti għall-istabbiliment ta' metodoloġiji komuni għad-determinazzjoni tal-volumi ta' kapaċità simultanji disponibbli bejn iż-żoni tal-offerti u l-kriterji biex tiġi vvalutata l-effiċjenza u proċess ta' revizzjoni biex jiġu ddefiniti ż-żoni tal-offerti.

⁽¹⁾ Regolament (KE) Nru 713/2009 tal-Parlament Ewropew u tal-Kunsill tat-13 ta' Lulju 2009 li jistabbilixxi Aġenzija għall-Koperazzjoni tar-Regolaturi tal-Enerġija (GUL 211, 14.8.2009, p. 1)

2. Dan ir-Regolament japplika għas-sistemi ta' trażmissjoni u l-interkonnexxjonijiet fl-Unjoni hlief is-sistemi ta' trażmissjoni fuq gżejjer li mhumiex konnessi ma' sistemi ta' trażmissjoni permezz ta' interkonnexxjonijiet oħra.
3. Fl-Istati Membri fejn ikun hemm aktar minn operatur ta' sistema ta' trażmissjoni wiehed, dan ir-Regolament japplika għall-operaturi tas-sistema ta' trażmissjoni kollha f'dak l-Istat Membru. Meta operatur ta' sistema ta' trażmissjoni ma jkollux funzjoni rilevanti għal obbligu wiehed jew aktar skont dan ir-Regolament, l-Istati Membri jistgħu jipprevedu li r-responsabbiltà li jkun hemm konformità ma' dawn l-obbligi tiġi assenjata lil operatur wiehed jew iktar tas-sistema ta' trażmissjoni speċifiċi differenti.
4. L-akkoppjament singolu ta' ġurnata bil-quddiem u tal-istess ġurnata tal-Unjoni jistgħu jinfethu għall-operaturi tas-suq u t-TSOs li joperaw fl-Iżvizzera bil-kundizzjoni li l-liġi nazzjonali f'dak il-pajjiż timplimenta d-dispożizzjonijiet ewlenin tal-legiżlazzjoni tal-Unjoni dwar l-elettriku u li jkun hemm ftehim intergovernattiv dwar il-kooperazzjoni fir-rigward tal-elettriku bejn l-Unjoni u l-Iżvizzera.
5. Soġġetta li jiġu ssodifati l-kundizzjonijiet fil-paragrafu 4 t'hawn fuq, il-partecipazzjoni tal-Iżvizzera f'akkoppjament singolu ta' ġurnata bil-quddiem u l-akkoppjament singolu tal-istess ġurnata tiġi deciża mill-Kummissjoni abbażi tal-opinjoni mogħtija mill-Aġenzija. Id-drittijiet u l-obbligi ta' NEMOs u TSOs tal-Iżvizzera li jingħaqad mal-akkoppjament singolu ta' ġurnata bil-quddiem ikunu konsistenti mad-drittijiet u l-obbligi ta' NEMOs u TSOs li joperaw fl-Unjoni sabiex jippermettu l-iffunzjonar mingħajr xkiel tas-sistemi tal-akkoppjament singolu ta' ġurnata bil-quddiem u l-akkoppjament tal-istess ġurnata implimentati fil-livell tal-Unjoni u kundizzjonijiet ekwi għall-partijiet ikkonċernati kollha.

Artikolu 2

Definizzjonijiet

Għall-finijiet ta' dan ir-Regolament, japplikaw id-definizzjonijiet fl-Artikolu 2 tar-Regolament (KE) Nru 714/2009, l-Artikolu 2 tar-Regolamenti tal-Kummissjoni (UE) Nru 543/2013 ⁽¹⁾ u l-Artikolu 2 tad-Direttiva 2009/72/KE ⁽²⁾ tal-Parlament Ewropew u tal-Kunsill.

Barra minn hekk, japplikaw id-definizzjonijiet li ġejjin:

1. "mudell ta' grilja individwali" tfisser set ta' dejta li jiddeskrivi l-karatteristika ewlenija tas-sistema tal-enerġija (generazzjoni, tagħbija u topoloġija tal-grilja) u regoli relatati sabiex ibiddu dawn il-karatteristiċi matul il-kalkolu tal-kapaċità imhejji minn TSOs responsabbli, li għandu jiġi amalgamat ma' komponenti oħra ta' mudell ta' grilja individwali sabiex jinholq il-mudell ta' grilja komuni;
2. "mudell ta' grilja komuni" tfisser sett ta' dejta tal-Unjoni kollha miftiehem bejn TSOs differenti li jiddeskrivi l-karatteristiċi ewlenin tas-sistema tal-enerġija (generazzjoni, tagħbija u topoloġija tal-grilja) u regoli sabiex jinbiddu dawn il-karatteristiċi matul il-proċess tal-kalkolu tal-kapaċità;
3. "reġjun bil-kapaċità kalkolata" tfisser iż-zona ġeografika li fiha jiġi applikat il-kalkolu tal-kapaċità kkoordinat;
4. "xenarju" tfisser l-istatus previst tas-sistema tal-enerġija għal perjodu ta' zmien partikolari;
5. "pożizzjoni netta" tfisser it-total nett ta' esportazzjonijiet u importazzjonijiet tal-elettriku għal kull unità taż-żmien tas-suq għal zona tal-offerti;
6. "limiti tal-allokazzjoni" tfisser il-limiti li għandhom jiġu osservati matul l-allokazzjoni tal-kapaċità sabiex tinzamm is-sistema ta' trażmissjoni fil-limiti tas-sigurtà operazzjonali u li ma nqalbox f'kapaċità transzjonali jew li huma meħtieġa sabiex tiżied l-effiċjenza tal-allokazzjoni tal-kapaċità;
7. "limiti ta' sigurtà operazzjonali" tfisser il-konfini operattivi aċċettabbli għal operazzjoni sigura tal-grilja bħal-limiti termali, il-limiti tal-vultaġġ, il-limiti tal-kurrent f'ċirkwit qasir, u l-limiti tal-istabbiltà dinamika;
8. "approċċ koordinat tal-kapaċità netta tat-trażmissjoni" tfisser il-metodu ta' kalkolu tal-kapaċità abbażi tal-principju ta' valutazzjoni u definizzjoni *ex-ante* ta' skambju massimu ta' enerġija bejn iż-zoni tal-offerti biswit;

⁽¹⁾ Regolament tal-Kummissjoni (UE) Nru 543/2013 tal-14 ta' Ġunju 2013 dwar is-sottomissjoni u pubblikazzjoni ta' data fis-swieq tal-elettriku u li jemenda l-Anness I tar-Regolament (KE) Nru 714/2009 tal-Parlament Ewropew u tal-Kunsill (GU L 163, 15.6.2013, p. 1)

⁽²⁾ Direttiva 2009/72/KE tal-Parlament Ewropew u tal-Kunsill tat-13 ta' Lulju 2009 dwar ir-regoli komuni għas-suq intern fil-qasam tal-elettriku u li temenda d-Direttiva 2003/54/KE (GU L 211, 14.8.2009, p. 55).

9. “approċċ abbażi tal-fluss” tfisser il-metodu tal-kalkolu tal-kapaċità li fih l-iskambji tal-enerġija bejn iż-żoni tal-offerti huma limitati minn fatturi ta’ distribuzzjoni tat-trasferiment tal-enerġija u margni disponibbli fuq elementi kritiċi tan-netwerk;
10. “kontinġenza” tfisser il-hsara identifikata u possibbli jew li diġà sehhet ta’ element, inkluż mhux biss l-elementi tas-sistema ta’ trażmissjoni, iżda wkoll utenti sinifikanti tal-grilja u elementi tan-netwerk tad-distribuzzjoni jekk rilevanti għas-sigurtà operazzjonali tas-sistema ta’ trażmissjoni;
11. “kalkolatur tal-kapaċità kkoordinata” tfisser l-entità jew l-entitajiet li għandhom il-kompitu li jikkalkolaw il-kapaċità ta’ trażmissjoni fil-livell reġjonali u lil hinn;
12. “kjavi għat-trasponiment tal-ġenerazzjoni” tfisser metodu kif tissarraf bidla netta tal-pożizzjoni ta’ żona tal-offerta identifikata f’żidiet jew tnaqqis speċifiku stmat tal-injezzjoni fil-mudell tal-grilja komuni;
13. “azzjoni ta’ rimedju” kwalunkwe miżura applikata minn TSO jew bosta TSOs, b’mod manwali jew awtomatiku, sabiex tinżamm is-sigurtà operazzjonali;
14. “margni ta’ affidabbiltà” tfisser tnaqqis tal-kapaċità transżonali sabiex jiġu koperti l-inċertezzi fil-kalkolu tal-kapaċità;
15. “hin tas-suq” tfisser il-hin tas-sajf tal-Ewropa ċentrali jew il-hin tal-Ewropa ċentrali, liema wieħed ikun fis-sehħ;
16. “introjtu mill-kongestjoni” tfisser introjtu li wasal mill-allokkazzjoni tal-kapaċità;
17. “kongestjoni tas-suq” tfisser sitwazzjoni li fiha s-surplus ekonomiku għal akkoppjament singolu ta’ ġurnata bil-quddiem u akkoppjament singolu tal-istess ġurnata ikun ġie limitat minn kapaċità transżonali jew minn limitazzjonijiet ta’ allokkazzjoni;
18. “kongestjoni fiżika” tfisser kwalunkwe sitwazzjoni ta’ netwerk, li fiha l-flussi tal-enerġija mbassrin jew milhuqin jiksru l-limiti termali tal-elementi tal-grilja u l-istabbiltà tal-vultaġġ jew il-limiti ta’ stabbiltà tal-angolu tas-sistema tal-enerġija;
19. “kongestjoni strutturali” tfisser kongestjoni fis-sistema ta’ trażmissjoni li tista’ tiġi definita minghajr ambigwiżà, hija prevedibbli, ġeografikament stabbli matul iż-żmien u qed terġa’ ssehh b’mod frekwenti taht kundizzjonijiet normali tas-sistema tal-enerġija;
20. “rikonċiljazzjoni” tfisser il-mod tan-negożjar li permezz tiegħu ordnijiet ta’ bejgħ jiġu assenjati lil ordnijiet ta’ xiri xierqa sabiex jiġi żgurat l-immassimizzar tas-surplus ekonomiku għal akkoppjament singolu ta’ ġurnata bil-quddiem u akkoppjament singolu tal-istess ġurnata;
21. “ordni” tfisser intenzjoni ta’ xiri jew bejgħ tal-enerġija jew kapaċità espressa minn partecipant tas-suq sugġett għal kundizzjonijiet ta’ eżekuzzjoni speċifiċi;
22. “ordnijiet rikonċiljati” tfisser l-ordnijiet rikonċiljati kollha ta’ xiri u bejgħ mill-algoritmu tal-akkoppjament tal-prezz jew l-algoritmu kontinwu tar-rikonċiljazzjoni tan-negożju;
23. “operatur nominat tas-suq tal-elettriku (NEMO)” tfisser entità nnominata mill-awtorità kompetenti biex twettaq kompiti marbutin mal-akkoppjament singolu ta’ ġurnata bil-quddiem jew akkoppjament singolu tal-istess ġurnata;
24. “reġistru komuni tal-ordnijiet” tfisser modulu fis-sistema kontinwa ta’ akkoppjament tal-istess ġurnata li jiġbor l-ordnijiet rikonċiljabbli kollha min-NEMOs li jippartecipaw f’akkoppjament singolu ta’ ġurnata bil-quddiem jew akkoppjament singolu tal-istess ġurnata;
25. “negożjar” tfisser ordni rikonċiljata wahda jew iktar;
26. “akkoppjament singolu ta’ ġurnata bil-quddiem” tfisser il-proċess ta’ rkant li fih l-ordnijiet miġburin jitqabblu u l-kapaċità transżonali tiġi allokata fl-istess hin għal żoni tal-offerti differenti fis-suq tal-ġurnata bil-quddiem;
27. “akkoppjament singolu tal-istess ġurnata” tfisser il-proċess kontinwu li fih l-ordnijiet miġburin jitqabblu u l-kapaċità transżonali tiġi allokata fl-istess hin għal żoni tal-offerti differenti fis-suq tal-istess ġurnata;
28. “algoritmu tal-akkoppjament tal-prezz” tfisser l-algoritmu użat f’akkoppjament singolu ta’ ġurnata bil-quddiem għar-rikonċiljazzjoni ta’ ordnijiet fl-istess hin u l-allokkazzjoni ta’ kapaċitajiet transżonali;
29. “algoritmu rikonċiljanti għan-negożjar kontinwu” tfisser l-algoritmu użat f’akkoppjament singolu tal-istess ġurnata għal ordnijiet rikonċiljanti u l-allokkazzjoni ta’ kapaċitajiet transżonali b’mod kontinwu;

30. “funzjoni ta’ operatur tas-suq tal-akkoppjament (MCO)” tfisser il-kompitu ta’ rikonċiljazzjoni ta’ ordnijiet mis-swieq ta’ ġurnata bil-quddiem u tal-istess ġurnata għal żoni tal-offerti differenti u l-allokazzjoni fl-istess hin tal-kapaċitajiet transżonali;
31. “prezz tal-ikklerjar” tfisser il-prezz determinat billi tiġi rikonċiljata l-oghla ordni ta’ bejgħ aċċettata u l-irhas ordni ta’ xiri aċċettata fis-suq tal-elettriku;
32. “skambju skedat” tfisser trasferiment ta’ elettriku skedat bejn żoni ġeografici għal kull unità ta’ żmien tas-suq u għal direzzjoni identifikata;
33. “kalkolatur tal-iskambju skedat” tfisser l-entità jew l-entitajiet li għandhom il-kompitu li jikkalkolaw l-iskambji skedati;
34. “perjodu ta’ żmien tas-suq ta’ ġurnata bil-quddiem” tfisser il-perjodu ta’ żmien tas-suq tal-elettriku saż-żmien tal-gheluq tas-suq ta’ ġurnata bil-quddiem, meta għal kull unità taż-żmien tas-suq il-prodotti jiġu nnegożjati fil-ġurnata ta’ qabel il-kunsinna;
35. “skadenza għaċ-ċertezza tal-ġurnata bil-quddiem” tfisser il-punt fiż-żmien wara li l-kapaċità transżonali ssir ċerta;
36. “hin tal-gheluq tan-negożju tas-suq ta’ ġurnata bil-quddiem” tfisser il-punt fiż-żmien sakemm jiġu aċċettati l-ordnijiet fis-suq ta’ ġurnata bil-quddiem;
37. “perjodu ta’ żmien tas-suq tal-istess ġurnata” tfisser il-perjodu ta’ żmien tas-suq tal-elettriku wara l-hin tal-ftuħ tan-negożju tal-kapaċità transżonali tal-istess ġurnata u qabel il-hin tal-gheluq tan-negożju tal-kapaċità transżonali tal-istess ġurnata, meta għal kull unità tal-hin tas-suq, il-prodotti jiġu nnegożjati qabel il-kunsinna tal-prodotti nnegożjati;
38. “hin tal-ftuħ tan-negożju tal-kapaċità transżonali tal-istess ġurnata” tfisser il-punt taż-żmien meta l-kapaċità transżonali bejn iż-żoni tal-offerti tiġi rilaxxata għal unità ta’ żmien identifikata tas-suq u għal konfini identifikati taż-żona tal-offerta;
39. “hin tal-gheluq tan-negożju tal-kapaċità transżonali tal-istess ġurnata” tfisser il-punt taż-żmien meta l-allokazzjoni tal-kapaċità transżonali ma tibqax permessa għal unità ta’ żmien identifikata tas-suq;
40. “modulu tal-ġestjoni tal-kapaċità” tfisser sistema li fiha informazzjoni aġġornata dwar kapaċità transżonali disponibbli għall-finijiet tal-allokazzjoni tal-kapaċità transżonali fl-istess ġurnata;
41. “prodott tal-istess ġurnata mhux standard” tfisser prodott għal akkoppjament kontinwu tal-istess ġurnata mhux għall-kunsinna kostanti tal-enerġija jew għal perjodu li jaqbeż unità waħda tal-hin tas-suq b’karatteristiċi speċifiċi maħsuba sabiex jirriflettu prattiki tas-sistema ta’ operazzjoni jew b’żonnijiet tas-suq, pereżempju ordnijiet li jkopru unitajiet multipli taż-żmien tas-suq jew prodotti li jirriflettu spejjeż tal-bidu ta’ unità tal-produzzjoni;
42. “kontraparti ċentrali” tfisser l-entità jew entitajiet li għandhom il-kompitu li jidhlu f’kuntratti mal-partecipanti tas-suq, permezz ta’ tiġdid tal-kuntratti li jirrizultaw mill-proċess tar-rikonċiljazzjoni, u tal-organizzazzjoni tat-trasferiment ta’ pożizzjonijiet netti li jirrizultaw mill-allokazzjoni tal-kapaċità ma’ kontrapartijiet ċentrali ohrajn jew aġenti tat-trasferimenti;
43. “aġent tat-trasferimenti” tfisser l-entità jew entitajiet li għandhom il-kompitu li jitrasferixxu pożizzjonijiet netti bejn kontrapartijiet ċentrali differenti;
44. “ċertezza” tfisser garanzija li d-drittijiet tal-kapaċità transżonali jibqgħu l-istess u li jithallas kumpens jekk xorta waħda jinbidlu;
45. “forza maġġuri” tfisser kwalunkwe avveniment mhux prevedibbli jew mhux tas-soltu jew sitwazzjoni lil hinn mill-kontroll raġonevoli ta’ TSO, u mhux dovuta minhabba nuqqas tat-tali TSO, li ma jistax jiġi evitat jew megħlub bi previzjoni u diliġenza raġonevoli, li ma tistax tiġi solvuta minn miżuri li huma minn perspettiva teknika, finanzjarja jew ekonomika, raġonevolment possibbli għat-TSO, li effettivament seħhet u hija oggettivament verifikabbli, u li taġġmilha impossibbli għal tali TSO biex jissodisfa temporanjament jew b’mod permanenti l-obbligi tiegħu skont dan ir-Regolament;
46. “surplus ekonomiku għal akkoppjament singolu ġurnata bil-quddiem jew fl-istess ġurnata” tfisser is-somma ta’ (i) is-surplus tal-fornitur fl-akkoppjament singolu ta’ ġurnata bil-quddiem jew akkoppjament singolu tal-istess ġurnata għall-perjodu ta’ żmien rilevanti, (ii) is-surplus tal-konsumatur għall-akkoppjament singolu tal-istess ġurnata, (iii) l-introjtu mill-kongestjoni u (iv) spejjeż u benefiċċji relatati ohra meta dawn iżidu l-effiċjenza ekonomika għall-perjodu ta’ żmien rilevanti, is-surplus tal-fornitur u tal-konsumatur ikun id-differenza bejn l-ordnijiet aċċettati u l-prezz tal-ikklerjar għal kull unità tal-enerġija mmultiplikati bil-volum tal-enerġija tal-ordnijiet.

Artikolu 3

Ghanijiet tal-kooperazzjoni fl-allokkazzjoni tal-kapaċità u l-ġestjoni tal-kongestjoni

Dan ir-Regolament għandu l-għan li:

- (a) jippromwovi l-kompetizzjoni effettiva fil-ġenerazzjoni, in-negozju u l-provvista tal-elettriku;
- (b) jiżgura l-użu ottimali tal-infrastruttura ta' trażmissjoni;
- (c) jiżgura s-sigurtà operazzjonali;
- (d) jottimizza l-kalkolu u l-allokkazzjoni tal-kapaċità transzjonali;
- (e) jiżgura trattament ġust u nondiskriminatorju tat-TSOs, in-NEMOs, l-Aġenzija, l-awtoritajiet regolatorji u l-partecipanti tas-suq;
- (f) jiżgura u jsaħħah it-trasparenza u l-affidabbiltà tal-informazzjoni;
- (g) jagħti kontribut għat-thaddim u l-iżvilupp effiċjenti fit-tul tas-sistema ta' trażmissjoni tal-elettriku u s-settur tal-elettriku fl-Unjoni;
- (h) iħares il-htieġa għal suq ġust u ordnat u l-formazzjoni ġusta u ordnata tal-prezz;
- (i) johloq kundizzjonijiet ekwi għan-NEMOs;
- (j) jipprovdi aċċess nondiskriminatorju għall-kapaċità transzjonali.

Artikolu 4

Nomina ta' NEMOs u revoka tan-nomina

1. Kull Stat Membru li huwa konness elettrikament ma' żona ta' offerti fi Stat Membru ieħor għandu jiżgura li NEMO wiehed jew iktar jiġu nnominati erba' xhur wara d-dhul fis-seħh ta' dan ir-Regolament biex iwettqu l-akkoppjament singolu ta' ġurnata bil-quddiem/jew l-akkoppjament singolu tal-istess ġurnata. Għal dak l-għan, operaturi tas-suq domestiku u mhux domestiku, jistgħu jiġu mistiedna biex japplikaw sabiex jiġu nnominati bhala NEMO.

2. Kull Stat Membru kkonċernat għandu jiżgura li ta' mill-inqas NEMO wiehed jiġi nnominat f'kull żona tal-offerti fit-territorju tiegħu. In-NEMOs jiġu nnominati għal terminu inizjali ta' erba' snin. Ghajr meta japplika l-Artikolu 5(1), l-Istati Membri għandhom iħallu jsiru applikazzjonijiet għan-nomina, tal-inqas darba fis-sena.

3. Sakemm l-Istati Membri ma jstipulawx mod ieħor, l-awtoritajiet regolatorji għandhom ikunu l-awtorità li tinnomina, responsabbli għan-nomina tan-NEMOs, il-monitoraġġ tal-konformità mal-kriterji tan-nomina u, fil-każ ta' monopolji legali nazzjonali, l-approvazzjoni tat-tariffi tan-NEMOs jew il-metodoloġija biex jiġu kkalkolati t-tariffi tan-NEMOs. L-Istati Membri jistgħu jipprovdu li awtoritajiet li mhumiex l-awtoritajiet regolatorji jkunu l-awtorità li tinnomina. F'dawn iċ-ċirkustanzi, l-Istati Membri jridu jaraw li l-awtorità li tinnomina jkollha l-istess drittijiet u obbligi bħall-awtoritajiet regolatorji sabiex twettaq il-kompiti tagħha b'mod effettiv.

4. L-awtorità li tinnomina għandha tivvaluta jekk il-kandidati tan-NEMOs jissodisfawx il-kriterji stabbiliti fl-Artikolu 6. Dawk il-kriterji japplikaw irrispettivament minn jekk jinhatarx NEMO wiehed jew iktar. Meta jiġu deċiżi n-nomina tan-NEMO, tiġi evitata kwalunkwe diskriminazzjoni bejn l-applikanti, speċjalment bejn applikanti domestiċi u mhux domestiċi. Jekk l-awtorità li tinnomina ma tkunx l-awtorità regolatorja, l-awtorità regolatorja tagħti opinjoni dwar safejn l-applikant għan-nomina jissodisfa l-kriterji stipulati fl-Artikolu 6. In-nomina tan-NEMOs għandhom jiġu rifjutati biss meta ma jkunux issodisfati l-kriterji tan-nomina stipulati fl-Artikolu 6 jew b'konformità mal-Artikolu 5(1).

5. NEMO innominat fi Stat Membru wiehed ikollu dritt li joffri servizzi ta' nnegozjar ta' ġurnata bil-quddiem tal-istess ġurnata b'kunsinna fi Stat Membru ieħor. Ir-regoli tan-negozjar fl-Istat Membru tal-ahħar japplikaw mingħajr il-bżonn ta' nomina bhala NEMO f'dak l-Istat Membru. L-awtoritajiet li jinnominaw għandhom iżommu għajnejhom fuq in-NEMOs kollha li jagħmlu akkoppjament singolu ġurnata bil-quddiem u/jew fl-istess ġurnata fi hdan l-Istat Membru

taghhom. B'konformità mal-Artikolu 19 tar-Regolament 714/2009 l-awtoritajiet li jinnominaw ghandhom jaraw li n-NEMOs kollha li jaghmlu akkoppjament singolu ġurnata bil-quddiem u/jew fl-istess ġurnata fi hdan l-Istat Membru taghhom jibqgħu konformi ma' dan ir-Regolament, indipendentement min jekk in-NEMOs ġewx innominati jew le. L-awtoritajiet inkarigati min-nomina, il-monitoraġġ u l-infurzar tan-NEMOs ghandhom jaqsmu l-informazzjoni mehtieġa kollha għal superviżjoni effiċjenti tal-attivitajiet tan-NEMOs.

NEMO nnominat irid jinnotifika lill-awtorità li tinnomina ta' Stat Membru iehor jekk jipproponi li jwettaq akkoppjament singolu ġurnata bil-quddiem jew fl-istess ġurnata f'dak l-Istat Membru xahrejn qabel jibda jopera.

6. B'eċċezzjoni għall-paragrafu 5 ta' dan l-Artikolu, Stat Membru jista' jirrifjuta s-servizzi ta' nnegozjar minn NEMO nnominat fi Stat Membru iehor jekk:

- (a) jeżisti monopolju legali nazzjonali għal servizzi ta' nnegozjar ġurnata bil-quddiem jew fl-istess ġurnata fl-Istat Membru jew fiż-żona tal-offerti tal-Istat Membru fejn issehh il-kunsinna skont l-Artikolu 5(1); jew
- (b) l-Istat Membru fejn issehh il-kunsinna jista' jistabbilixxi li hemm xkiel tekniku għall-kunsinna f'dak l-Istat Membru ta' elettriku mixtri fi swieq ta' ġurnata bil-quddiem u fl-istess ġurnata bl-użu ta' NEMOs innominati fi Stat Membru iehor b'rabta mal-htieġa li jiġi żgurat li jintlahqu l-ghanijiet ta' dan ir-Regolament filwaqt li tinzamm sigurtà operazzjonali; jew
- (c) ir-regoli tan-negozjar fl-Istat Membru tal-kunsinna mhumiex kompatibbli mal-kunsinna f'dak l-Istat Membru ta' elettriku mixtri fuq il-bażi tas-servizzi ta' nnegozjar ta' ġurnata bil-quddiem u fl-istess ġurnata pprovduti minn NEMO nnominat fi Stat Membru iehor; jew
- (d) in-NEMO huwa monopolju legali nazzjonali skont l-Artikolu 5 fl-Istat Membru fejn huwa nnominat.

7. Fil-każ ta' deċiżjoni ta' każda tas-servizzi ta' nnegozjar ta' ġurnata bil-quddiem u/jew fl-istess ġurnata mal-kunsinna fi Stat Membru iehor, l-Istat Membru tal-kunsinna ghandu jinnotifika d-deċiżjoni tiegħu lin-NEMO u lill-awtorità li tinnomina tal-Istat Membru fejn huwa nnominat in-NEMO, kif ukoll lill-Aġenzija u l-Kummissjoni. Iċ-każda ghandha tkun iġġustifikata kif xieraq. Fil-każijiet stipulati fis-subparagrafi 6(b) u 6(c), id-deċiżjoni ta' każda tas-servizzi ta' nnegozjar mal-kunsinna fi Stat Membru iehor ghandha tistabbilixxi wkoll kif u sa meta jista' jingheleb ix-xkiel tekniku għan-negozjar mal-kunsinna fi Stat Membru iehor. L-awtorità li tinnomina tal-Istat Membru li jiċhad is-servizzi ta' nnegozjar ghandha tinvestiga d-deċiżjoni u tippubblika opinjoni dwar kif jitnehha x-xkiel għas-servizzi ta' negożjar jew kif is-servizzi ta' negożjar u r-regoli dwar l-innegozjar jistgħu jsiru kompatibbli.

8. L-Istat Membru fejn gie nnominat in-NEMO ghandu jara li n-nomina tiġi revokata jekk in-NEMO ma jibqax konformi mal-kriterji fl-Artikolu 6 u ma jkunx kapaċi jerga' jsir konformi fi żmien sitt xhur min-notifika tat-tali nuqqas mill-awtorità li tinnomina. Jekk l-awtorità regolatorja ma tkunx responsabbli għan-nomina u l-monitoraġġ, ghandha tiġi kkonsultata dwar ir-revoka. L-awtorità li tinnomina ghandha tinnotifika wkoll lill-awtorità li tinnomina tal-Istat Membru l-ohrajn fejn huwa attiv in-NEMO dwar in-nuqqas tiegħu milli jzomm konformità filwaqt li fl-istess hin tinnotifika lin-NEMO.

9. Jekk awtorità li tinnomina ta' Stat Membru ssib li NEMO attiv iżda mhux innominat f'pajjiżu jonqos milli jibqa' konformi mal-kriterji fl-Artikolu 6 fir-rigward tal-attivitajiet tiegħu f'dan il-pajjiż, trid tinnotifika lin-NEMO dwar in-nuqqas ta' konformità tiegħu. Jekk in-NEMO ma jergax jiġi konformi fi żmien tliet xhur min-notifika, l-awtorità li tinnomina tista' tissospendi d-dritt li joffri servizzi ta' nnegozjar ta' ġurnata bil-quddiem jew fl-istess ġurnata f'dan l-Istat Membru sakemm in-NEMO jerga' jsir konformi. L-awtorità li tinnomina ghandha tinnotifika lill-awtorità li tinnomina tal-Istat Membru fejn huwa nnominat in-NEMO, lill-Aġenzija u l-Kummissjoni.

10. L-awtorità li tinnomina ghandha tgħarraf lill-Aġenzija dwar in-nomina u r-revoka tan-NEMOs. L-Aġenzija ghandha żżomm lista ta' NEMOs innominati, l-istatus taghhom u fejn joperaw fuq is-sit taghha.

Artikolu 5

Nomina ta' NEMOs fil-każ ta' monopolju ġuridiku nazzjonali għal servizzi ta' nnegozjar

1. Jekk diġà jkun jeżisti monopolju ġuridiku nazzjonali li jeskludi n-nomina ta' iktar minn NEMO wiehed għal servizzi ta' nnegozjar tal-ġurnata bil-quddiem u tal-istess ġurnata fi Stat Membru jew fiż-żona tal-offerti tal-Istat Membru fiż-żmien tad-dhul fis-sehh ta' dan ir-Regolament, l-Istat Membru kkonċernat irid jinnotifika lill-Kummissjoni fi żmien xahrejn wara d-dhul fis-sehh ta' dan ir-regolament u jista' jirrifjuta n-nomina ta' iktar minn NEMO wiehed f'żona tal-offerti.

Jekk ikun hemm diversi applikanti sabiex jiġu nnominati bhala l-uniku NEMO, l-Istat Membru kkonċernat jinnomina lill-applikant li jissodisfa l-aħjar il-kriterji elenkati fl-Artikolu 6. Jekk Stat Membru jirrifjuta n-nomina ta' iktar minn NEMO wiehed għal kull zona tal-offerti, l-awtorità nazzjonali kompetenti tistabbilixxi jew tapprova t-tariffi tan-NEMOs għan-negozjar fis-swieq tal-gurnata bil-quddiem u tal-istess gurnata, biżżejjed minn qabel id-dhul fis-sehh, jew tispeċifika l-metodologiji użati għall-kalkolu tagħhom.

B'konformità mal-Artikolu 4(6), l-Istat Membru kkonċernat jista' jirrifjuta wkoll servizzi ta' nnegozjar transfruntiera offruti minn NEMO innominat fi Stat Membru ieħor; madankollu, il-protezzjoni tal-iskambji tal-enerġija eżistenti f'dak l-Istat Membru minn żvantaġġi ekonomiċi permezz ta' kompetizzjoni, mhix raġuni valida għar-rifjut.

2. Għall-finijiet ta' dan ir-regolament, monopolju legali nazzjonali jitqies li jeżisti meta l-liġi nazzjonali tistipula b'mod espliċitu li ma jistax ikun hemm iktar minn entità waħda fi hdan Stat Membru jew zona tal-offerti ta' Stat Membru li twettaq servizzi ta' nnegozjar ta' gurnata bil-quddiem u fl-istess gurnata.

3. Sentejn wara d-dhul fis-sehh ta' dan ir-Regolament, il-Kummissjoni għandha tippreżenta rapport lill-Parlament Ewropew u lill-Kunsill skont l-Artikolu 24 tar-Regolament (KE) Nru 714/2009 dwar l-iżvilupp ta' akkoppjament singolu ta' gurnata bil-quddiem u akkoppjament singolu tal-istess gurnata fl-Istati Membri, b'enfasi partikolari fuq l-iżvilupp tal-kompetizzjoni bejn in-NEMOs. Abbażi ta' dak ir-rapport u jekk il-Kummissjoni jidhirlha li ma hemmx ġustifikazzjoni għall-kontinwazzjoni tal-monopolji ġuridiċi nazzjonali jew għaċ-ċaħda ssoktata ta' Stat Membru milli jhalli NEMO nnominata fi Stat Membru ieħor jinnegozja b'mod transfruntier, il-Kummissjoni tista' tikkunsidra miżuri leġiżlattivi xierqa jew miżuri xierqa oħra sabiex iżżid iktar il-kompetizzjoni u n-negozjar fost u bejn l-Istati Membri. Il-Kummissjoni għandha tinkludi wkoll valutazzjoni fir-rapport li jevalwa l-governanza ta' akkoppjament singolu ta' gurnata bil-quddiem u fl-istess gurnata stabbilita minn dan ir-Regolament, b'enfasi partikolari fuq it-trasparenza tal-funzjonijiet tal-MCO mwettqin b'mod kongunt min-NEMOs. Fuq il-bażi ta' dak ir-rapport, u jekk il-Kummissjoni tqis li hemm ambigwi ta' biex jitwettqu l-funzjonijiet ta' MCO monopolistika u kompiti oħrajn ta' NEMO, il-Kummissjoni tista' tqis miżuri leġiżlattivi xierqa jew miżuri xierqa oħrajn sabiex tkompli ssahha it-trasparenza u t-thaddim effiċjenti tal-akkoppjament ta' gurnata bil-quddiem u fl-istess gurnata.

Artikolu 6

Kriterji għan-nomina ta' NEMO

1. Applikant jiġi nnominat bhala NEMO biss jekk jikkonforma mar-rekwiziti kollha li ġejjin:
 - (a) huwa jkun ikkuntratta jew jikkuntratta riżorsi għal operazzjoni komuni, kkoordinati u konformi ta' akkoppjament singolu ta' gurnata bil-quddiem u/jew tal-istess gurnata, inkluzi riżorsi neċessarji li jissodisfaw il-funzjonijiet ta' NEMO, ir-riżorsi finanzjarji, it-teknoloġija tal-informazzjoni neċessarja, l-infrastruttura teknika u l-proċeduri operazzjoni jew jipprova li huwa kapaċi jagħmel disponibbli dawn ir-riżorsi f'perjodu preparatorju raġonevoli qabel ma jibda l-kompitu tiegħu skont l-Artikolu 7;
 - (b) ikun kapaċi jiżgura li partecipanti ikollhom aċċess miftuħ għal informazzjoni rigward il-kompiti NEMO skont l-Artikolu 7;
 - (c) ikun kost-effiċjenti fir-rigward ta' akkoppjament singolu ta' gurnata bil-quddiem u akkoppjament singolu tal-istess gurnata u fil-kontinwazzjoni interni tiegħu għandu jzomm kontinwazzjoni separati għal funzjonijiet ta' MCO u attivitajiet oħrajn sabiex jipprevjeni sussidjar reċiproku;
 - (d) ikollu livell adegwat ta' separazzjoni kummerċjali minn partecipanti oħra tas-suq;
 - (e) jekk ikun innominat bhala monopolju legali nazzjonali għal servizzi ta' nnegozjar ta' gurnata bil-quddiem u fl-istess gurnata fi Stat Membru, ma għandux juża t-tariffi fl-Artikolu 5(1) biex jiffinanzja l-attivitajiet ta' gurnata bil-quddiem jew fl-istess gurnata tiegħu fi Stat Membru ħlief f'dak fejn jingabru dawn it-tariffi;
 - (f) ikun kapaċi jitratta lill-partecipanti kollha tas-suq b'mod nondiskriminatorju;
 - (g) ikollu fis-sehh arrangamenti xierqa ta' sorveljanza tas-suq;
 - (h) ikollu stabbiliti ftehimiet xierqa ta' trasparenza u kunfidenzjalità ma' partecipanti tas-suq u TSOs;

- (i) ikun kapaċi jipprovdi s-servizzi ta' kklerjar u saldu neċessarji;
 - (j) għandu jkun kapaċi jimplementa s-sistemi ta' komunikazzjoni u r-rutini meħtieġa għall-koordinazzjoni mat-TSOs tal-Istat Membru.
2. Il-kriterji ta' nomina stabbiliti fil-paragrafu 1 jiġu applikati b'tali mod li l-kompetizzjoni bejn in-NEMOs tiġi organizzata b'mod ġust u nondiskriminatorju.

Artikolu 7

Kompiti ta' NEMO

1. In-NEMOs għandhom jaġixxu bhala operaturi tas-suq fi swieq nazzjonali jew reġjonali biex iwettqu akkoppjament singolu ġurnata bil-quddiem u fl-istess ġurnata f'kooperazzjoni mat-TSOs. Il-kompiti tagħhom jinkludu li jirċievu l-ordnijiet minn parteċipanti tas-suq, għandhom responsabbiltà ġenerali għar-rikonċiljazzjoni u l-allokazzjoni ta' ordnijiet b'konformità mar-riżultati tal-akkoppjament singolu ta' ġurnata bil-quddiem u tal-istess ġurnata, il-pubblikazzjoni tal-prezzijiet u s-saldu l-ikklerjar ta' kuntratti li jirriżultaw min-negozjar skont ftehimiet u regolamenti parteċipanti rilevanti.

Fir-rigward ta' akkoppjament singolu ta' ġurnata bil-quddiem u tal-istess ġurnata, in-NEMOs b'mod partikolari jkunu responsabbli għall-kompiti li ġejjin:

- (a) jimplementaw il-funzjonijiet ta' MCO stabbiliti fil-paragrafu 2 b'koordinazzjoni ma' NEMOs;
- (b) jistabbilixxu b'mod kollettiv ir-rekwiżiti għall-akkoppjament singolu ta' ġurnata bil-quddiem u tal-istess ġurnata, rekwiżiti għal funzjonijiet MCO u l-algoritmu tal-akkoppjament tal-prezz fir-rigward tal-oqsma kollha relatati mal-iffunzjonar tas-suq tal-elettriku b'konformità mal-paragrafu 2 ta' dan l-Artikolu, u l-Artikoli 36 u 37;
- (c) jistabbilixxu prezzijiet minimi u massimi skont l-Artikoli 41 u 54;
- (d) jaġhmlu anonima l-informazzjoni dwar l-ordni li tkun waslet u jikkondividwu l-informazzjoni neċessarja sabiex iwettqu l-funzjonijiet MCO previsti fil-paragrafu 2 ta' dan l-Artikolu u l-Artikoli 40 u 53;
- (e) jivvalutaw ir-riżultati kkalkulati mill-funzjonijiet MCO stabbiliti fil-paragrafu 2 ta' dan l-Artikolu li jallokaw l-ordnijiet ibbażati fuq dawn ir-riżultati, jivvalidaw ir-riżultati bhala finali jekk ikunu meqjusa korretti u jiehdu r-responsabbiltà għalihom skont l-Artikoli 48 u 60;
- (f) jinformaw lill-parteċipanti tas-suq dwar ir-riżultati tal-ordnijiet tagħhom skont l-Artikoli 48 u 60;
- (g) jaġixxu bhala kontrapartijiet ċentrali għall-ikklerjar u s-saldu tal-iskambju tal-enerġija li jirriżulta mill-akkoppjament singolu ta' ġurnata bil-quddiem u l-akkoppjament singolu tal-istess ġurnata skont l-Artikolu 68(3);
- (h) jistabbilixxu b'mod kongunt man-NEMOs u t-TSOs rilevanti proċeduri ta' riżerva għall-operat tas-suq nazzjonali jew reġjonali skont l-Artikolu 36(3) jekk ebda riżultat ma jkun disponibbli mill-funzjonijiet MCO skont l-Artikolu 39(2), filwaqt li jqisu l-proċeduri ta' riżerva stipulati fl-Artikolu 44;
- (i) jipprovdu b'mod kongunt previzjonijiet tal-kost tal-akkoppjament ġurnata bil-quddiem u fl-istess ġurnata u informazzjoni dwar l-ispiża għall-awtoritajiet regolatorji kompetenti u t-TSOs meta l-ispejjeż tan-NEMO għall-istabbiliment, l-emendar u t-thaddim ta' akkoppjament singolu ġurnata bil-quddiem u fl-istess ġurnata jkollhom jiġu koperti mill-kontribut tat-TSOs ikkonċernati skont l-Artikoli 75 sa 77 u l-Artikolu 80;
- (j) Fejn applikabbli, skont l-Artikolu 45 u 57, jikkoordinaw mat-TSOs sabiex jistabbilixxu arrangamenti dwar iktar minn NEMO wiehed fi hdan zona tal-offerti u jaġhmlu akkoppjament singolu ġurnata bil-quddiem u/jew fl-istess ġurnata skont l-arrangamenti approvati.

2. In-NEMOs għandhom iwettqu l-funzjonijiet MCO b'mod kongunt ma' NEMOs ohra. Dawk il-funzjonijiet jinkludu dawk li ġejjin:

- (a) jiżviluppaw u jzommu l-algoritmi, is-sistemi u l-proċeduri għal akkoppjament singolu ta' ġurnata bil-quddiem u tal-istess ġurnata skont l-Artikolu 36 u 51;
- (b) jipproċessaw dejta input dwar kapaċità transżonali u limitazzjonijiet ta' allokazzjoni previsti minn kalkolaturi kkoordinati tal-kapaċità skont l-Artikoli 46 u 58;

(c) joperaw l-algoritmu tal-akkoppjament tal-prezz u l-algoritmu kontinwu tar-rikonċiljazzjoni tan-negozju skont l-Artikoli 48 u 60;

(d) jivvalidaw u jibaghtu riżultati tal-akkoppjament singolu ta' ġurnata bil-quddiem u tal-istess ġurnata lin-NEMOs skont l-Artikoli 48 u 60.

3. Sa tmien xhur wara d-dhul fis-sehh ta' dan ir-Regolament, in-NEMOs kollha għandhom jissottomettu lill-awtoritajiet regolatorji kollha u lill-Aġenzija pjan li jstabbilixxi kif jitwaqqfu u kif jahdmu b'mod kongunt il-funzjonijiet MCO stabbiliti fil-paragrafu 2, inklużi abbozzi ta' ftehimiet necessarji bejn in-NEMOs u ma' pajjiżi terzi. Il-pjan jinkludi deskrizzjoni ddettaljata u l-iskeda proposta għall-implimentazzjoni, li ma għandhix tkun iktar minn 12-il xahar, u deskrizzjoni tal-impatt mistenni tat-termini u l-kundizzjonijiet jew metodoloġiji dwar l-istabbiliment u l-prestazzjoni tal-funzjonijiet MCO fil-paragrafu 2.

4. Il-kooperazzjoni bejn in-NEMOs għandha tkun limitata b'mod strett għal dak li hu necessarju għad-disinn, l-implimentazzjoni u l-operat b'mod sigur u effiċjenti tal-akkoppjament singolu ġurnata bil-quddiem u fl-istess ġurnata. Il-prestazzjoni kongunta ta' funzjonijiet MCO jiġu bbażati fuq il-prinċipju ta' non-diskriminazzjoni u tiżgura li ebda NEMO ma jibbenefika minn vantaġġi ekonomiċi mhux iġġustifikati permezz tal-partecipazzjoni f'funzjonijiet MCO.

5. L-Aġenzija għandha timmonitorja l-progress tan-NEMO fl-istabbiliment u t-twertiq tal-funzjonijiet MCO, b'mod partikolari rigward il-qafas kuntrattwali u regolatorju u rigward il-preparazzjoni teknika sabiex jiġu ssodisfati l-funzjonijiet MCO. Sa 12-il xahar wara d-dhul fis-sehh ta' dan ir-Regolament, l-Aġenzija għandha tirrapporta lill-Kummissjoni jekk il-progress fl-istabbiliment u t-twertiq tal-akkoppjament singolu ta' ġurnata bil-quddiem u tal-istess ġurnata huwiex sodisfacenti.

L-Aġenzija tista' tivvaluta l-effettività u l-effiċjenza tal-istabbiliment u t-twertiq ta' funzjoni MCO fi kwalunkwe hin. Jekk dik il-valutazzjoni turi li r-rekwiżiti ma ġewx issodisfati, l-Aġenzija tista' tirrakkomanda lill-Kummissjoni kwalunkwe miżura ulterjuri meħtieġa għal kunsinna effettiva u effiċjenti f'waqtha tal-akkoppjament singolu ta' ġurnata bil-quddiem u tal-istess ġurnata.

6. Jekk in-NEMO jonqsu milli jissottomettu pjan skont l-Artikolu 7(3) li jstabbilixxi l-funzjonijiet MCO imsemmija fil-paragrafu 2 ta' dan l-Artikolu kemm għall-perjodu ta' żmien tal-akkoppjament singolu ta' ġurnata bil-quddiem kif ukoll għall-perjodu ta' akkoppjament singolu tal-istess ġurnata, il-Kummissjoni tista' skont l-Artikolu 9(4) tipproponi emenda għal dan ir-Regolament, b'kunsiderazzjoni partikolari għall-hatra tal-ENTSO għall-Elettriku jew entità oħra biex twettaq il-funzjonijiet MCO għall-akkoppjament singolu ta' ġurnata bil-quddiem u għall-akkoppjament singolu tal-istess ġurnata minflok in-NEMOs.

Artikolu 8

Il-kompiti tat-TSOs relatati mal-akkoppjament singolu ta' ġurnata bil-quddiem u tal-istess ġurnata

1. Fi Stati Membri li huma elettrikament konnessi ma' Stat Membru ieħor, it-TSOs kollha għandhom jipparteċipaw fl-akkoppjament singolu ta' ġurnata bil-quddiem u tal-istess ġurnata.

2. It-TSOs għandhom:

(a) jistabbilixxu b'mod kongunt ir-rekwiżiti TSO għall-akkoppjament tal-prezzijiet u algoritmi rikonċiljanti għan-negozjar kontinwu għall-aspetti kollha relatati mal-allokazzjoni tal-kapaċità skont l-Artikolu 37(1)(a);

(b) jivvalidaw b'mod kongunt l-algoritmi rikonċiljanti mar-rekwiżiti msemmija fil-punt (a) ta' dan il-paragrafu skont l-Artikolu 37(4);

(c) jistabbilixxu u jwettqu l-kalkolu tal-kapaċità skont l-Artikoli 14 sa 30;

(d) fejn hemm bżonn, jistabbilixxu allokazzjoni tal-kapaċità transzjonali u arrangamenti oħrajn skont l-Artikoli 45 u 57;

(e) jikkalkolaw u jibaghtu l-kapaċitajiet transzjonali u l-limitazzjonijiet ta' allokazzjoni skont l-Artikoli 46 u 58;

(f) jivverifikaw ir-riżultati tal-akkoppjament singolu ta' ġurnata bil-quddiem f'termini tal-limitazzjonijiet tal-kapaċitajiet u l-allokazzjoni transzjonali vvalidati skont l-Artikoli 48(2) u 52;

(g) fejn meħtieġ, jistabbilixxu kalkolaturi tal-iskambju skedat għall-ikkalkolar u l-pubblikazzjoni ta' skambji skedati fuq il-konfini bejn iż-żoni tal-offerti skont l-Artikoli 49 u 56;

- (h) jirrispettaw ir-riżultati tal-akkoppjament singolu ta' ġurnata bil-quddiem u tal-istess ġurnata ikkalkulati skont l-Artikolu 39 u l-Artikolu 52;
- (i) jistabbilixxu u joperaw proċeduri ta' riżerva kif xieraq għall-allokazzjoni tal-kapaċità skont l-Artikolu 44;
- (j) jipproponu l-hin tal-għeluq tan-negozju tal-kapaċità transzonal tal-istess ġurnata u l-hin tal-għeluq tan-negozju tal-kapaċità transzonal tal-istess ġurnata skont l-Artikolu 59;
- (k) jaqsmu l-introjtu mill-kongestjoni b'konformità mal-metodoloġija kongunta skont l-Artikolu 73;
- (l) fejn ikun miftiehem, jaġixxu bhala aġenti tat-trasferimenti li jittrasferixxu pożizzjonijiet netti skont l-Artikolu 68(6).

Artikolu 9

Adozzjoni ta' termini u kundizzjonijiet jew metodoloġji

1. It-TSOs u n-NEMOs għandhom jiżviluppaw it-termini u l-kundizzjonijiet jew metodoloġji mehtieġa minn dan ir-Regolament u jissottomettuhom għal approvazzjoni lill-awtoritajiet regolatorji kompetenti fl-iskadenzi rispettivi stabbiliti f'dan ir-Regolament. Meta proposta għat-termini u l-kundizzjonijiet jew metodoloġji skont dan ir-Regolament jehtieġ li tiġi żviluppata u miftiehma minn iktar minn TSO jew NEMO wiehed, it-TSOs u n-NEMOs parteċipanti għandhom jikkooperaw mill-qrib. It-TSOs, bl-assistenza tal-ENTSO għall-Elettriku u n-NEMOs kollha, għandhom jinformaw regolarment lill-awtoritajiet regolatorji kompetenti u l-Aġenzija dwar il-progress tal-iżvilupp ta' dawn it-termini u kundizzjonijiet jew metodoloġji.

2. It-TSOs jew in-NEMOs li jiddeċiedu fuq proposti għal patti u kundizzjonijiet jew metodoloġji skont l-Artikolu 9(6) għandhom jiddeċiedu b'maġġoranza kkwalifikata jekk ma jintlaħaqx kunsens bejniethom. Il-maġġoranza kkwalifikata għandha tintlaħaq fi hdan kull waħda mill-klassijiet rispettivi tal-votazzjoni ta' TSOs u NEMOs. Maġġoranza kkwalifikata għal proposti skont l-Artikolu 9(6) għandha tehtieġ maġġoranza ta':

- (a) TSOs jew NEMOs li tal-inqas jirrapprezentaw 55 % tal-Istati Membri u
- (b) TSOs jew NEMOs li jirrapprezentaw l-Istati Membri li tal-inqas jinkludu 65 % tal-popolazzjoni tal-Unjoni.

Minoranza li timblokka għal deċizzjonijiet skont l-Artikolu 9(6) trid tinkludi TSOs jew NEMOs li tal-inqas jirrapprezentaw erba' Stati Membri, u jekk din ma tintlaħaqx, jitqies li nkisbet il-maġġoranza kkwalifikata.

Għal deċizzjonijiet tat-TSOs skont l-Artikolu 9(6), għandu jiġi attribwit vot wiehed għal kull Stat Membru. Jekk ikun hemm iktar minn TSO wiehed fit-territorju ta' Stat Membru, l-Istat Membru għandu jalloka s-setgħat ta' votazzjoni bejn it-TSOs.

Għal deċizzjonijiet dwar NEMOs skont l-Artikolu 9(6), għandu jiġi attribwit vot wiehed għal kull Stat Membru. Kull NEMO jrid ikollu numru ta' voti daqs in-numru ta' Stati Membri fejn huwa nnominat. Jekk jiġi nnominat iktar minn NEMO wiehed fit-territorju ta' Stat Membru, l-Istat Membru għandu jalloka s-setgħat ta' votazzjoni bejn in-NEMOs, filwaqt li jqis il-volum rispettiv tagħhom ta' elettriku transazzjonat f'dak l-Istat Membru partikolari fis-sena finanzjarja ta' qabel.

3. Hlief għall-Artikoli 43(1), 44, 56(1), 63 u 74(1) TSOs li jiddeċiedu fuq proposti għal patti u kundizzjonijiet jew metodoloġji skont l-Artikolu 9(7) għandhom jiddeċiedu b'maġġoranza kkwalifikata jekk ma jintlaħaqx kunsens bejniethom u meta r-regġuni kkonċernati jkunu magħmulin minn iktar minn hames Stati Membri. Il-maġġoranza kkwalifikata għandha tintlaħaq fi hdan kull waħda mill-klassijiet ta' votazzjoni rispettivi ta' TSOs u NEMOs. Maġġoranza kkwalifikata għal proposti skont l-Artikolu 9(7), għandha tehtieġ maġġoranza ta':

- (a) TSOs li tal-inqas jirrapprezentaw 72 % tal-Istati Membri kkonċernati; u
- (b) TSOs li jirrapprezentaw Stati Membri li tal-inqas fihom 65 % tal-popolazzjoni tar-regġun ikkonċernat.

Minoranza li timblokka għal deċizzjonijiet skont l-Artikolu 9(7) trid tinkludi tal-inqas in-numru minimu ta' TSOs li jirrapprezentaw iktar minn 35 % tal-popolazzjoni tal-Istati Membri parteċipanti, kif ukoll TSOs li jirrapprezentaw tal-inqas Stat Membru iehor addizzjonali kkonċernat, u fin-nuqqas ta' dan għandu jitqies li nkisbet maġġoranza kkwalifikata.

TSOs li jiddeċiedu fuq proposti għal patti u kundizzjonijiet jew metodoloġji skont l-Artikolu 9(7) b'rabta mar-regġuni msawrin minn hames Stati Membri jew inqas għandhom jiddeċiedu fuq il-baži tal-kunsens.

Għal deċiżjonijiet dwar TSOs skont l-Artikolu 9(7), għandu jiġi attribwit vot wiehed għal kull Stat Membru. Jekk hemm iktar minn TSO wiehed fit-territorju ta' Stat Membru, l-Istat Membru għandu jalloka s-setgħat ta' votazzjoni bejn it-TSOs.

NEMOs li jiddeċiedu fuq proposti għal patti u kundizzjonijiet jew metodoloġiji skont l-Artikolu 9(7) għandhom jiddeċiedu fuq il-bażi ta' kunsens.

4. Jekk it-TSOs jew in-NEMOs jonqsu milli jissottomettu proposta għal termini u kundizzjonijiet jew metodoloġiji lill-awtoritajiet regolatorji nazzjonali sal-iskadenzi ddefiniti f'dan ir-Regolament, huma għandhom jipprovdu lill-awtoritajiet regolatorji kompetenti u lill-Aġenzija bl-abbozzi rilevanti tat-termini u l-kundizzjonijiet jew metodoloġiji u jispjegaw x'ipprevjuna ftehim. L-Aġenzija għandha tinforma lill-Kummissjoni u b'kooperazzjoni mal-awtoritajiet regolatorji kompetenti, wara talba tal-Kummissjoni, tinvestiga r-raġunijiet għan-nuqqas u tinforma lill-Kummissjoni dwarhom. Il-Kummissjoni għandha tiehu l-passi xierqa sabiex tkun possibbli l-adozzjoni tat-termini u l-kundizzjonijiet jew il-metodoloġiji meħtieġa fi żmien erba' xhur mill-wasla tal-informazzjoni tal-Aġenzija.

5. Kull awtorità regolatorja għandha tapprova t-termini u l-kundizzjonijiet jew il-metodoloġiji użati biex jiġu kkalkulati jew stabbiliti l-akkoppjament singolu ta' ġurnata bil-quddiem jew tal-istess ġurnata mit-TSOs u n-NEMOs. Huma responsabbli għall-approvazzjoni tat-termini u l-kundizzjonijiet jew il-metodoloġiji msemmija fil-paragrafi 6, 7 u 8.

6. Il-proposti għat-termini u l-kundizzjonijiet jew metodoloġiji li ġejjin huma suġġetti għall-approvazzjoni mill-awtoritajiet regolatorji kollha:

- (a) il-pjan dwar it-tweġiq kongunt ta' funzjonijiet MCO skont l-Artikolu 7(3);
- (b) ir-reġjuni bil-kapaċità kkalkulata skont l-Artikolu 15(1);
- (c) il-metodoloġija tal-provvista ta' dejta ta' generazzjoni u tagħbija skont l-Artikolu 16(1);
- (d) il-metodoloġija tal-mudell ta' grilja komuni skont l-Artikolu 17(1);
- (e) il-proposta għal metodoloġija armonizzata ta' kalkolu tal-kapaċità skont l-Artikolu 21(4);
- (f) il-metodoloġija ta' riżerva skont l-Artikolu 36(3);
- (g) l-algoritmu sottomess min-NEMOs skont l-Artikolu 37(5), inklużi s-settijiet ta' rekwiziti tat-TSOs u n-NEMOs għall-iżvilupp tal-algoritmu skont l-Artikolu 37(1);
- (h) prodotti li jistgħu jiġu kkunsidrati min-NEMOs fl-akkoppjament singolu ta' ġurnata bil-quddiem u l-akkoppjament fl-istess ġurnata skont l-Artikoli 40 u 53;
- (i) il-prezzijiet massimi u minimi skont l-Artikoli 41(1) u 54(2);
- (j) il-metodoloġija tal-ipprezzar tal-kapaċità tal-istess ġurnata li għandha tiġi żviluppata skont l-Artikolu 55(1);
- (k) il-hin tal-ftuħ tan-negozju tal-kapaċità transzjonali tal-istess ġurnata u l-hin tal-gheluq tan-negozju tal-kapaċità transzjonali tal-istess ġurnata skont l-Artikolu 59(1);
- (l) l-iskadenza taċ-ċertezza tal-ġurnata bil-quddiem skont l-Artikolu 69;
- (m) il-metodoloġija tad-distribuzzjoni tal-introjt mill-konġestjoni skont l-Artikolu 73(1);

7. Il-proposti għat-termini u l-kundizzjonijiet jew il-metodoloġiji li ġejjin huma suġġetti għall-approvazzjoni mill-awtoritajiet regolatorji kollha tar-reġjun ikkonċernat:

- (a) il-metodoloġija tal-kalkolu tal-kapaċità komuni skont l-Artikolu 20(2);
- (b) id-deċiżjonijiet dwar l-introduzzjoni u l-postponiment tal-kalkolu bbażat fuq il-fluss skont l-Artikolu 20(2) sa (6) u dwar l-eżenzjonijiet skont l-Artikolu 20(7);
- (c) il-metodoloġija għar-ridispċċ u t-partit koordinat skont l-Artikolu 35(1);
- (d) il-metodoloġiji komuni għall-kalkolu tal-iskambji skedati skont l-Artikolu 43(1) u 56(1);

- (e) il-proċeduri ta' riżerva skont l-Artikolu 44;
 - (f) l-irkanti reġjonali komplimentari skont l-Artikolu 63(1);
 - (g) il-kundizzjonijiet sabiex issir allokkazzjoni esplicita skont l-Artikolu 64(2);
 - (h) il-metodoloġija tal-kondiviżjoni tal-ispejjeż tar-ridispaċċ jew it-tpartit skont l-Artikolu 74(1).
8. It-termini u l-kundizzjonijiet jew il-metodoloġiji li ġejjin huma suġġett għall-approvazzjoni individwali minn kull awtorità regolatorja jew awtorità kompetenti oħra tal-Istati Membri kkonċernati:
- (a) fejn applikabbli, in-nomina u r-revoka jew is-sospensjoni ta' NEMO skont l-Artikolu 4(2), 4(8) u 4(9);
 - (b) jekk applikabbli, it-tariffi jew il-metodoloġiji użati sabiex jiġu kkalkulati t-tariffi tan-NEMOs relatati man-negozjar fis-swieq ta' ġurnata bil-quddiem u tal-istess ġurnata skont l-Artikolu 5(1);
 - (c) proposti għal TSOs individwali għal reviżjoni tal-konfigurazzjoni taż-żona tal-offerti skont l-Artikolu 32(1)(d);
 - (d) fejn applikabbli, il-proposta għal allokkazzjoni tal-kapaċità transżonali u arranġamenti oħrajn skont l-Artikoli 45 u 57;
 - (e) l-ispejjeż tal-allokkazzjoni tal-kapaċità tal-kapaċità u l-ġestjoni tal-kongestjoni skont l-Artikoli 75 sa 79;
 - (f) jekk applikabbli, il-qsim tal-ispejjeż reġjonali u nazzjonali tal-akkoppjament ta' ġurnata bil-quddiem u tal-istess ġurnata skont l-Artikolu 80(4).
9. Il-proposta għat-termini u l-kundizzjonijiet jew il-metodoloġiji tinkludi perjodu ta' żmien għall-implimentazzjoni tagħhom u deskrizzjoni tal-impatt mistenni tagħhom fuq l-għanijiet ta' dan ir-Regolament. Il-proposti dwar it-termini u l-kundizzjonijiet jew il-metodoloġiji soġġetti għall-approvazzjoni minn diversi awtoritajiet regolatorji jew kollha kemm huma jiġu sottomessi lill-Aġenzija fl-istess żmien li jiġu sottomessi lill-awtoritajiet regolatorji. Wara li ssir talba mill-awtoritajiet regolatorji kompetenti, l-Aġenzija tohróg opinjoni fi żmien tliet xhur dwar il-proposta għat-termini u kundizzjonijiet jew metodoloġiji.
10. Meta l-approvazzjoni tal-patti u l-kundizzjonijiet jew il-metodoloġiji tkun tehtieg deċiżjoni minn iktar minn awtorità regolatorja waħda, l-awtoritajiet regolatorji kompetenti għandhom jikkonsultaw u, jikkooperaw mill-qrib u jikkordinaw ma' xulxin sabiex jasl u għal ftehim. Fejn applikabbli, l-awtoritajiet regolatorji kompetenti għandhom jikkunsidraw l-opinjoni tal-Aġenzija. L-awtoritajiet regolatorji għandhom jiehdu deċiżjonijiet dwar it-termini u l-kundizzjonijiet jew il-metodoloġiji sottomessi b'konformità mal-paragrafi 6, 7 u 8 fi żmien sitt xhur wara li l-awtorità regolatorja jew, meta applikabbli, l-aħhar awtorità regolatorja kkonċernata, tircievi l-patti u l-kundizzjonijiet jew il-metodoloġiji.
11. Meta l-awtoritajiet regolatorji ma jkunux jistgħu jilhq u ftehim matul il-perjodu msemmi fil-paragrafu 10, jew fuq talba kongunta tagħhom, l-Aġenzija għandha tadotta deċiżjoni dwar il-proposti sottomessi għat-termini u l-kundizzjonijiet jew il-metodoloġiji fi żmien sitt xhur skont l-Artikolu 8(1) tar-Regolament (KE) Nru 713/2009.
12. F'każ li waħda mill-awtoritajiet regolatorji jew bosta minnhom jitolbu emenda sabiex japprovaw it-termini u kundizzjonijiet jew il-metodoloġiji sottomessi b'konformità mal-paragrafi 6, 7 u 8, it-TSOs jew in-NEMOs rilevanti għandhom jissottomettu proposta għal termini u kundizzjonijiet jew metodoloġiji emendati għall-approvazzjoni fi żmien xahrejn wara t-talba mill-awtoritajiet regolatorji. L-awtoritajiet regolatorji għandhom jiddeċiedu dwar it-termini u l-kundizzjonijiet jew il-metodoloġiji emendati fi żmien xahrejn wara s-sottomissjoni tagħhom. Meta l-awtoritajiet regolatorji kompetenti ma jkunux jistgħu jilhq u ftehim dwar il-patti u l-kundizzjonijiet jew il-metodoloġiji skont il-paragrafi (6) u (7) fi żmien il-perjodu ta' xahrejn, jew meta jagħmlu talba kongunta, l-Aġenzija tadotta deċiżjoni dwar it-termini u l-kundizzjonijiet jew il-metodoloġiji emendati fi żmien sitt xhur skont l-Artikolu 8(1) tar-Regolament (KE) Nru 713/2009. Jekk it-TSOs jew in-NEMOs rilevanti jonqsu milli jissottomettu proposta għal termini u kundizzjonijiet jew metodoloġiji emendati, għandha tapplika l-proċedura prevista fil-paragrafu 4 ta' dan l-Artikolu.
13. It-TSOs u n-NEMOs responsabbli għall-iżvilupp tat-termini u l-kundizzjonijiet jew il-metodoloġiji jew l-awtoritajiet regolatorji responsabbli għall-adozzjoni tagħhom b'konformità mal-paragrafi 6, 7 u 8 jistgħu jitolbu emenda ta' dawn it-termini u kundizzjonijiet jew metodoloġiji.

Il-proposti għal emendi tat-termini u l-kundizzjonijiet jew il-metodoloġiji jiġu sottomessi għall-konsultazzjoni f'konformità mal-proċedura stabbilita fl-Artikolu 12 u jiġu approvati f'konformità mal-proċedura stabbilita f'dan l-Artikolu.

14. TSOs u NEMOs responsabbli għall-istabbiliment tal-patti u l-kundizzjonijiet jew ta' metodoloġiji skont dan ir-Regolament għandhom jipubblikawhom fuq l-Internet wara li jiġu approvati mill-awtoritajiet regolatorji kompetenti jew, jekk ma jkun hemm b'żonn ta' ebda approvazzjoni b'hal din, hliet meta t-tali informazzjoni titqies kunfidenzjali skont l-Artikolu 13.

Artikolu 10

Ġestjoni ta' kuljum tal-akkoppjament singolu ġurnata bil-quddiem u fl-istess ġurnata

It-TSOs u n-NEMOs għandhom jorganizzaw flimkien il-ġestjoni ta' kuljum tal-akkoppjament singolu ġurnata bil-quddiem u fl-istess ġurnata. Għandhom jiltaqgħu b'mod regolari biex jiddiskutu u jiddeċiedu fuq kwistjonijiet operazzjonali ta' kuljum. It-TSOs u n-NEMOs għandhom jistiednu lill-Aġenzija u l-Kummissjoni b'hal osservaturi għal dawn il-laqgħat u għandhom jipubblikaw sommarju tal-minuti tal-laqgħat.

Artikolu 11

Involviment tal-partijiet interessati

F'kooperazzjoni mill-qrib mal-ENTSO għall-Elettriku, l-Aġenzija għandha torganizza l-involviment tal-partijiet interessati dawr akkoppjament singolu ġurnata bil-quddiem u fl-istess ġurnata u aspetti oħrajn tal-implimentazzjoni ta' dan ir-Regolament. Dan għandu jinkludi laqgħat regolari mal-partijiet interessati sabiex jiġi identifikati problemi u jiġi propost titjib b'mod partikolari b'rabta mal-akkoppjament singolu ġurnata bil-quddiem u fl-istess ġurnata. Dan ma għandux jehu post il-konsultazzjonijiet skont l-Artikolu 12.

Artikolu 12

Konsultazzjoni

1. It-TSOs u n-NEMOs responsabbli għas-sottomissjoni tal-proposti għat-termini u l-kundizzjonijiet jew il-metodoloġiji jew l-emendi tagħhom b'konformità ma' dan ir-Regolament għandhom jikkonsultaw lill-partijiet ikkonċernati, inklużi l-awtoritajiet rilevanti ta' kull Stat Membru, dwar l-abbozz ta' proposti għat-termini u l-kundizzjonijiet jew il-metodoloġiji meta dan ikun stipulat b'mod esplicitu f'dan ir-Regolament. Din il-konsultazzjoni ddum għal perjodu ta' mhux inqas minn xahar.

2. Il-proposti għal termini u kundizzjonijiet jew metodoloġiji sottomessi mit-TSOs u n-NEMOs fil-livell tal-Unjoni jiġu ppubblikati u sottomessi għall-konsultazzjoni fil-livell tal-Unjoni. Il-proposti sottomessi mit-TSOs u n-NEMOs fil-livell reġjonali jiġu sottomessi għall-konsultazzjoni tal-inqas fil-livell reġjonali. Il-partijiet li jissottomettu proposti fil-livell bilaterali u multilaterali għandhom jikkonsultaw tal-inqas lill-Istat Membru kkonċernat.

3. L-entitajiet responsabbli għat-termini u l-kundizzjonijiet jew il-metodoloġiji għandhom jikkunsidraw kif mehtieg l-opinjoni tal-partiċipanti ewlenin li jirriżultaw mill-konsultazzjoni li tkun saret b'konformità mal-paragrafu 1, qabel is-sottomissjoni tagħha għall-approvazzjoni regolatorja jekk mitlub skont l-Artikolu 9 jew qabel il-pubblikazzjoni fil-kazijiet l-oħra kollha. Fil-kazijiet kollha, ġustifikazzjoni ċara u robusta għall-inkluzjoni jew le tal-opinjoni li jirriżultaw mill-konsultazzjoni tiġi żviluppata fis-sottomissjoni u ppubblikata f'hin xieraq qabel jew waqt il-pubblikazzjoni tal-proposta għat-termini u l-kundizzjonijiet jew il-metodoloġiji.

Artikolu 13

Obbligi ta' kunfidenzjalità

1. Kwalunkwe informazzjoni kunfidenzjali li tasal, tiġi skambjata jew trażmessa skont dan ir-Regolament tiġi sugġetta għall-kundizzjonijiet tas-segretezza professjonali stabbiliti fil-paragrafi 2, 3 u 4.

2. L-obbligu tas-segretezza professjonali japplika għal kwalunkwe persuna sugġetta għad-dispożizzjonijiet ta' dan ir-Regolament.

3. Informazzjoni kunfidenzjali li tasal għand il-persuni msemmija fil-paragrafu 2 matul l-eżerċitar tal-kompiti tagħhom ma tistax tiġi żvelata lill-ebda persuna jew jew awtorità oħra mingħajr preġudizzju għall-kazijiet koperti mil-liġi nazzjonali, id-dispożizzjonijiet l-oħra ta' dan ir-Regolament, jew leġiżlazzjoni rilevanti oħra tal-Unjoni.
4. Mingħajr preġudizzju għall-kazijiet koperti mil-liġi nazzjonali, l-awtoritajiet regolatorji, korpi jew persuni li jirċievu informazzjoni kunfidenzjali skont dan ir-Regolament jistgħu jużawha biss għall-finijiet tal-qadi tal-funzjonijiet tagħhom skont dan ir-Regolament.

TITOLU II

REKWIŻITI GĦAL TERMINI, KUNDIZZJONIJET U METODOLOĠIJI LI JIKKONĊERNAW L-ALLOKAZZJONI TAL-KAPAĊITÀ U L-ĠESTJONI TAL-KONĠESTJONI

KAPITOLU I

Kalkolu tal-kapaċità

Taqsimu 1

Rekwiżiti ġenerali

Artikolu 14

Perjodi taż-żmien għall-kalkolu tal-kapaċità

1. It-TSOs kollha jikkalkulaw il-kapaċità transzjonali għal ta' mill-inqas il-perjodi ta' żmien li ġejjin:
 - (a) ġurnata bil-quddiem għas-suq ta' ġurnata bil-quddiem;
 - (b) tal-istess ġurnata għas-suq tal-istess ġurnata.
2. Għall-perjodu ta' żmien tas-suq ta' ġurnata bil-quddiem, jiġu kkalkulati l-valuri individwali għall-kapaċità transzjonali għal kull unità ta' żmien tas-suq ta' ġurnata bil-quddiem. Għall-perjodu ta' żmien tas-suq tal-istess ġurnata, jiġu kkalkulati l-valuri individwali għall-kapaċità transzjonali għal kull unità ta' żmien li baqa' għall-kapaċità transzjonali.
3. Għall-perjodu ta' żmien ta' ġurnata bil-quddiem, il-kalkolu tal-kapaċità jkun ibbażat fuq l-aħhar informazzjoni disponibbli. L-aġġornament tal-informazzjoni għall-perjodu ta' żmien tas-suq ta' ġurnata bil-quddiem ma għandux jibda qabel il-hin tas-suq 15:00 jumejn qabel il-ġurnata tal-kunsinna.
4. It-TSOs kollha ta' reġjun bil-kapaċità kkalkulata jiżguraw li l-kapaċità transzjonali tiġi kkalkulata mill-ġdid fil-perjodu ta' żmien tal-istess ġurnata abbażi tal-aħhar informazzjoni disponibbli. Il-frekwenza ta' dan il-kalkolu mill-ġdid tqis l-effiċjenza u sigurtà operazzjonali.

Artikolu 15

Reġjuni bil-kapaċità kkalkulata

1. Sa tliet xhur mid-dhul fis-sehh ta' dan ir-Regolament, it-TSOs kollha għandhom jiżviluppaw b'mod koġunt proposta komuni dwar id-determinazzjoni tar-reġjuni bil-kapaċità kkalkulata. Il-proposta hija suġġetta għal konsultazzjoni skont l-Artikolu 12.
2. Il-proposta msemmija fil-paragrafu 1 għandha tiddefinixxi l-fruntieri taż-żona tal-offerti attribwiti għat-TSOs li huma membri ta' kull reġjun ta' kalkolu tal-kapaċità. Għandhom jiġu ssodisfati r-rekwiżiti li ġejjin:
 - (a) tikkunsidra r-reġjuni speċifikati fil-punt 3(2) tal-Anness I tar-Regolament (KE) Nru 714/2009;
 - (b) kull konfini taż-żona tal-offerti, jew żewġ konfini separati taż-żona tal-offerti jekk applikabbli, li permezz tagħhom teżisti l-interkonnessjoni bejn żewġ żoni tal-offerti, jiġu assenjati reġjun bil-kapaċità kkalkulata;

- (c) tal-inqas dawk it-TSOs għandhom jiġu assenjati lir-reġjuni kollha bil-kapaċità kkalkulata fejn għandhom konfini maż-żona tal-offerti.
3. Ir-reġjuni bil-kapaċità kkalkulata li japplikaw approċċ abbażi tal-fluss jiġu amalgamati f'reġjun wieħed bil-kapaċità kkalkulata jekk jiġu ssodisfati l-kundizzjonijiet kumulattivi li ġejjin:
- (a) is-sistemi ta' trażmissjoni tagħhom huma marbuta direttament ma' xulxin;
- (b) jieħdu sehem fl-istess zona ta' akkoppjament singolu ta' ġurnata bil-quddiem jew tal-istess ġurnata;
- (c) l-amalgamazzjoni tagħhom hija iktar effiċjenti milli jinżammu separati. L-awtoritajiet regolatorji kompetenti jistgħu jitolbu analiżi kongunta tal-kostijiet-benefiċċji mit-TSOs ikkonċernati sabiex tiġi vvalutata l-effiċjenza tal-amalgamazzjoni.

Taqsim 2

Il-mudell ta' grilja komuni

Artikolu 16

Metodoloġija tal-provvista tad-dejta ta' generazzjoni u tagħbija

1. Sa 10 xhur wara d-dhul fis-seħh ta' dan ir-Regolament, it-TSOs kollha jizviluppaw b'mod kongunt proposta għal metodoloġija singola għat-twassil tad-dejta ta' generazzjoni u tagħbija meħtieġa biex jiġi stabbilit il-mudell ta' grilja komuni, li hija suġġetta għall-konsultazzjoni skont l-Artikolu 12. Il-proposta tinkludi ġustifikazzjoni, abbażi tal-għanijiet ta' dan ir-Regolament, li jirrikjedu l-informazzjoni.
2. Il-proposta għall-metodoloġija ta' provvista ta' dejta ta' generazzjoni u tagħbija tispeċifika liema unitajiet u tagħbijiet ta' generazzjoni huma meħtieġa sabiex jipprovdu informazzjoni lit-TSOs rispettivi tagħhom għall-finijiet tal-kalkolu tal-kapaċità.
3. Il-proposta għall-metodoloġija ta' provvista ta' dejta ta' generazzjoni u tagħbija tispeċifika informazzjoni li għandha tkun ipprovduta mill-unitajiet u t-tagħbijiet ta' generazzjoni lit-TSOs. L-informazzjoni ta' mill-inqas tinkludi, dan li ġej:
- (a) informazzjoni relatata mal-karatteristiċi tekniċi tagħhom;
- (b) informazzjoni relatata mad-disponibbiltà tal-unitajiet u t-tagħbijiet ta' generazzjoni;
- (c) informazzjoni relatata mal-iskedi tal-unitajiet ta' generazzjoni;
- (d) l-informazzjoni disponibbli rilevanti relatata ma' kif ser jiġu dispaċċjati l-unitajiet ta' generazzjoni.
4. Il-metodoloġija tispeċifika l-iskadenzi applikabbli għall-unitajiet u t-tagħbijiet ta' generazzjoni sabiex tiġi pprovduta l-informazzjoni msemmija fil-paragrafu 3.
5. Kull TSO juża u jikkondividi ma' TSOs oħra, l-informazzjoni msemmija fil-paragrafu 3. L-informazzjoni msemmija fil-paragrafu 3(d) tintuża għall-finijiet tal-kalkolu tal-kapaċità biss.
6. Mhux iktar tard minn xahrejn wara l-approvazzjoni tal-metodoloġija tal-provvista ta' dejta dwar il-generazzjoni u t-tagħbija mill-awtoritajiet regolatorji kollha, l-ENTSO għall-Elettriku jippubblika:
- (a) lista tal-entitajiet li jridu jipprovdu l-informazzjoni lit-TSOs;
- (b) lista tal-informazzjoni msemmija fil-paragrafu 3 li għandha tiġi pprovduta;
- (c) skadenzi sabiex tiġi pprovduta l-informazzjoni.

*Artikolu 17***Il-metodoloġija ta' mudell ta' grilja komuni**

1. Sa 10 xhur wara d-dhul fis-sehh ta' dan ir-Regolament, it-TSOs kollha jizviluppaw b'mod kongunt proposta għal metodoloġija ta' mudell ta' grilja komuni. Il-proposta hija sugġetta għal konsultazzjoni skont l-Artikolu 12.
2. Il-metodoloġija tal-mudell ta' grilja komuni tippermetti l-istabbiliment tal-mudell ta' grilja komuni. Hija tinkludi ta' mill-inqas il-punti li ġejjin:
 - (a) definizzjoni tax-xenarji skont l-Artikolu 18;
 - (b) definizzjoni tal-mudelli ta' grilja individwali skont l-Artikolu 19;
 - (c) deskrizzjoni tal-proċess biex il-mudelli ta' grilja individwali jiġu amalgamati biex jiffurmaw mudell ta' grilja komuni.

*Artikolu 18***Xenarji**

1. It-TSOs kollha jizviluppaw flimkien xenarji komuni għal kull perjodu ta' żmien tal-kalkolu tal-kapaċità msemmi fl-Artikolu 14(1)(a) u (b). Ix-xenarji komuni jintużaw biex jiddeskrivu sitwazzjoni speċifika ta' tbassir tal-ġenerazzjoni, it-tagħbija t-topoloġija tal-grilja għas-sistema ta' trażmissjoni fil-mudell ta' grilja komuni.
2. Jiġi żviluppat xenarju għal kull unità ta' hin tas-suq kemm għall-perjodu ta' żmien tal-kalkolu tal-kapaċità ġurnata bil-quddiem kif ukoll tal-istess ġurnata.
3. Għal kull xenarju, it-TSOs kollha jistabbilixxu b'mod kongunt regoli komuni li jiddeterminaw il-pożizzjoni netta f'kull zona tal-offerti u l-fluss għal kull linja ta' kurrent dirett. Dawn ir-regoli komuni jiġu ddefiniti fuq l-aħjar previżjoni tal-pożizzjoni netta għal kull zona tal-offerti u fuq l-aħjar previżjoni tal-flussi fuq kull linja ta' kurrent dirett għal kull xenarju u jinkludu l-bilanċ globali bejn it-tagħbija u l-ġenerazzjoni tas-sistema ta' trażmissjoni tal-Unjoni. Ma għandu jkun hemm ebda diskriminazzjoni mhux dovuta bejn l-iskambji interni u transzonalni meta jiġu ddefiniti x-xenarji, b'konformità mal-punt 1.7 tal-Anness I tar-Regolament (KE) Nru 714/2009.

*Artikolu 19***Mudell ta' grilja individwali**

1. Għal kull zona tal-offerti u għal kull xenarju:
 - (a) it-TSOs kollha fiż-żona tal-offerti jipprovdu b'mod kongunt mudell ta' grilja individwali singolu li jikkonforma mal-Artikolu 18(3); jew
 - (b) kull TSO fiż-żona tal-offerti jipprovdi mudell ta' grilja individwali għaž-żona ta' kontroll tiegħu, inklużi l-interkonnnessjonijiet, sakemm l-ammont tal-pożizzjonijiet netti fiż-żoni ta' kontroll, inklużi l-interkonnnessjonijiet, li jkopri ż-żona tal-offerti jikkonforma mal-Artikolu 18(3).
2. Kull mudell ta' grilja individwali jipprezenta l-aħjar previżjoni possibbli tal-kundizzjonijiet tas-sistema ta' trażmissjoni għal kull xenarju speċifikat mit-TSOs fiż-żmien meta jinholoq il-mudell ta' grilja individwali.
3. Il-mudelli ta' grilja individwali ikopru l-elementi kollha tan-netwerk tas-sistema ta' trażmissjoni li jintużaw fl-analiżi tas-sigurtà operazzjonali reġjonali għall-perjodu ta' żmien ikkonċernat.
4. It-TSOs kollha jarmonizzaw sal-punt massimu possibbli il-mod li bih jinbnew il-mudelli individwali tal-grilji.
5. Kull TSO jipprovdi d-dejta kollha meħtieġa fil-mudell tal-grilja individwali biex jippermetti l-fluss ta' enerġija attiv u reattiv u l-analiżijiet tal-vultaġġ fl-istat fiss.

6. Fejn ikun xieraq, u bi ftehim bejn it-TSOs kollha f'regjun bil-kapaċità kkalkulata, kull TSO ta' dak ir-regjun bil-kapaċità kkalkulata, jiskambja d-dejta ma' TSOs ohra biex jippermetti l-analizizzjiet tal-istabbiltà dinamika u tal-vultaġġ.

Taqsim 3

Metodoloġiji tal-kalkolu tal-kapaċità

Artikolu 20

Introduzzjoni għall-metodoloġija tal-kalkolu tal-kapaċità abbażi tal-fluss

1. Għall-perjodu ta' żmien tas-suq ta' ġurnata bil-quddiem u l-perjodu ta' żmien tas-suq tal-istess ġurnata, l-approċċ użat fil-metodoloġiji ta' kalkolu tal-kapaċità komuni għandu jkun approċċ ibbażat fuq il-fluss, hliet meta jkun issodisfat ir-rekwizit ta' paragrafu 7.

2. Sa mhux aktar tard minn 10 xhur wara l-approvazzjoni tal-proposta għal regjuni bil-kapaċità kkalkulata skont l-Artikolu 15(1), it-TSOs kollha f'kull regjun bil-kapaċità kkalkulata jissottomettu proposta għal metodoloġija ta' kalkolu tal-kapaċità kkoordinata komuni fir-regjun rispettiv. Il-proposta tkun sugġetta għal konsultazzjoni mal-Artikolu 12. Il-proposta għall-metodoloġija ta' kalkolu tal-kapaċità fi hdan ir-regjuni skont dan il-paragrafu fir-regjuni ta' kalkolu tal-kapaċità fuq il-bażi tal-"Ewropa tal-Majjistral" ("NWE") u l-"Ewropa Ċentrali tal-Lvant" ("CEE") kif iddefiniti fil-punti (b), u (d) tal-punt 3.2 tal-Anness I għar-Regolament (KE) Nru 714/2009 kif ukoll fir-regjuni msemmijin fil-paragrafu 3 u 4, għandha tkun ikkumpliementata b'qafas komuni għall-koordinazzjoni u l-kompatibilità tal-metodoloġiji bbażati fuq il-fluss fost ir-regjuni li jridu jiġu żviluppatti skont il-paragrafu 5.

3. It-TSOs mir-regjun ta' kalkolu tal-kapaċità fejn hija inkluża l-Italja, kif iddefinit fil-punt (c) tal-punt 3.2 tal-Anness I għar-Regolament (KE) Nru 714/2009, jistgħu jestendu l-iskadenza minghajr hsara għall-obbligu fil-paragrafu 1 għas-sottomissjoni tal-proposta għal metodoloġija komuni u kkoordinata ta' kalkolu tal-kapaċità bl-użu ta' approċċ ibbażat fuq il-fluss għar-regjuni rispettiv skont il-paragrafu 2 sa sitt xhur wara li l-Iżvizzera tissieheb fl-akkoppjament singolu ġurnata bil-quddiem. Il-proposta mhux bilfors trid tinkludi konfini taż-żona tal-offerti fi hdan l-Italja u bejn l-Italja u l-Greċja.

4. Mhux iktar tard minn sitt xhur wara, tal-inqas wara li l-Partijiet Kontraenti kollha tal-Komunità tal-Energija tax-Xlokk tal-Ewropa jieħdu sehem fl-akkoppjament singolu ġurnata bil-quddiem, it-TSOs minn tal-inqas il-Kroazja, ir-Rumanija, il-Bulgarija u l-Greċja għandhom jissottomettu flimkien proposta biex tiġi introdotta metodoloġija komuni għall-kalkolu tal-kapaċità bl-użu tal-approċċ ibbażat fuq il-fluss għall-perjodu ta' żmien tas-suq ta' ġurnata bil-quddiem u fl-istess ġurnata. Il-proposta għandha ttipprovi għal data ta' implimentazzjoni tal-metodoloġija komuni għall-kalkolu tal-kapaċità bl-użu tal-approċċ ibbażat fuq il-flussi ta' mhux iktar minn sentejn wara l-partecipazzjoni tal-Partijiet Kontraenti kollha tal-Komunità tal-Energija SEE fl-akkoppjament singolu ġurnata bil-quddiem. It-TSOs mill-Istati Membri li għandhom konfini ma' regjuni oħrajn huma mheggin jissieħbu fl-inizjattivi sabiex jimplementaw metodoloġija komuni għall-kalkolu tal-kapaċità fuq il-bażi tal-flussi ma' dawn ir-regjuni.

5. Meta żewġ regjuni ta' kalkolu tal-kapaċità biswit xulxin jew iktar fl-istess zona sinkronika jimplementaw metodoloġija għall-kalkolu tal-kapaċità bl-użu tal-approċċ ibbażat fuq il-flussi għall-perjodu ta' żmien tas-suq ta' ġurnata bil-quddiem jew tal-istess ġurnata, għandhom jitqiesu bhala regjun wiehed għal dan il-ghan u t-TSOs minn dan ir-regjun għandhom jissottomettu fi żmien sitt xhur proposta sabiex japplikaw metodoloġija komuni għall-kalkolu tal-kapaċità bl-użu tal-approċċ fuq il-bażi tal-flussi għall-perjodu ta' żmien tas-suq ġurnata bil-quddiem jew fl-istess ġurnata. Il-proposta għandha ttipprovi għal data ta' implimentazzjoni tal-metodoloġija komuni għall-kalkolu tal-kapaċità transreġjonali ta' mhux iktar minn 12-il xahar wara l-implimentazzjoni tal-approċċ ibbażat fuq il-fluss f'dawn ir-regjuni għall-metodoloġija għall-perjodu ta' żmien tas-suq ta' ġurnata bil-quddiem, u 18-il xahar għall-metodoloġija għall-perjodu ta' żmien fl-istess ġurnata. Il-perjodi ta' żmien indikati f'dan il-paragrafu jistgħu jiġu adattati skont il-paragrafu 6.

Il-metodoloġija fiż-żewġ regjuni ta' kalkolu tal-kapaċità li bdew jiżviluppaw metodoloġija komuni għall-kalkolu tal-kapaċità tista' tiġi implimentata l-ewwel qabel ma tiġi żviluppata metodoloġija komuni għall-kalkolu tal-kapaċità ma' kwalunkwe regjun ieħor ta' kalkolu tal-kapaċità.

6. Jekk it-TSOs ikkonċernati kapaċi juru li l-applikazzjoni tal-metodoloġiji komuni bbażati fuq il-flussi skont il-paragrafi 4 u 5 ma jkunux għadhom saru iktar effiċjenti jekk jiġi supponut l-istess livell ta' sigurtà operazzjonali, jistgħu jitolbu b'mod kongunt lill-awtoritajiet kompetenti sabiex jipposponu l-iskadenzi.

7. It-TSOs jistgħu jitolbu lill-awtoritajiet regolatorji kompetenti b'mod kongunt sabiex japplikaw l-approċċ koordinat ta' kapaċità ta' trażmissjoni netta fir-reġjuni u l-konfini taż-żona tal-offerti li mhuwiex dawk imsemmijin fil-paragrafi 2 sa 4, jekk it-TSOs kapaċi juru li l-applikazzjoni tal-metodoloġija għall-kalkolu tal-kapaċità bl-użu tal-approċċ ibbażat fuq il-flussi ma jkunx għadu sar iktar effiċjenti meta mqabbel mal-approċċ koordinat tal-kapaċità ta' trażmissjoni netta u jekk jiġi supponut l-istess livell ta' sigurtà operazzjonali fir-reġjun ikkonċernat.

8. Sabiex il-partecipanti tas-suq ikunu jistgħu jadattaw għal kwalunkwe bidla fl-approċċ tal-kalkolu tal-kapaċità, it-TSOs ikkonċernati għandhom jittestjaw l-approċċ il-ġdid flimkien mal-approċċ eżistenti u jinvolvu lill-partecipanti tas-suq għal ta' mill-inqas sitt xhur qabel ma jimplementaw proposta sabiex jinbidel l-approċċ ta' kalkolu tal-kapaċità.

9. It-TSOs ta' kull reġjun ta' kalkolu tal-kapaċità li japplikaw l-approċċ ibbażat fuq il-flussi għandhom jistabbilixxu u jqiegħdu għad-dispożizzjoni għodda li thalli lill-partecipanti fis-suq jevalwaw l-interazzjoni bejn il-kapaċitajiet transżonali u l-iskambji transżonali bejn iż-żoni tal-offerti.

Artikolu 21

Il-Metodoloġija ta' kalkolu tal-kapaċità

1. Il-proposta għal metodoloġija komuni għall-kalkolu tal-kapaċità għal reġjun bil-kapaċità kkalkulata ddeterminata skont l-Artikolu 20(2) tinkludi ta' mill-inqas il-punti li ġejjin għall-perjodu ta' żmien ta' kalkolu tal-kapaċità:

(a) Metodoloġiji għall-kalkolu tal-inputs għall-kalkolu tal-kapaċità li jinkludu l-parametri li ġejjin:

- (i) metodoloġija sabiex jiġi ddeterminat il-margni ta' affidabbiltà skont l-Artikolu 22;
- (ii) il-metodoloġiji għad-determinazzjoni tal-limiti tas-sigurtà operazzjonali, kontinġenzi rilevanti għall-kalkolu tal-kapaċità, u limitazzjonijiet tal-allokazzjoni li jistgħu jiġu applikati skont l-Artikolu 23;
- (iii) il-metodoloġija għad-determinazzjoni tal-kjavi għat-trasponiment tal-ġenerazzjoni skont l-Artikolu 24;
- (iv) il-metodoloġija għad-determinazzjoni ta' azzjonijiet ta' rimedju li għandhom jiġu kkunsidrati fil-kalkolu tal-kapaċità skont l-Artikolu 25.

(b) deskrizzjoni ddettaljata tal-approċċ tal-kalkolu tal-kapaċità li tinkludi dan li ġej:

- (i) deskrizzjoni matematika tal-approċċ tal-kalkolu tal-kapaċità applikat b'inputs tal-kalkolu tal-kapaċità differenti;
- (ii) regoli biex tiġi evitata diskriminazzjoni mhux xierqa bejn l-iskambji interni u transżonali biex tiġi żgurata l-konformità mal-punt 1.7 tal-Anness I tar-Regolament (KE) Nru 714/2009;
- (iii) regoli għall-kunsiderazzjoni fejn xieraq ta' kapaċitajiet transżonali allokati preċedentement;
- (iv) regoli dwar l-aġġustamenti tal-flussi tal-enerġija fuq l-elementi kruċjali tan-netwerk jew il-kapaċità transżonali minhabba l-azzjonijiet ta' rimedju skont l-Artikolu 25;
- (v) għall-approċċ abbażi tal-fluss, deskrizzjoni matematika tal-kalkolu tal-fatturi ta' distribuzzjoni tat-trasferimenti u tal-kalkolu tal-margni disponibbli fuq l-elementi kruċjali tan-netwerk;
- (vi) għall-approċċ ikkoordinat tal-kapaċità netta ta' trażmissjoni, ir-regoli biex jiġu kkalkulati l-kapaċitajiet transżonali, inkluzi r-regoli biex jiġu kondiviżi b'mod effiċjenti l-kapaċitajiet ta' flussi tal-enerġija tal-elementi kruċjali tan-netwerk fost konfini taż-żona tal-offerti differenti;
- (vii) meta l-flussi tal-enerġija fuq l-elementi kruċjali tan-netwerk ikunu influwenzati minn skambji ta' enerġija transżonali f'reġjuni bil-kapaċità kkalkulata differenti, ir-regoli biex jiġu kondiviżi fost reġjuni bil-kapaċità kkalkulata differenti, il-kapaċitajiet ta' fluss tal-enerġija tal-elementi kruċjali tan-netwerk biex jiġu akkomodati dawn il-flussi.

(c) metodoloġija għall-validazzjoni tal-kapaċità transżonali skont l-Artikolu 26.

2. Għall-perjodu ta' żmien tal-kalkolu tal-kapaċità tal-istess ġurnata, il-metodoloġija għall-kalkolu tal-kapaċità tinkludi wkoll il-frekwenza li biha l-kapaċità tiġi rivalutata skont l-Artikolu 14(4), u għandha tagħti raġunijiet għall-frekwenza magħżula.
3. Il-metodoloġija tal-kalkolu tal-kapaċità għandha tinkludi proċedura ta' riżerva għall-każ meta l-kalkolu tal-kapaċità inizjali ma jwassal għall-ebda riżultat.
4. It-TSOs kollha ta' kull reġjun bil-kapaċità kkalkulata, sa fejn ikun possibbli għandhom jużaw l-inputs armonizzati tal-kalkolu tal-kapaċità. Sal-31 ta' Diċembru 2020, ir-reġjuni kollha għandhom jużaw metodoloġija armonizzata għall-kalkolu tal-kapaċità li b'mod partikolari għandha tipprovdi għal metodoloġija armonizzata għall-kalkolu tal-kapaċità għall-approċċ ibbażat fuq il-flussi u l-approċċ koordinat tal-kapaċità ta' trażmissjoni netta. L-armonizzazzjoni tal-metodoloġija għall-kalkolu tal-kapaċità għandha tkun soġġetta għal valutazzjoni tal-effiċjenza dwar l-armonizzazzjoni tal-metodoloġiji bbażati fuq il-flussi u l-metodoloġiji koordinati tal-kapaċità ta' trażmissjoni netta li jipprovdu għall-istess livell ta' sigurtà operazzjonali. It-TSOs kollha għandhom jissottomettu l-valutazzjoni ma' proposta għat-trażmissjoni lejn metodoloġija armonizzata għall-kalkolu tal-kapaċità lill-awtoritajiet regolatorji kollha fi żmien 12-il xahar wara li tal-inqas żewġ reġjuni ta' kalkolu tal-kapaċità jkunu implimentaw il-metodoloġija komuni ta' kalkolu tal-kapaċità skont l-Artikolu 20(5).

Artikolu 22

Metodoloġija tal-marġni ta' affidabbiltà

1. Il-proposta għal metodoloġija komuni għall-kalkolu tal-kapaċità għandha tinkludi metodoloġija sabiex jiġi ddeterminat il-marġni tal-affidabbiltà. Il-metodoloġija sabiex jiġi determinat il-marġni tal-affidabbiltà għandha tikkonsisti f'żewġ fażijiet. Fl-ewwel fażi, it-TSOs rilevanti jistmaw id-distribuzzjoni tal-probabbiltà ta' devjazzjonijiet bejn il-flussi mistennija tal-enerġija fiż-żmien tal-kalkolu tal-kapaċità u l-flussi tal-enerġija realizzati f'hin reali. Fit-tieni fażi, il-marġni tal-affidabbiltà jiġi kkalkulat billi jiġi derivat valur mill-probabbiltà tad-distribuzzjoni.
2. Il-metodoloġija sabiex jiġi determinat il-marġni tal-affidabbiltà għandha tistabbilixxi l-prinċipji għall-kalkolu tad-distribuzzjoni tal-probabbiltà tad-devjazzjonijiet bejn il-flussi mistennija tal-enerġija fiż-żmien tal-kalkolu tal-kapaċità u l-flussi tal-enerġija realizzati f'hin reali, u tispeċifika incertezzi li għandhom jiġu kkunsidrati fil-kalkolu. Sabiex jiġu ddeterminati dawk l-incertezzi, il-metodoloġija b'mod partikolari għandha tikkunsidra:
 - (a) devjazzjonijiet mhux intenzjonati ta' flussi fiżiċi tal-elettriku f'unità ta' żmien tas-suq ikkawżati mill-aġġustament tal-flussi tal-elettriku fiż-żoni ta' kontroll jew bejniethom sabiex tinżamm frekwenza kostanti;
 - (b) incertezzi li jistgħu jaffettwaw il-kalkolu tal-kapaċità li jista' jokkorri bejn il-perjodu ta' żmien tal-kalkolu tal-kapaċità u l-hin reali, għall-unità taż-żmien tas-suq li qed tiġi kkunsidrata.
3. Fil-metodoloġija sabiex jiġi ddeterminat il-marġni tal-affidabbiltà, it-TSOs għandhom jistabbilixxu wkoll prinċipji armonizzati komuni sabiex il-marġni tal-affidabbiltà jiġi derivat mid-distribuzzjoni tal-probabbiltà.
4. Abbazi tal-metodoloġija adottata b'konformità mal-paragrafu 1, it-TSOs għandhom jiddeterminaw il-marġni tal-affidabbiltà li jirrispettaw il-limiti tas-sigurtà operazzjonali u jikkunsidraw incertezzi bejn il-perjodu ta' żmien tal-kalkolu tal-kapaċità u l-hin reali, u l-azzjonijiet ta' rimedju disponibbli wara l-kalkolu tal-kapaċità.
5. Għal kull perjodu ta' żmien tal-kalkolu tal-kapaċità, it-TSOs ikkonċernati għandhom jiddeterminaw il-marġni tal-affidabbiltà għal elementi kritiċi tan-netwerk, meta jiġi applikat l-approċċ abbażi tal-fluss, u għall-kapaċità transżonali, meta jiġi applikat l-approċċ ikkoordinat tal-kapaċità netta tat-trażmissjoni.

Artikolu 23

Metodoloġiji għal-limiti tas-sigurtà operazzjonali, il-kontinġenzi u l-limiti ta' allokkazzjoni

1. Kull TSO għandu jirrispetta l-limiti tas-sigurtà operazzjonali u l-kontinġenzi użati fl-analiżi tas-sigurtà operazzjonali.

2. Il-limiti ta' sigurtà operazzjonali u l-kontinġenzi użati fil-kalkolu tal-kapaċità ma jkunux l-istess bhal daww użati fl-analiżi tas-sigurtà operazzjonali. It-TSOs għandhom jiddeskrivu fil-proposta tal-metodoloġija komuni tal-kalkolu tal-kapaċità il-metodu u l-kriterji partikolari li użaw sabiex jiddeterminaw il-limiti tas-sigurtà operazzjonali u l-kontinġenzi użati għall-kalkolu tal-kapaċità.
3. Jekk it-TSOs japplikaw limitazzjonijiet tal-allokazzjoni, dawn jistgħu jiġu determinati biss bl-użu ta':
 - (a) limiti meħtieġa biex tinzamm is-sistema ta' trażmissjoni fil-limiti ta' sigurtà operazzjonali u li ma jistgħux jiġu ttrasformati b'mod effiċjenti fi flussi massimi fuq elementi kritiċi tan-netwerk; jew
 - (b) limiti mahsuba biex jiżded is-surplus ekonomiku għal akkoppjament singolu ta' ġurnata bil-quddiem jew tal-istess ġurnata.

Artikolu 24

Metodoloġija tal-kjavi għat-trasponiment tal-ġenerazzjoni

1. Il-proposta għal metodoloġija komuni għall-kalkolu tal-kapaċità għandha tinkludi proposta għal metodoloġija sabiex tiġi stabbilita kjavi għat-trasponiment tal-ġenerazzjoni komuni għal kull zona tal-offerti u xenarju żviluppat skont l-Artikolu 18.
2. Il-kjavi tat-trasponiment tal-ġenerazzjoni jirrappreżentaw l-aqwa previżjoni tar-relazzjoni ta' bidla fil-pożizzjoni netta taż-zona tal-offerti f'bidla speċifika ta' ġenerazzjoni jew tagħbija fil-mudell ta' grilja komuni. Din il-previżjoni tikkunsidra b'mod partikolari l-informazzjoni mill-metodoloġija ta' provista ta' dejta ta' ġenerazzjoni u tagħbija.

Artikolu 25

Metodoloġija għal azzjonijiet ta' rimedju fil-kalkolu tal-kapaċità

1. Kull TSO f'kull reġjun bil-kapaċità kkalkulata għandu jiddefinixxi b'mod individwali l-azzjonijiet ta' rimedju li għandhom jittiehdu fil-kalkolu tal-kapaċità biex jiġu ffaċilitati l-għanijiet ta' dan ir-Regolament.
2. Kull TSO f'kull reġjun bil-kapaċità kkalkulata għandu jikkoordina mat-TSOs l-oħra f'dak ir-reġjun l-użu ta' azzjonijiet ta' rimedju li għandhom jiġu kkunsidrati fil-kalkolu tal-kapaċità u l-applikazzjoni attwali tagħhom f'operazzjoni f'hin reali.
3. Sabiex l-azzjonijiet ta' rimedju jkunu jistgħu jiġu kkunsidrati fil-kalkolu tal-kapaċità, it-TSOs kollha f'kull reġjun b'kapaċità kkalkulata jaqblu li jużaw l-azzjonijiet ta' rimedju li jirrikjedu l-azzjoni ta' iktar minn TSO waħda.
4. Kull TSO għandu jiżgura li l-azzjonijiet ta' rimedju jitqiesu fil-kalkolu tal-kapaċità bil-kundizzjoni li l-azzjonijiet ta' rimedju li baqa' wara l-kalkolu, flimkien mal-marġni tal-affidabbiltà msemmija fl-Artikolu 22 huma suffiċjenti biex tiġi żgurata s-sigurtà operazzjonali.
5. Kull TSO għandu jqis l-azzjonijiet ta' rimedju mingħajr spejjeż fil-kalkolu tal-kapaċità.
6. Kull TSO għandu jiżgura li l-azzjonijiet ta' rimedju li għandhom jitqiesu fil-kalkolu tal-kapaċità huma l-istess għall-perjodi ta' żmien għall-kalkolu tal-kapaċità, filwaqt li jiġu kkunsidrati d-disponibilitajiet tekniċi tagħhom għal kull perjodu ta' żmien għall-kalkolu tal-kapaċità.

Artikolu 26

Metodoloġija tal-validazzjoni tal-kapaċità transzjonali

1. Kull TSO għandu jivvalida u għandu d-dritt li jikkorregi l-kapaċità transzjonali rilevanti għall-konfini taż-zona tal-offerti tat-TSO jew l-elementi kruċjali tan-netwerk ipprovduti mill-kalkolaturi tal-kapaċità kkoordinata skont l-Artikoli 27 sa 31.
2. Fejn jiġi applikat approċċ koordinat tal-kapaċità netta ta' trażmissjoni, it-TSOs kollha tar-reġjun bil-kapaċità kkalkulata għandhom jinkludu fil-metodoloġija ta' kalkolu tal-kapaċità msemmija fl-Artikolu 21, regola għall-qsim tal-korrezzjoni tal-kapaċità transzjonali bejn il-fruntieri taż-zona tal-offerti differenti.

3. Kull TSO jista' jnaqqas il-kapaċità transzjonali matul il-validazzjoni tal-kapaċità transzjonali msemmija fil-paragrafu 1 għal raġunijiet ta' sigurtà operazzjonali.
4. Kull kalkolatur tal-kapaċità kkoordinata għandu jikkoordina mal-kalkolaturi tal-kapaċità kkoordinata tal-vcinat matul il-kalkolu tal-kapaċità u l-validazzjoni.
5. Kull tliet xhur, kull kalkolatur tal-kapaċità kkoordinata għandu jirrapporta t-tnaqqis li sar matul il-validazzjoni tal-kapaċità transzjonali b'konformità mal-paragrafu 3 lill-awtoritajiet regolatorji kollha tar-reġjun bil-kapaċità kkalkulata. Dan ir-rapport għandu jinkludi l-lokazzjoni u l-ammont ta' kwalunkwe tnaqqis fil-kapaċità transzjonali u jagħti ġustifikazzjoni għat-tnaqqis.
6. L-awtoritajiet regolatorji kollha tar-reġjun bil-kapaċità kkoordinata għandhom jiddeciedu jekk jippubblikawx ir-rapport kollu jew parti minnu msemmi fil-paragrafu 5.

Taqsimha 4

Il-proċess tal-kalkolu tal-kapaċità

Artikolu 27

Dispożizzjonijiet ġenerali

1. Sa mhux aktar tard minn sitt xhur wara d-deċiżjoni dwar il-metodoloġija ta' provvista tad-dejta ta' generazzjoni u tagħbija msemmija fl-Artikolu 16 u dwar il-metodoloġija tal-mudell ta' grilja komuni msemmija fl-Artikolu 17, it-TSOs kollha għandhom jorganizzaw il-proċess ta' amalgamazzjoni tal-mudelli tal-grilja individwali.
2. Sa mhux aktar tard minn erba' xhur wara d-deċiżjonijiet dwar il-metodoloġiji msemmija fl-Artikoli 20 u 21, it-TSOs kollha f'kull reġjun bil-kapaċità kkalkulata għandhom jistabbilixxu b'mod kongunt il-kalkolaturi tal-kapaċità kkoordinata u jistabbilixxu r-regoli li jirregolaw l-operazzjonijiet tagħhom.
3. It-TSOs kollha ta' kull reġjun bil-kapaċità kkalkulata għandhom jirrevedu l-kwalità tad-dejta sottomessa fil-kalkolu tal-kapaċità kull tieni sena b'hal partii mir-rapport biennali tagħhom dwar il-kalkolu tal-kapaċità u allokazzjoni prodotta skont l-Artikolu 31.
4. Permezz tal-użu tal-aħhar informazzjoni disponibbli, it-TSOs kollha għandhom jirrevedu u jaġġornaw regolament u ta' mill-inqas darba f'sena:
 - (a) il-limiti ta' sigurtà operazzjonali, il-kontinġenzi u l-limiti ta' allokazzjoni użati għall-kalkolu tal-kapaċità;
 - (b) id-distribuzzjoni tal-probabbiltà tad-devjazzjonijiet bejn il-flussi tal-enerġija mistennija fil-hin tal-kalkolu tal-kapaċità u l-flussi tal-enerġija realizzati fil-hin reali użati għall-kalkolu tal-marġni ta' affidabbiltà;
 - (c) l-azzjonijiet ta' rimedju kkunsidrati fil-kalkolu tal-kapaċità;
 - (d) l-applikazzjoni tal-metodoloġiji għad-determinazzjoni tal-kjavi għat-trasponiment tal-generazzjoni, l-elementi kruċjali tan-netwerk u l-kontinġenzi msemmija fl-Artikoli 22 sa 24.

Artikolu 28

Il-holqien ta' mudell ta' grilja komuni

1. Għal kull perjodu ta' żmien għall-kalkolu tal-kapaċità msemmi fl-Artikolu 14(1), kull unità ta' generazzjoni jew tagħbija soġġetta għall-Artikolu 16 għandha ttiprovdi d-dejta speċifikata fil-metodoloġija tal-provvista ta' dejta ta' generazzjoni u tagħbija lit-TSO responsabbli għaż-żona ta' kontroll rispettiva fl-iskadenzi speċifikati.
2. Kull unità ta' generazzjoni jew tagħbija li ttiprovdi informazzjoni skont l-Artikolu 16(3) għandha ttiprovdi sett ta' stimuli l-iktar affidabbli praktikabbli.
3. Għal kull perjodu ta' żmien għall-kalkolu tal-kapaċità, kull TSO għandu jistabbilixxi l-mudell ta' grilja individwali għal kull xenarju skont l-Artikolu 19 sabiex il-mudelli ta' grilja individwali jiġu amalgamati f'mudell ta' grilja komuni.

4. Kull TSO għandu jagħti lit-TSO responsabbli għall-amalgamazzjoni tal-mudelli tal-grilja individwali f'mudell ta' grilja komuni, sett affidabbili ta' stimi prattikabbli għal kull mudell ta' grilja individwali.
5. Għal kull perjodu ta' żmien għall-kalkolu tal-kapaċità, jinholoq mudell ta' grilja komuni singolu tal-Unjoni, għal kull xenarju kif stabbilit fl-Artikolu 18 billi jiġu amalgamati l-inputs mit-TSOs kollha li japplikaw il-proċess tal-kalkolu tal-kapaċità kif stabbilit fil-paragrafu 3 ta' dan l-Artikolu.

Artikolu 29

Il-kalkolu reġjonali tal-kapaċità transżonali

1. Għal kull perjodu ta' żmien għall-kalkolu tal-kapaċità, kull TSO għandu jipprovdi lill-kalkolaturi tal-kapaċità kkoordinata u lit-TSOs l-oħra kollha fir-reġjun bil-kapaċità kkalkulata bil-punti li ġejjin: limiti operazzjonali tas-sigurtà, kjavi għat-trasponiment tal-ġenerazzjoni, azzjonijiet ta' rimedju, margni ta' affidabbiltà, limiti ta' allokkazzjoni u kapaċità transżonali allokatati precedentement.
2. Kull kalkolatur tal-kapaċità kkoordinata jwettaq analiżi tas-sigurtà operazzjonali li tapplika limiti ta' sigurtà operazzjonali billi juża l-mudell ta' grilja komuni mahluq għal kull xenarju skont l-Artikolu 28(5).
3. Meta jikkalkula l-kapaċità transżonali, kull kalkolatur tal-kapaċità kkoordinata għandu:
 - (a) juża l-kjavi għat-trasponiment tal-ġenerazzjoni biex jikkalkula l-impatt tal-bidliet tal-pożizzjonijiet netti taż-żona tal-offerti u tal-flussi fuq il-linji ta' kurrent dirett;
 - (b) jinjora dawk l-elementi kruċjali tan-netwerk li mhumiex influwenzati b'mod sinifikanti mill-bidliet fil-pożizzjonijiet netti fiż-żona tal-offerti skont il-metodoloġija stabbilita fl-Artikolu 21; u,
 - (c) jiżgura li s-settijiet kollha tal-pożizzjonijiet netti fiż-żona tal-offerti u l-flussi fil-linji ta' kurrent dirett li ma jaqbzux il-kapaċità transżonali, jikkonformaw mal-margni ta' affidabbiltà u l-limiti ta' sigurtà operazzjonali skont l-Artikolu 21(1)(a)(i) u (ii) u jqis il-kapaċità transżonali allokata precedentement skont l-Artikolu 21(1)(b)(iii).
4. Kull kalkolatur ta' kapaċità kkoordinata għandu jottimizza l-kapaċità transżonali billi jagħmel użu mill-azzjonijiet ta' rimedju tas-sigurtà disponibbli li jitqiesu fil-kalkolu tal-kapaċità skont l-Artikolu 21(1)(a)(iv).
5. Kull kalkolatur ta' kapaċità kkoordinata għandu japplika r-regoli ta' kondivizjoni stabbiliti skont l-Artikolu 21(1)(a)(vi).
6. Kull kalkolatur tal-kapaċità kkoordinata għandu josserva d-deskrizzjoni matematika tal-approċċ tal-kalkolu tal-kapaċità applikat skont l-Artikolu 21(1)(b)(i).
7. Kull kalkolatur tal-kapaċità kkoordinata li japplika approċċ abbażi tal-fluss għandu:
 - (a) juża d-dejta dwar il-limiti ta' sigurtà operazzjonali biex jikkalkula l-flussi massimi fuq l-elementi kruċjali tan-netwerk;
 - (b) juża l-mudell ta' grilja momuni, il-kjavi għat-trasponiment tal-ġenerazzjoni u l-kontinġenzi biex jikkalkula l-fatturi tad-distribuzzjoni tat-trasferiment tal-enerġija;
 - (c) juża l-fatturi ta' distribuzzjoni tat-trasferimenti tal-enerġija biex jikkalkula l-flussi li jirriżultaw minn kapaċitajiet transżonali allokatati precedentement fir-reġjun bil-kapaċità kkalkulata;
 - (d) jikkalkula l-flussi fuq l-elementi kruċjali tan-netwerk għal kull xenarju filwaqt li jqis il-kontinġenzi u jaġġustahom billi wiehed jassumi li ma jkunx hemm skambji ta' enerġija transżonali fir-reġjun bil-kapaċità kkalkulata, u japplika r-regoli biex tiġi evitata diskriminazzjoni ingusta bejn l-iskambji tal-enerġija interni u transżonali skont l-Artikolu 21(1)(b)(ii);
 - (e) jikkalkula l-margni disponibbli fuq l-elementi kruċjali tan-netwerk filwaqt li jqis il-kontinġenzi li huma ekwivalenti għall-flussi massimi mnaqqsqa bi flussi aġġustati msemmija fil-punt (d), il-margnijiet ta' affidabbiltà u l-flussi li jirriżultaw minn kapaċitajiet transżonali allokatati precedentement;
 - (f) jaġġusta l-margni disponibbli fuq elementi kruċjali tan-netwerk jew il-fatturi ta' distribuzzjoni tat-trasferiment tal-enerġija permezz tal-użu tal-azzjonijiet ta' rimedju li għandhom jiġu kkunsidrati fil-kalkolu tal-kapaċità skont l-Artikolu 25.

8. Kull kalkolatur ta' kapacità kkoordinata li japplika approċċ koordinat tal-kapacità netta ta' trażmissjoni għandu:
- (a) juża l-mudell ta' grilja komuni, il-kjavi għat-trasponiment tal-ġenerazzjoni u l-kontinġenzi biex jikkalkula l-iskambju tal-enerġija massimu fuq il-konfini taż-żona tal-offerti, li għandu jkun ekwivalenti għall-iskambju massimu kkalkulat bejn żewġ żoni tal-offerti fuq iż-żewġ naħat tal-konfini taż-żona tal-offerti li jhares il-limiti ta' sigurtà operazzjonali;
 - (b) jaġġusta l-iskambju massimu tal-enerġija permezz ta' azzjonijiet ta' rimedju li jitqiesu fil-kalkolu tal-kapacità skont l-Artikolu 25;
 - (c) jaġġusta l-iskambju massimu tal-enerġija permezz ta' regoli biex tiġi evitata diskriminazzjoni mhux xierqa bejn l-iskambji interni u transżonali skont l-Artikolu 21(1)(b)(ii);
 - (d) japplika r-regoli stabbiliti skont l-Artikolu 21(1)(b)(vi) biex jikkondividi b'mod effiċjenti s-sehem tal-kapacitàjiet ta' fluss tal-enerġija tal-elementi kruċjali tan-netwerk fost fruntieri taż-żona tal-offerti differenti;
 - (e) jikkalkula l-kapacità transżonali li għandha tkun daqs l-iskambju massimu tal-enerġija aġġustat għall-margni ta' affidabbiltà u l-kapacità transżonali diġà allokata.
9. Kull kalkolatur tal-kapacità kkoordinata għandu jikkoopera mal-kalkolaturi tal-kapacità kkoordinata tal-viċinat. It-TSOs ġirien għandhom jiżguraw tali kooperazzjoni billi jiskambjaw u jikkonfermaw informazzjoni fir-rigward tal-interdipendenza mal-kalkolaturi tal-kapacità kkoordinata reġjonali rilevanti għall-finijiet tal-kalkolu u l-validazzjoni tal-kapacità. It-TSOs ġirien għandhom jipprovdu informazzjoni dwar l-interdipendenza lill-kalkolaturi tal-kapacità kkoordinata qabel il-kalkolu tal-kapacità. Valutazzjoni tal-preċiżjoni ta' din l-informazzjoni u miżuri korrettivi huma inklużi fir-rapport biennali abbozzat skont l-Artikolu 31 fejn ikun xieraq.
10. Kull kalkolatur tal-kapacità kkoordinata għandu jistabbilixxi:
- (a) parametri abbażi tal-fluss għal kull zona tal-offerti fir-reġjun bil-kapacità kkalkulata, jekk jiġi applikat approċċ abbażi tal-fluss; jew
 - (b) valuri tal-kapacità transżonali għal kull konfini taż-żona tal-offerti f'reġjun bil-kapacità kkalkulata jekk jiġi applikat approċċ ikkoordinat tal-kapacità netta ta' trażmissjoni.
11. Kull kalkolatur tal-kapacità kkoordinata għandu jissottometti l-kapacità transżonali lil kull TSO fir-reġjun bil-kapacità kkalkulata għall-validazzjoni, skont l-Artikolu 21(1)(c).

Artikolu 30

Validazzjoni u twassil tal-kapacità transżonali

1. Kull TSO għandu jivvalida r-risultati tal-kalkolu tal-kapacità reġjonali fuq il-konfini taż-żona tal-offerti tiegħu jew l-elementi kruċjali tan-netwerk, skont l-Artikolu 26.
2. Kull TSO għandu jibgħat il-validazzjoni tal-kapacità u l-limitazzjonijiet tal-allokazzjoni tiegħu lill-kalkolaturi tal-kapacità kkoordinata rilevanti u lit-TSOs l-oħra tar-reġjuni bil-kapacità kkalkulata rilevanti.
3. Kull kalkolatur tal-kapacità kkoordinata għandu jipprovdi l-kapacitàjiet transżonali u l-limitazzjonijiet tal-allokazzjoni vvalidati għall-finijiet tal-allokazzjoni tal-kapacità skont l-Artikoli 46 u 58.

Taqsimha 5

Rapport biennali dwar il-kalkolu u l-allokazzjoni tal-kapacità

Artikolu 31

Rapport biennali dwar il-kalkolu u l-allokazzjoni tal-kapacità

1. Sa sentejn wara d-dhul fis-seħh ta' dan ir-Regolament, l-ENTSO għall-Elettriku għandu jhejji abbozz ta' rapport dwar il-kalkolu tal-kapacità u l-allokazzjoni u jibagħtu lill-Aġenzija.

2. Jekk ikun mitlub hekk mill-Aġenzija, f'kull tieni sena sussegwenti, l-ENTSO għall-Elettriku għandu jhejji rapport dwar il-kalkolu tal-kapaċità u l-allokazzjoni u jibagħtu lill-Aġenzija.
3. Għal kull żona tal-offerti, konfini taż-żona tal-offerti u reġjun tal-kalkolu tal-kapaċità, ir-rapport dwar il-kalkolu tal-kapaċità u l-allokazzjoni għandu ta' mill-inqas jinkludi:
 - (a) l-approċċ tal-kalkolu tal-kapaċità użat;
 - (b) l-indikaturi statistiċi dwar il-marġni ta' affidabbiltà;
 - (c) indikaturi statistiċi tal-kapaċità transżonali inklużi l-limiti tal-allokazzjoni fejn ikun xieraq għal kull perjodu ta' żmien tal-kalkolu tal-kapaċità;
 - (d) l-indikaturi tal-kwalità għall-informazzjoni użata fil-kalkolu tal-kapaċità;
 - (e) fejn ikun xieraq, miżuri proposti sabiex jitjieb il-kalkolu tal-kapaċità;
 - (f) għal reġjuni fejn huwa applikat approċċ ikkoordinat tal-kapaċità netta ta' trażmissjoni, analiżi li tivverifika jekk il-kundizzjonijiet speċifikati fl-Artikolu 20(7) għadhomx issodisfati;
 - (g) indikaturi biex tiġi vvalutata u segwita f'terminu ta' żmien twil l-effiċjenza tal-akkoppjament ta' ġurnata bil-quddiem u tal-istess ġurnata, inkluża l-amalgamazzjoni tar-reġjuni bil-kapaċità kkalkulata skont l-Artikolu 15(3), fejn ikun rilevanti; u
 - (h) rakkomandazzjonijiet għall-iżvilupp ulterjuri ta' akkoppjament singolu ta' ġurnata bil-quddiem u tal-istess ġurnata, inkluża l-armonizzazzjoni ulterjuri tal-metodoloġiji, il-proċessi u l-arranġamenti ta' governanza.
4. Wara konsultazzjoni mal-Aġenzija, it-TSOs kollha għandhom jiftiehem b'mod kongunt dwar l-istatistika u l-indikaturi tal-kwalità għar-rapport. L-Aġenzija tista' titlob emenda ta' daww il-indikaturi, qabel il-ftehim mit-TSOs u matul l-applikazzjoni tagħhom.
5. L-Aġenzija għandha tiddeciedi jekk tippubblikax ir-rapport biennali kollu jew parti minnu.

KAPITOLU 2

Konfigurazzjoni taż-żona tal-offerti

Artikolu 32

Revizjoni tal-konfigurazzjonijiet eżistenti taż-żona tal-offerti

1. Revizjoni tal-konfigurazzjoni eżistenti taż-żona tal-offerti tista' titnieda minn:
 - (a) l-Aġenzija skont l-Artikolu 34(7);
 - (b) diversi awtoritajiet regolatorji skont rakkomandazzjoni mill-Aġenzija skont l-Artikolu 34;
 - (c) TSOs ta' reġjun ta' kalkolu tal-kapaċità, flimkien mat-TSOs kollha kkonċernati b'żoni ta' kontroll, inklużi l-interkonnetturi, li huma fi hdan iż-żona ġeografika fejn il-konfigurazzjoni taż-żona tal-offerti għandha tiġi vvalutata skont il-paragrafu 2(a);
 - (d) awtorità regolatorja singola jew TSO, bl-approvazzjoni tal-awtorità regolatorja nazzjonali tagħha, għaż-żoni tal-offerti fiż-żona ta' kontroll tat-TSO, jekk il-konfigurazzjoni taż-żona tal-offerti għandha impatt neglġibbli fuq it-TSOs ta' kontroll tal-vicinat, inklużi l-interkonnetturi, u r-revizjoni tal-konfigurazzjoni taż-żona tal-offerti hija meħtieġa biex tittejjeb l-effiċjenza, jew tinżamm is-sigurtà operazzjonali.
 - (e) Stati Membri f'reġjun ta' kalkolu tal-kapaċità.
2. Jekk titnieda revizjoni b'konformità mal-paragrafu 1(a), (b), (c), jew (e), l-entità li tniedi r-revizjoni għandha tispeċifika:
 - (a) iż-żona ġeografika li fiha għandha tiġi vvalutata l-konfigurazzjoni taż-żona tal-offerti u ż-żoni ġeografiċi tal-vicinat li għandhom jitqiesu l-impatti tagħhom;
 - (b) it-TSOs parteċipanti;
 - (c) l-awtoritajiet regolatorji parteċipanti.

3. Jekk titnieda revizzjoni b'konformità mal-paragrafu 1(d), japplikaw il-kundizzjonijiet li ġejjin:
 - (a) iż-żona ġeografika fejn tiġi vvalutata ż-żona tal-offerti tiġi limitata ghaż-żona ta' kontroll tat-TSO rilevanti, inklużi l-interkonnetturi;
 - (b) it-TSO taż-żona ta' kontroll rilevanti jkun l-uniku TSO parteċipanti fir-revizjoni;
 - (c) l-awtorità regolatorja kompetenti tkun l-unika awtorità regolatorja parteċipanti fir-revizjoni;
 - (d) it-TSO u l-awtorità regolatorja rilevanti rispettivament jagħtu lit-TSOs u lill-awtoritajiet regolatorji tal-vicinat reciprokament, avvizz minn qabel tat-tnedija tar-revizjoni, u jagħtu r-raġunijiet; kif ukoll
 - (e) il-kundizzjonijiet għar-revizjoni jiġu speċifikati u r-risultati tar-revizjoni u l-proposta għall-awtoritajiet regolatorji rilevanti jiġu ppubblikati.
4. Il-proċess ta' revizzjoni għandu jkun jikkonsisti f'żewġ stadji.
 - (a) Fl-ewwel stadju, it-TSOs li jiehdu sehem f'revizjoni ta' konfigurazzjoni taż-żona tal-offerti għandhom jizviluppaw il-metodoloġija u s-suppożizzjonijiet li se jintużaw fil-proċess ta' revizzjoni u jipproponu konfigurazzjonijiet taż-żoni tal-offerti alternattivi għall-valutazzjoni.

Il-proposta dwar il-metodoloġija u s-suppożizzjonijiet u konfigurazzjoni alternattiva taż-żona tal-offerti għandha tiġi sottomessa lill-awtoritajiet regolatorji parteċipanti, li għandhom ikunu kapaci jehtieġu emendi koordinati fi żmien tliet xhur.
 - (b) Fit-tieni stadju, it-TSOs li jiehdu sehem f'revizjoni tal-konfigurazzjoni taż-żona tal-offerti għandhom:
 - (i) jivvalutaw u jqabblu l-konfigurazzjoni kurrenti taż-żona tal-offerti u kull konfigurazzjoni taż-żona tal-offerti alternattiva permezz tal-kriterji speċifikati fl-Artikolu 33;
 - (ii) iwettqu konsultazzjoni skont l-Artikolu 12 u workshop fir-rigward tal-proposti ta' konfigurazzjoni taż-żona tal-offerti alternattiva, imqabbla mal-konfigurazzjoni eżistenti taż-żona tal-offerti, inklużi perjodi ta' żmien għall-implimentazzjoni, sakemm il-konfigurazzjoni taż-żona tal-offerti għandha impatt negligibbli fuq iż-żoni ta' kontroll tat-TSOs tal-vicinat;
 - (iii) jissottomettu proposta kongunta biex tinzamm jew tiġi emendata l-konfigurazzjoni taż-żona tal-offerti lill-Istati Membri parteċipanti u lill-awtoritajiet regolatorji fi żmien 15-il xahar mid-deċiżjoni li titnieda revizzjoni.
 - (c) Malli jirċievu l-proposta kongunta biex iżommu jew jemendaw il-konfigurazzjoni taż-żona tal-offerti skont il-punt (iii) l'hawn fuq, l-Istati Membri li jiehdu sehem jew, meta pprovduti mill-Istati Membri, l-awtoritajiet regolatorji, għandhom fi żmien sitt xhur jilhqg ftehim dwar il-proposta biex tinzamm jew tiġi emendata l-konfigurazzjoni taż-żona tal-offerti.
5. In-NEMOs jew il-partecipanti tas-suq, jekk mitluba mit-TSOs, jipprovdu lit-TSOs parteċipanti f'revizjoni ta' żona tal-offerti b'informazzjoni biex ikunu jistgħu jivvalutaw il-konfigurazzjonijiet taż-żona tal-offerti. Din l-informazzjoni għandha tiġi kondiviża biss bejn it-TSOs parteċipanti għall-finijiet biss tal-valutazzjoni tal-konfigurazzjonijiet taż-żona tal-offerti.
6. L-inizjattiva għar-revizjoni tal-konfigurazzjoni taż-żoni tal-offerti u r-risultati tagħha jiġu ppubblikati mill-ENTSO għall-Elettriku jew jekk ir-revizjoni għet imnidija b'konformità mal-paragrafu 1(d), mit-TSO parteċipanti.

Artikolu 33

Kriterji għar-revizjoni tal-konfigurazzjonijiet taż-żona tal-offerti

1. Jekk ir-revizjoni tal-konfigurazzjoni taż-żona tal-offerti ssir skont l-Artikolu 32, mill-inqas għandhom jiġu kkunsidrati l-kriterji li ġejjin:
 - (a) fir-rigward tas-sigurtà tan-netwerk:
 - (i) il-kapaċità tal-konfigurazzjonijiet taż-żona tal-offerti biex tiġi żgurata s-sigurtà operazzjonali u s-sigurtà tal-provvista;
 - (ii) il-grad tal-incertezza fil-kalkolu tal-kapaċità transżonali.

- (b) fir-rigward tal-effiċjenza globali tas-suq:
- (i) kwalunkwe żieda jew tnaqqis fl-effiċjenza ekonomika li jirriżultaw mill-bidla;
 - (ii) l-effiċjenza tas-suq, mill-inqas inkluża l-ispiza biex tiġi ggarantita ċ- ċertezza tal-kapaċità, il-likwidità tas-suq, il-koncentrazzjoni tas-suq u s-saħħa tas-suq, l-iffaċilitar tal-kompetizzjoni effettiva, is-sinjali tal-prezz għall-bini tal-infrastruttura, il-preċiżjoni u s-saħħa tas-sinjali tal-prezz;
 - (iii) l-ispejjeż tat-tranzazzjoni u tat-tranzizzjoni, inkluża l-ispiza biex jiġu emendati l-obbligi kuntrattwali eżistenti, li garrbu l-partecipanti tas-suq, in-NEMOs u t-TSOs;
 - (iv) l-ispiza biex tinbena infrastruttura ġdida li tista' ttaffi l-kongestjoni eżistenti;
 - (v) il-htieġa li jkun żgurat li l-eżitu tas-suq huwa fattibbli mingħajr il-htieġa li ssir applikazzjoni estensiva ta' azzjonijiet ta' rimedju ekonomikament ineffiċjenti;
 - (vi) kull effett negattiv tat-tranzazzjonijiet interni fuq żoni tal-offerti ohra biex tkun żgurata l-konformità mal-punt 1.7 tal-Anness I tar-Regolament (KE) Nru 714/2009;
 - (vii) l-impatt fuq it-thaddim u l-effiċjenza tal-mekkanizmi tal-ibbilanċjar u l-proċessi ta' saldu tal-izbilanċi.
- (c) fir-rigward tal-istabbiltà u s-sodezza taż-żoni tal-offerti:
- (i) il-htieġa għaž-żoni tal-offerti li jkunu suffiċjement stabbli u robusti maż-żmien;
 - (ii) il-htieġa għaž-żoni tal-offerti li jkunu konsistenti għall-perjodi ta' żmien tal-kalkolu tal-kapaċità kollha;
 - (iii) il-htieġa għal kull unità ta' generazzjoni u tagħbija biex jagħmlu parti minn zona tal-offerti wahda biss għal kull unità ta' hin tas-suq;
 - (iv) il-post u l-frekwenza tal-kongestjoni, jekk il-kongestjoni strutturali tinfluwenza d-delimitazzjoni taż-żoni tal-offerti b'kunsiderazzjoni għal kwalunkwe investment futur li jista' jtaffi l-kongestjoni eżistenti.
2. Reviżjoni ta' zona tal-offerti skont l-Artikolu 32 għandha tinkludi x-xenarji li jqisu medda ta' żviluppi probabbli fl-infrastruttura tul perjodu ta' 10 snin li jibda mis-sena ta' wara s-sena li fiha tittiehed id-deċiżjoni li titnieda r-reviżjoni.

Artikolu 34

Rapportar regolari dwar il-konfigurazzjoni kurrenti taż-żoni tal-offerti mill-ENTSO għall-Elettriku u l-Aġenzija

1. L-Aġenzija għandha tivvaluta l-effiċjenza tal-konfigurazzjoni kurrenti taż-żona tal-offerti kull tliet snin.

Hija għandha:

- (a) titlob lill-ENTSO għall-Elettriku biex ihejji abbozz ta' rapport tekniku dwar il-konfigurazzjoni kurrenti taż-żoni tal-offerti, kif ukoll;
 - (b) abbozz ta' rapport tas-suq li jevalwa l-impatt tal-konfigurazzjoni taż-żoni tal-offerti fuq l-effiċjenza tas-suq.
2. Ir-rapport tekniku imsemmi fit-tieni subparagrafu tal-paragrafu 1(a) għandu ta' mill-inqas jinkludi:
- (a) lista tal-kongestjonijiet strutturali u kongestjonijiet fiżiċi ewlenin ohrajn, inklużi l-lokazzjonijiet u l-frekwenza tagħhom;
 - (b) analiżi tal-evoluzzjoni mistennija jew it-tnehhija tal-kongestjoni fiżika minhabba l-investimenti fin-netwerks jew minhabba bidliet sinifikanti fix-xejriet tal-generazzjoni u l-konsum;
 - (c) analiżi tas-sehem tal-flussi tal-enerġija li ma jirriżultawx mill-mekkanizmu tal-allokkazzjoni tal-kapaċità, għal kull reġjun bil-kapaċità kkalkulata fejn ikun xieraq;
 - (d) l-introjti mill-kongestjoni u l-ispejjeż taċ- ċertezza.
 - (e) xenarju li jdum għaxar snin.

3. Kull TSO għandu jipprovdi dejta u analizi li jippermettu li jithejja fi żmien xieraq ir-rapport tekniku dwar il-konfigurazzjoni taż-żoni tal-offerti.
4. ENTSO għall-Elettriku għandu jaġhti lill-Aġenzija rapport tekniku dwar il-konfigurazzjoni kurrenti taż-żona tal-offerti sa mhux aktar tard minn disa' xhur wara t-talba mill-Aġenzija.
5. Ir-rapport tekniku dwar il-konfigurazzjoni kurrenti taż-żoni tal-offerti għandu jkopri l-perjodu tal-aħhar tliet snin kalendarji shah li jippreċedu t-talba mill-Aġenzija.
6. Mingħajr hsara għall-obbligi ta' kunfidenzjalità previsti fl-Artikolu 13, l-ENTSO għall-Elettriku għandhom jaġhmlu r-rapport tekniku għad-dispożizzjoni tal-pubbliku.
7. Jekk ir-rapport tekniku jew tas-suq jiżvela ineffiċjenzi fil-konfigurazzjoni kurrenti taż-żona tal-offerti, l-Aġenzija tista' titlob TSOs biex iniedu reviżjoni ta' konfigurazzjoni eżistenti taż-żona tal-offerti skont l-Artikolu 32(1).

KAPITOLU 3

Ridispaċċ u Tpartit

Artikolu 35

Ridispaċċ u tpartit ikkoordinat

1. Fi żmien 16-il xahar wara l-approvazzjoni regolatorja dwar ir-reġjuni bil-kapaċità kkalkulata msemmija fl-Artikolu 15, it-TSOs kollha f'kull reġjun bil-kapaċità kkalkulata għandhom jiżviluppaw proposta għal metodoloġija komuni għal ridispaċċ u tpartit koordinat. Din il-proposta għandha tkun sugġetta għall-konsultazzjoni skont l-Artikolu 12.
 2. Il-metodoloġija għal ridispaċċ u tpartit ikkoordinat tinkludi azzjonijiet ta' rilevanza transfruntiera u tippermetti lit-TSOs kollha f'kull reġjun bil-kapaċità kkalkulata biex itaffu b'mod effettiv il-kongestjoni fiżika irrispettivament minn jekk ir-raġunijiet għall-kongestjoni fiżika jaqgħux lil hinn miż-żona ta' kontroll tagħhom jew le. Il-metodoloġija għar-ridispaċċ u tpartit ikkoordinat għandha tindirizza l-fatt li l-applikazzjoni tagħhom tista' tinfluwenza b'mod sinifikanti l-flussi li ma jaqgħux fiż-żona ta' kontroll tat-TSOs.
 3. Kull TSO jista' jaġhmel ridispaċċ tal-unitajiet u tagħbijiet ta' generazzjoni kollha disponibbli b'konformità mal-mekkaniżmi u l-ftehimiet xierqa applikabbli għaž-żona ta' kontroll tiegħu, inklużi l-interkonnetturi.
- Sa 26 xahar wara l-approvazzjoni regolatorja tar-reġjuni bil-kapaċità kkalkulata, it-TSOs kollha f'kull reġjun bil-kapaċità kkalkulata għandhom jiżviluppaw rapport sugġetti għall-konsultazzjoni skont l-Artikolu 12, li fih jivvalutaw il-koordinazzjoni progressiva u l-armonizzazzjoni ta' dawk il-mekkaniżmi u l-ftehimiet u jinkludu l-proposti. Ir-rapport għandu jiġi sottomess lill-awtoritajiet regolatorji rispettivi tagħhom għall-valutazzjoni. Il-proposti fir-rapport għandhom jipprevedu li dawn il-mekkaniżmi u arrangamenti jfjixklu s-suq.
4. Kull TSO għandu jastjeni minn miżuri ta' ridispaċċ u tpartit unilaterali u mhux koordinati ta' rilevanza transfruntiera. Kull TSO għandu jikkordina l-użu tar-riżorsi ta' ridispaċċ u tpartit, filwaqt li jqis l-impatt tagħhom fuq is-sigurtà operazzjonali u l-effiċjenza ekonomika.
 5. L-unitajiet u t-tagħbijiet ta' generazzjoni rilevanti għandhom jaġhtu lit-TSOs il-prezzijiet tar-ridispaċċ u tpartit qabel jiġu allokati riżorsi tar-ridispaċċ u tpartit.

Il-prezzijiet tar-ridispaċċ u tpartit għandhom ikunu bbażati fuq:

- (a) il-prezzijiet fis-swieq rilevanti tal-elettriku għall-perjodi ta' żmien rilevanti; jew
 - (b) l-ispejjeż tar-riżorsi ta' ridispaċċ u tpartit, li ġew ikkalkulati b'mod trasparenti abbażi tal-ispejjeż imġarrba.
6. L-unitajiet u t-tagħbijiet ta' generazzjoni jipprovdu ex-ante l-informazzjoni kollha meħtieġa għall-kalkolu tal-ispiza ta' ridispaċċ u tpartit lit-TSOs rilevanti. Din l-informazzjoni għandha tkun kondiviża bejn it-TSOs rilevanti għal finijiet ta' ridispaċċ u tpartit biss.

KAPITOLU 4

Żvilupp tal-algoritmi

Artikolu 36

Dispożizzjonijiet ġenerali

1. In-NEMOs kollha għandhom jiżviluppaw, iżommu u jhaddmu l-algoritmi li ġejjin:
 - (a) algoritmu tal-akkoppjament tal-prezz;
 - (b) algoritmu rikonċiljanti għan-negożjar kontinwu.
2. In-NEMOs għandhom jiżguraw li l-algoritmu tal-akkoppjament tal-prezz u l-algoritmu rikonċiljanti għan-negożjar kontinwu jissodisfaw ir-rekwiżiti previsti fl-Artikoli 39 u 52 rispettivament.
3. Sa 18-il xahar wara d-dhul fis-seħh ta' dan ir-Regolament, in-NEMOs kollha, f'kooperazzjoni mat-TSOs, għandhom jiżviluppaw proposta għal metodoloġija ta' riżerva biex jikkonfomaw mal-obbligi ta' għandhom stabbiliti fl-Artikoli 39 u 52 rispettivament. Il-proposta għal metodoloġija hija suġġetta għal konsultazzjoni skont l-Artikolu 12.
4. Fejn possibbli in-NEMOs għandhom jutilizzaw is-soluzzjonijiet miftiehma diġà biex jimplimentaw b'mod effiċjenti l-għanijiet ta' dan ir-Regolament.

Artikolu 37

Żvilupp tal-algoritmu

1. Sa tmien xhur wara d-dhul fis-seħh ta' dan ir-Regolament:
 - (a) It-TSOs kollha għandhom jipprovdu b'mod kongunt lin-NEMOs kollha bi proposta għal sett ta' rekwiżiti għall-allokazzjoni tal-kapaċità effiċjenti biex jippermettu l-iżvilupp tal-algoritmu tal-akkoppjament tal-prezz u l-iżvilupp tal-algoritmu rikonċiljanti għan-negożjar kontinwu. Dawn ir-rekwiżiti għandhom jispjefikaw il-funzjonalitajiet u l-prestazzjoni, inklużi d-dati ta' skadenza għall-ghoti tar-riżultati tal-kapaċità transzjonali ta' ġurnata bil-quddiem u tal-istess ġurnata u l-limiti ta' allokazzjoni li għandhom jiġu osservati;
 - (b) in-NEMOs kollha għandhom jipproponu b'mod kongunt sett ta' rekwiżiti komuni relatati mar-rikkonċiljazzjoni effiċjenti biex jippermettu l-iżvilupp tal-algoritmu tal-akkoppjament tal-prezz u l-iżvilupp tal-algoritmu rikonċiljanti għan-negożjar kontinwu.
2. Sa mhux aktar tard minn tliet xhur wara s-sottomissjoni tal-proposti tat-TSO u n-NEMO għal sett ta' rekwiżiti komuni b'konformità mal-paragrafu 1, in-NEMOs kollha għandhom jiżviluppaw proposta għall-algoritmu b'konformità ma' dawn ir-rekwiżiti. Din il-proposta għandha tindika l-limiti ta' żmien għas-sottomissjoni tal-ordnijiet li jkunu waslu min-NEMOs sabiex jaqdu l-funzjonijiet ta' MCO skont l-Artikolu 7(1)(b).
3. Il-proposta msemmija fil-paragrafu 2 għandha tiġi sottomessa lit-TSOs kollha. Jekk ikun meħtieġ aktar żmien biex il-proposta tiġi ppreparata, in-NEMOs kollha għandhom jaħdmu flimkien appoġġjati mit-TSOs kollha għal perjodu ta' żmien ta' mhux aktar minn xahrejn biex jiżguraw li l-proposta tikkonforma mal-paragrafi 1 u 2.
4. Il-proposti msemmija fil-paragrafi 1 u 2 għandhom ikunu suġġetti għal konsultazzjoni skont l-Artikolu 12.
5. In-NEMOs kollha għandhom jissottmettu l-proposta żviluppata b'konformità mal-paragrafi 2 u 3 għall-approvazzjoni tal-awtoritajiet regolatorji, sa mhux aktar tard minn 18-il xahar wara d-dhul fis-seħh ta' dan ir-Regolament.
6. Sa mhux aktar minn sentejn wara l-approvazzjoni tal-proposta b'konformità mal-paragrafu 5, it-TSOs kollha u n-NEMOs kollha għandhom jirrevedu t-tliet tal-algoritmu tal-akkoppjament tal-prezz u l-algoritmu rikonċiljanti għan-negożjar kontinwu u jissottmettu r-rapport lill-Aġenzija. Jekk mitlub mill-Aġenzija, kull tieni sena sussegwenti, ir-revizjoni għandha tiġi ripetuta.

KAPITOLU 5

L-akkoppjament singolu ta' ġurnata bil-quddiem

Taqsim 1

L-algoritmu tal-akkoppjament tal-prezz

Artikolu 38

L-ghanijiet tal-algoritmu tal-akkoppjament tal-prezz

1. L-algoritmu tal-akkoppjament tal-prezz għandu jipproduċi r-riżultati stabbiliti fl-Artikolu 39(2), b'tali mod li:
 - (a) ikollu l-ghan li jimmassimizza s-surplus ekonomiku għal akkoppjament singolu ta' ġurnata bil-quddiem għar-reġjun akkoppjat tal-prezz għall-ġurnata ta' negozju li jmiss;
 - (b) juża l-prinċipju ta' pprezzar marginali skont liema l-offerti kollha aċċettati ser ikollhom l-istess prezz għal kull zona tal-offerti għal kull unità ta' hin tas-suq;
 - (c) jiffacilita l-formazzjoni effiċjenti tal-prezz;
 - (d) jirrispetta l-kapaċità transzonalni u l-limiti ta' allokkazzjoni;
 - (e) huwa repetibbli u skalabbli.
2. L-algoritmu tal-akkoppjament tal-prezz għandu jiġi żviluppat b'tali mod li jkun possibbli li tiġi applikata għal numru ikbar jew iżgħar ta' żoni tal-offerti.

Artikolu 39

Inputs u riżultati tal-algoritmu tal-akkoppjament tal-prezz

1. Sabiex jiġu prodotti r-riżultati, l-algoritmu tal-akkoppjament tal-prezz għandu juża:
 - (a) il-limiti ta' allokkazzjoni stabbiliti skont l-Artikolu 23(3);
 - (b) ir-riżultati tal-kapaċità transzonalni vvalidata skont l-Artikolu 30;
 - (c) l-ordnijiet sottomessi skont l-Artikolu 40.
2. L-algoritmu tal-akkoppjament tal-prezz għandu ta' mill-inqas jipproduċi r-riżultati li ġejjin fl-istess hin għal kull unità taż-żmien tas-suq:
 - (a) prezz singolu ta' kklerjar għal kull unità taż-żona tal-offerti u unità ta' hin tas-Suq f'Euros/MWh;
 - (b) pożizzjoni netta singola għal kull zona tal-offerti u għal kull unità taż-żmien tas-suq;
 - (c) l-informazzjoni li tippermetti li jiġi stabbilit l-istatus ta' eżekuzzjoni tal-ordnijiet.
3. In-NEMOs kollha għandhom jiżguraw il-precizjoni u l-effiċjenza tar-riżultati prodotti mill-algoritmu singolu tal-akkoppjament tal-prezz.
4. It-TSOs kollha għandhom jivverifikaw li r-riżultati tal-algoritmu tal-akkoppjament tal-prezz huma konsistenti mal-kapaċità transzonalni u l-limiti tal-allokkazzjoni.

Artikolu 40

Prodotti akkomodati

1. Mhux iktar tard minn 18-il xahar wara d-dhul fis-sehh ta' dan ir-Regolament, in-NEMOs għandhom jissottomettu proposta kongunta li tikkoncerna prodotti li jistgħu jitqiesu fl-akkoppjament singolu ġurnata bil-quddiem. In-NEMOs għandhom jaraw li l-ordnijiet li jirriżultaw minn dawn il-prodotti sottomessi għall-algoritmu tal-akkoppjament tal-prezz jiġu espressi f'Euros u jagħmlu referenza għall-hin tas-suq.

2. In-NEMOs kollha għandhom jiżguraw li l-algoritmu tal-akkoppjament tal-prezz ikun kapaci jakkomoda l-ordnijiet li jirriżultaw minn dawn il-prodotti li jkopru unità ta' hin tas-suq waħda u unitajiet tal-hin tas-suq multipli.
3. Sa sentejn wara d-dhul fis-seħh ta' dan ir-Regolament u f'kull tieni sena sussegwenti, in-NEMOs kollha għandhom jikkonsultaw skont l-Artikolu 12:
 - (a) parteċipanti tas-suq biex jiżguraw li l-prodotti disponibbli jirriflettu l-htigijiet tagħhom;
 - (b) it-TSOs kollha biex jiġi żgurat li l-prodotti jikkunsidraw b'mod xieraq is-sigurta operazzjonali;
 - (c) l-awtoritajiet regolatorji kollha biex jiżguraw li l-prodotti disponibbli l-jikkonformaw mal-għanijiet ta' dan ir-Regolament.
4. In-NEMOs kollha għandhom jemendaw il-prodotti jekk meħtieġ skont ir-riżultati tal-konsultazzjoni msemmija fil-paragrafu 3.

Artikolu 41

Prezzijiet massimi u minimi

1. Sa 18-il xahar wara d-dhul fis-seħh ta' dan ir-Regolament, in-NEMOs kollha, b'kooperazzjoni mat-TSOs rilevanti, għandhom jiżviluppaw proposta dwar il-prezzijiet tal-ikklijer ta' xiri massimi u minimi armonizzati li għandhom jiġu applikati fiż-żoni tal-offerti kollha li jieħdu sehem fl-akkoppjament singolu ġurnata bil-quddiem. Il-proposta għandha tqis stima tal-valur tat-tagħbija mitlufa.

Il-proposta hija sugġetta għall-konsultazzjoni skont l-Artikolu 12.

2. In-NEMOs kollha għandhom jissottomettu l-proposta lill-awtoritajiet regolatorji għall-approvazzjoni.

Meta Stat Membru jkun ipprova li awtorità li mhijiex l-awtorità regolatorja nazzjonali jkollha s-setgħa li tapprova prezzijiet massimi u minimi ta' klijer fl-ivell nazzjonali, l-awtorità regolatorja għandha tikkonsulta l-proposta mal-awtorità rilevanti fir-rigward tal-impatt tagħha fuq is-swieq nazzjonali.

Wara li jirċievu deċiżjoni għal approvazzjoni mill-awtoritajiet regolatorji kollha, in-NEMOs kollha għandhom jinformaw lit-TSOs ikkonċernati dwar dik id-deċiżjoni mingħajr dewmien mhux ġustifikat.

Artikolu 42

L-ipprezzar ta' kapacità transzjonali ta' ġurnata bil-quddiem

1. Il-kapacità transzjonali ġurnata bil-quddiem tirrifletti l-kongestjoni tas-suq u tammonta għad-differenza bejn il-prezz korrispondenti tal-ikklijer ta' ġurnata bil-quddiem taż-żoni tal-offerti rilevanti.

2. Ma għandhom jiġu applikati ebda tariffi bħal tariffi għall-iżbilanci jew tariffi addizzjonali fuq il-kapacità transzjonali ta' ġurnata bil-quddiem minbarra għall-ipprezzar b'konformità mal-paragrafu 1.

Artikolu 43

Il-metodoloġija għall-kalkolu tal-iskambji skedati li jirriżultaw mill-akkoppjament singolu ta' ġurnata bil-quddiem

1. Sa 16-il xahar wara d-dhul fis-seħh ta' dan ir-Regolament, it-TSOs li għandhom l-intenzjoni li jikkalkulaw skambji skedati li jirriżultaw mill-akkoppjament singolu ta' ġurnata bil-quddiem, għandhom jiżviluppaw proposta għal metodoloġija komuni. Il-proposta hija sugġetta għal konsultazzjoni skont l-Artikolu 12.

2. Il-metodoloġija għandha tiddekrivi l-kalkolu u telenka l-informazzjoni li għandha tiġi pprovduta min-NEMOs rilevanti lill-kalkolatur tal-iskambju skedat skont l-Artikolu 8(2)(g) u l-limiti ta' żmien għat-twassil tal-informazzjoni ma għandux ikun aktar tard mit-15.30 hin tas-suq ta' ġurnata bil-quddiem.

3. Il-kalkolu huwa bbażat fuq pożizzjonijiet netti għal kull unità taż-żmien tas-suq.
4. Sa mhux aktar tard minn sentejn wara l-approvazzjoni mill-awtoritajiet regolatorji tar-reġjun ikkonċernat tal-proposta msemmija fil-paragrafu 1, it-TSOs li japplikaw skambji skedati għandhom jirrevedu l-metodoloġija. Minn dakinhar 'il quddiem jekk ikun mitlub mill-awtoritajiet regolatorji kompetenti, il-metodoloġija għandha tiġi riveduta kull sentejn.

Artikolu 44

Stabiliment tal-proċeduri ta' riżerva

Sa 16-il xahar wara d-dhul fis-seħh ta' dan ir-Regolament kull TSO b'koordinazzjoni mat-TSOs l-oħra kollha fir-reġjun bil-kapaċità kkalkulata għandhom jiżviluppaw proposta għal proċeduri robusti u fil-hin biex tiġi żgurata allokkazzjoni tal-kapaċità effiċjenti, trasparenti u nondiskriminatorja f'każ li l-proċess ta' akkoppjament singolu ta' ġurnata bil-quddiem ma jkunx jista' jipproduċi riżultati.

Il-proposta għall-istabiliment tal-proċeduri ta' riżerva huma sugġetti għal konsultazzjoni skont l-Artikolu 12.

Artikolu 45

Arranġamenti li jikkonċernaw iktar minn NEMO wiehed f'żona tal-offerti wahda u għal interkonnetturi li mhumiex operati minn TSOs iċċertifikati

1. TSOs f'żoni tal-offerti fejn jiġi nnominat iktar minn NEMO wiehed u/jew joffri servizzi tan-negozjar, jew meta jeżistu interkonnetturi li mhumiex operati minn TSOs iċċertifikati skont l-Artikolu 3 tar-Regolament 714/2009, għandhom jiżviluppaw proposta għal allokkazzjoni tal-kapaċità transżonali u arranġamenti neċessarji oħrajn għat-tali żoni tal-offerti f'kooperazzjoni mat-TSOs ikkonċernati, NEMOs u operatori ta' interkonnetturi li mhumiex iċċertifikati bħala TSOs sabiex jiżguraw li n-NEMOs rilevanti u l-interkonnetturi jipprovdu d-dejta u l-kopertura finanzjarja meħtieġa għat-tali arranġamenti. Dawn l-arranġamenti jridu jippermettu lil TSOs u NEMOs addizzjonali sabiex jissiehbu f'dawn l-arranġamenti.
2. Il-proposta għandha tiġi sottomessa għal approvazzjoni lill-awtoritajiet regolatorji nazzjonali rilevanti fi żmien 4 xhur wara li jkun gie nominat u/jew awtorizzat NEMO wiehed li joffri servizzi tan-negozjar f'żona tal-offerti jew jekk interkonnettur ġdid mhuwiex operat minn TSO iċċertifikat. Għal interkonnetturi eżistenti li mhumiex operati minn TSOs iċċertifikati, il-proposta għandha tiġi sottomessa fi żmien erba' xhur wara d-dhul fis-seħh ta' dan ir-Regolament.

Taqsim 2

Il-proċess ta' akkoppjament singolu ta' ġurnata bil-quddiem

Artikolu 46

Provvista ta' dejta ta' input

1. Kull kalkolatur tal-kapaċità kkoordinata jiżgura li l-kapaċitajiet transżonali u l-limiti ta' allokkazzjoni jiġu pprovduti lin-NEMOs rilevanti fil-hin biex tiġi żgurata l-pubblikazzjoni tal-kapaċitajiet transżonali u l-limiti ta' allokkazzjoni fis-suq sa mhux aktar tard mill-11.00 hin tas-suq ta' ġurnata bil-quddiem.
2. Jekk kalkolatur tal-kapaċità kkoordinata ma jkunx jista' jipprevedi kapaċitajiet transżonali u l-limiti ta' allokkazzjoni, siegħa qabel il-hin tal-għeluq tan-negozju tas-suq ta' ġurnata bil-quddiem, dak il-kalkolatur tal-kapaċità kkoordinata għandu jinnnotifika in-NEMOs rilevanti. Dawn in-NEMOs għandhom jippubblikaw immedjatament notifika lill-partecipanti tas-suq.

F'każijiet bhal dawn, il-kapaċitajiet transżonali u l-limiti ta' allokkazzjoni għandhom jiġu pprovduti mill-kalkolatur tal-kapaċità kkoordinata sa mhux aktar tard minn 30 minuta qabel il-hin tal-għeluq tan-negozju tas-suq ta' ġurnata bil-quddiem.

*Artikolu 47***Operazzjoni tal-akkoppjament singolu ta' ġurnata bil-quddiem**

1. Is-suq ta' ġurnata bil-quddiem għandu jiftaħ mhux aktar tard mill-11.00 tal-hin tas-suq ta' ġurnata bil-quddiem.
2. Il-hin tal-għeluq tan-negozju tas-suq ta' ġurnata bil-quddiem f'kull zona tal-offerti huwa f'nofsinhar tal-hin tas-suq ta' ġurnata bil-quddiem. TSOs jew NEMOs fir-reġjun ibbażati fuq ir-reġjun tal-KEE jew il-pajjiżi ġirien tiegħu jista' jfassal hin tal-għeluq tan-negozju differenti sakemm dan ir-reġjun ikun issieheb f'akkoppjament singolu ġurnata bil-quddiem.
3. Il-partecipanti tas-suq għandhom sottomettu l-ordnijiet kollha lin-NEMOs rilevanti qabel il-hin tal-għeluq tan-negozju tas-suq ta' ġurnata bil-quddiem skont l-Artikoli 39 u 40.
4. Kull NEMO għandu jissottometti l-ordnijiet li jkun irċieva b'konformità mal-paragrafu 3 biex iwettaq il-funzjonijiet MCO skont l-Artikolu 7(2) sa mhux aktar tard minn hin speċifikat min-NEMOs kollha fil-proposta għal algoritmu singolu tal-akkoppjament tal-prezz stabbilit fl-Artikolu 37(5).
5. L-ordnijiet rikonċiljati fl-akkoppjament singolu ta' ġurnata bil-quddiem huma meqjusa sodi.
6. Il-funzjonijiet MCO għandhom jiżguraw l-anonimità tal-ordnijiet sottomessi.

*Artikolu 48***Twassil tar-riżultati**

1. Sa mhux iktar tard miż-żmien speċifikat mit-TSOs kollha fir-rekwiżiti stabbiliti fl-Artikolu 37(1)(a), in-NEMOs kollha li jwettqu funzjonijiet MCO għandhom iwasslu r-riżultati tal-akkoppjament singolu ta' ġurnata bil-quddiem:
 - (a) lit-TSOs kollha, lill-kalkolaturi tal-kapaċità kkoordinata u lin-NEMOs kollha, għar-riżultati speċifikati fl-Artikolu 39(2)(a) u (b);
 - (b) lin-NEMOs kollha għar-riżultati speċifikati fl-Artikolu 39(2)(c).
2. Kull TSO għandu jivverifika li r-riżultati tal-akkoppjament singolu ta' ġurnata bil-quddiem tal-algoritmu tal-akkoppjament tal-prezz imsemmi fl-Artikolu 39(2)(b), ikunu ġew ikkalkulati skont il-limiti ta' allokkazzjoni u l-kapaċità transzjonali vvalidata.
3. Kull NEMO għandu jivverifika li r-riżultati tal-akkoppjament singolu ta' ġurnata bil-quddiem tal-algoritmu tal-akkoppjament tal-prezz speċifikat fl-Artikolu 39(2)(c) ikunu ġew ikkalkulati skont l-ordnijiet.
4. Kull NEMO għandu jinforma lill-partecipanti tas-suq dwar l-istejtus ta' eżekuzzjoni tal-ordnijiet tagħhom mingħajr dewmien mhux ġustifikabbli.

*Artikolu 49***Il-kalkolu tal-iskambji skedati li jirriżultaw mill-akkoppjament singolu ta' ġurnata bil-quddiem**

1. Kull kalkolatur tal-iskambju skedat għandu jikkalkula l-iskambji skedati bejn iż-żoni tal-offerti għal kull unità ta' hin tas-suq skont il-metodoloġija stabbilita skont l-Artikolu 43.
2. Kull kalkolatur tal-iskambju skedat għandu jinnotifika lin-NEMOs rilevanti, lill-kontropartijiet ċentrali, lill-aġenti tat-trasferiment, u lit-TSOs rilevanti dwar l-iskambji skedati miftiehma.

*Artikolu 50***Bidu tal-proċeduri ta' riżerva**

1. F'każ li in-NEMOs kollha li jwettqu funzjonijiet MCO ma jkunux jistgħu jwasslu parti mir-riżultati tal-algoritmu ta' akkoppjament tal-prezz jew ir-riżultati kollha sal-hin skedat skont l-Artikolu 37(1)(a), għandhom japplikaw il-proċeduri ta' riżerva kif stabbilit skont l-Artikolu 44.

2. F'kazijiet fejn hemm riskju li n-NEMOs kollha li jwettqu funzjonijiet MCO ma jkunux jistgħu jwasslu parti mir-riżultati sal-iskadenza, in-NEMOs għandhom jinnotifikaw lit-TSOs kollha hekk kif jiġi identifikat ir-riskju. In-NEMOs kollha li jwettqu funzjonijiet MCO għandhom jipubblikaw immedjatament notifika lill-partecipanti tas-suq li jistgħu jiġu applikati proċeduri ta' riżerva.

KAPITOLU 6

L-akkoppjament singolu tal-istess ġurnata

Taqsim 1

L-għanijiet, il-kundizzjonijiet u r-riżultati tal-akkoppjament singolu tal-istess ġurnata

Artikolu 51

L-għanijiet tal-algoritmu rikonċiljanti għan-negożjar kontinwu

1. Mill-hin tal-ftuħ tan-negożju tal-kapaċità transzonal tal-istess ġurnata sal-hin tal-gheluq tan-negożju tal-kapaċità transzonal tal-istess ġurnata, l-algoritmu rikonċiljanti għan-negożjar kontinwu għandu jiddetermina liema ordnijiet jintgħażlu għar-rikonċiljazzjoni b'tali mod li r-rikonċiljazzjoni:

- (a) timmira li timmassimizza s-surplus ekonomiku għal akkoppjament singolu tal-istess ġurnata għal kull negożju għall-perjodu ta' żmien tal-istess ġurnata billi jalloka kapaċità lill-ordnijiet li għalihom hija fattibbli li ssir rikonċiljazzjoni skont il-prezz u l-hin ta' sottomissjoni;
- (b) tosserva l-limiti ta' allokkazzjoni previsti skont l-Artikolu 58(1);
- (c) tosserva l-kapaċità transzonal prevista skont l-Artikolu 58(1);
- (d) tosserva r-rekwiżiti għat-twassil tar-riżultati stabbiliti fl-Artikolu 60;
- (e) hija repetibbli u skalabbli,

2. L-algoritmu rikonċiljanti għan-negożjar kontinwu għandu jipproduċi r-riżultati previsti fl-Artikolu 52 u jikkorrispondi mal-kapaċitajiet u l-funzjonalitajiet tal-produzzjoni stabbiliti fl-Artikolu 53.

Artikolu 52

Riżultati tal-algoritmu rikonċiljanti għan-negożjar kontinwu

1. In-NEMOs kollha bħala parti mill-funzjoni MCO tagħhom għandhom jiżguraw li l-algoritmu rikonċiljanti għan-negożjar kontinwu ta' mill-inqas jipproduċi r-riżultati li ġejjin:

- (a) l-istejtu ta' eżekuzzjoni tal-ordnijiet u l-prezzijiet għal kull negożju;
- (b) pożizzjoni netta singola għal kull zona tal-offerta u unità ta' hin tas-suq fi ħdan is-suq tal-istess ġurnata.

2. In-NEMOs kollha għandhom jiżguraw il-precizjoni u l-effiċjenza tar-riżultati prodotti mill-algoritmu rikonċiljanti għan-negożjar kontinwu.

3. It-TSOs kollha għandhom jivverifikaw li r-riżultati tal-algoritmu rikonċiljanti għan-negożjar kontinwu huma konsistenti mal-kapaċità transzonal u l-limiti ta' allokkazzjoni skont l-Artikolu 58(2).

Artikolu 53

Prodotti akkomodati

1. Mhux iktar tard minn 18-il xahar wara d-dhul fis-seħh ta' dan ir-Regolament, in-NEMOs għandhom jissottomettu proposta kongunta dwar prodotti li jistgħu jiġu kkunsidrati fl-akkoppjament singolu fl-istess ġurnata. In-NEMOs għandhom jaraw li l-ordnijiet kollha li jirriżultaw minn dawn il-prodotti sottomessi biex jippermettu li jitwettqu l-funzjonijiet MCO skont l-Artikolu 7 jiġu espressi f'Euro u jagħmlu referenza għall-hin tas-suq u l-unità ta' hin tas-suq.

2. In-NEMOs kollha għandhom jiżguraw li l-ordnijiet li jirriżultaw minn dawn il-prodotti huma kompatibbli mal-karatteristiċi tal-kapaċità transżonali li jippermettulhom li jiġu rikonċiljati simultanjamment.
3. In-NEMOs kollha għandhom jiżguraw li l-algoritmu rikonċiljanti għan-negożjar kontinwu jkun jista' jakkomoda l-ordnijiet li jkopru unità ta' hin tas-suq waħda u unitajiet ta' hin tas-suq multipli.
4. Sa [sentejn wara d-dhul fis-seħh ta' dan ir-Regolament] u f'kull tieni sena sussegwenti, in-NEMOs kollha għandhom jikkonsultaw skont l-Artikolu 12:
 - (a) il-partecipanti tas-suq biex jiżguraw li l-prodotti disponibbli jirriflettu l-ħtiġijiet tagħhom;
 - (b) it-TSOs kollha biex jiżguraw li l-prodotti jikkunsidraw b'mod xieraq is-sigurta operazzjonali;
 - (c) l-awtoritajiet regolatorji kollha, biex jiġi żgurat li l-prodotti disponibbli jikkonformaw mal-oġġettivi ta' dan ir-Regolament.
5. Jekk ikun meħtieġ, in-NEMOs kollha għandhom jemendaw il-prodotti b'konformità mar-riżultati tal-konsultazzjoni msemmija fil-paragrafu 4.

Artikolu 54

Il-Prezzijiet massimi u minimi

1. Sa 18-il xahar wara d-dhul fis-seħh ta' dan ir-Regolament, in-NEMOs kollha, b'kooperazzjoni mat-TSOs rilevanti, għandhom jiżviluppaw proposta dwar il-prezzijiet ta' kklirjar massimi u minimi armonizzati li għandhom jiġu applikati fiż-żoni tal-offerti li jippartecipaw fl-akkoppjament singolu tal-istess ġurnata. Il-proposta għandha tqis stima tal-valur tat-tagħbija mitlufa.

Il-proposta għandha tkun soġġetta għal konsultazzjoni skont l-Artikolu 12.

2. In-NEMOs kollha għandhom jissottomettu l-proposta lill-awtoritajiet regolatorji għal approvazzjoni. Meta Stat Membru jkun ipprova li awtorità li mhijiex l-awtorità regolatorja nazzjonali jkollha s-setgħa li tapprova prezzijiet massimi u minimi ta' kklirjar fil-livell nazzjonali, l-awtorità regolatorja għandha tikkonsulta l-proposta mal-awtorità rilevanti fir-rigward tal-impatt tagħha fuq is-swieq nazzjonali.

3. Wara li jircievu deċiżjoni mill-awtoritajiet regolatorji, in-NEMOs kollha għandhom jinformaw lit-TSOs rilevanti dwar dik id-deċiżjoni mingħajr dewmien mhux iġġustifikat.

Artikolu 55

L-ipprezzar tal-kapaċità fl-istess ġurnata

1. Ladarba tiġi applikata, il-metodoloġija singola għall-ipprezzar tal-kapaċità transżonali tal-istess ġurnata żviluppata skont l-Artikolu 55(3) għandha tirrifletti l-konġestjoni tas-suq u hija bbażata fuq ordnijiet reali.

2. Qabel l-approvazzjoni tal-metodoloġija singola għall-ipprezzar tal-kapaċità transżonali tal-istess ġurnata stabbilita fil-paragrafu 3, it-TSOs jistgħu jipproponu mekkaniżmu ta' allokkazzjoni tal-kapaċità transżonali tal-istess ġurnata b'ipprezzar affidabbli konsistenti mar-rekwiżiti tal-paragrafu 1 għall-approvazzjoni mill-awtoritajiet regolatorji tal-Istati Membri rilevanti. Il-mekkanizmu għandu jiżgura li l-prezz tal-kapaċità transżonali tal-istess ġurnata huwa disponibbli għall-partecipanti tas-suq fiż-żmien tar-rikonċiljazzjoni tal-ordnijiet.

3. Sa 24 xahar wara d-dhul fis-seħh ta' dan ir-Regolament, it-TSOs kollha għandhom jiżviluppaw proposta għal metodoloġija singola għall-ipprezzar tal-kapaċità transżonali tal-istess ġurnata. Il-proposta hija suġġetta għal konsultazzjoni skont l-Artikolu 12.

4. Ma għandhom jiġu applikati ebda tariffi bħal tariffi għall-iżbilanci jew tariffi addizzjonali għall-kapaċità transżonali tal-istess ġurnata hliet għal ipprezzar b'konformità mal-paragrafi 1, 2 u 3.

*Artikolu 56***Il-metodoloġija għall-kalkolu tal-iskambji skedati li jirriżultaw mill-akkoppjament singolu tal-istess ġurnata**

1. Sa 16-il xahar wara d-dhul fis-seħh ta' dan ir-Regolament, it-TSOs li għandhom l-intenzjoni li jikkalkulaw l-iskambji skedati li jirriżultaw mill-akkoppjament singolu tal-istess ġurnata għandhom jiżviluppaw proposta għal metodoloġija komuni għal dan il-kalkolu.

Il-proposta hija sugġetta għal konsultazzjoni skont l-Artikolu 12.

2. Il-metodoloġija għandha tiddekrivi l-kalkolu u fejn ikun meħtieġ, telenka l-informazzjoni li n-NEMOs rilevanti jipprovdu lill-kalkolatur tal-iskambju skedat u l-limiti ta' żmien għat-twassil ta' tali informazzjoni.

3. Il-kalkolu tal-iskambji skedati jkun ibbażat fuq il-pożizzjonijiet netti kif speċifikat fl-Artikolu 52(1)(b).

4. Sa mhux aktar tard minn sentejn wara l-approvazzjoni mill-awtoritajiet regolatorji tar-reġjun ikkonċernat tal-proposta msemmija fil-paragrafu 1, it-TSOs rilevanti għandhom jirrevedu l-metodoloġija. Minn dak inhar 'il quddiem, jekk ikun mitlub mill-awtoritajiet regolatorji kompetenti, it-TSOs għandhom jirrevedu l-metodoloġija kull sentejn.

*Artikolu 57***Arranġamenti li jikkonċernaw iktar minn NEMO wiehed f'żona tal-offerti waħda u għal interkonnnetturi li mhumiex operati minn TSOs iċċertifikati**

1. TSOs f'żoni tal-offerti fejn hemm iktar minn NEMO wiehed innominat u/jew joffri servizzi ta' nnegożjar, jew meta jkunu jeżistu interkonnnetturi li mhumiex operati minn TSOs iċċertifikati skont l-Artikolu 3 tar-Regolament 714/2009, għandhom jiżviluppaw proposta għal allokkazzjoni tal-kapaċità transżonali u arranġamenti meħtieġa oħrajn għat-tali żoni tal-offerti f'kooperazzjoni mat-TSOs ikkonċernati, in-NEMOs u operatori ta' interkonnnetturi li mhumiex iċċertifikati bħala TSOs sabiex jiżguraw li n-NEMOs rilevanti u l-interkonnnetturi jipprovdu d-dejta u l-kopertura finanzjarja meħtieġa għat-tali arranġamenti. Dawn l-arranġamenti jridu jhallu lil TSOs u NEMOs addizzjonali jissiehu f'dawn l-arranġamenti.

2. Il-proposta għandha tiġi sottomessa għal approvazzjoni mill-awtoritajiet regolatorji nazzjonali rilevanti fi żmien 4 xhur minn meta NEMO jiġi nnominat u/jew jithalla joffri servizzi ta' nnegożjar f'żona tal-offerti jew jekk interkonnnettur ġdid mhuwiex operat minn TSO iċċertifikat. Għal interkonnnetturi eżistenti li mhumiex operati minn TSOs iċċertifikati, il-proposta għandha tiġi sottomessa fi żmien 4 xhur wara d-dhul fis-seħh ta' dan ir-Regolament.

*Taqsim 2***Il-proċess ta' akkoppjament singolu tal-istess ġurnata***Artikolu 58***Provvista ta' dejta ta' input**

1. Kull kalkolatur tal-kapaċità kkoordinata għandu jiżgura li l-kapaċità transżonali u l-limiti ta' allokkazzjoni jiġu pprovdu li lin-NEMOs rilevanti sa mhux aktar tard minn 15-il minuta qabel l-hin tal-ftuh tan-negożju tal-kapaċità transżonali tal-istess ġurnata.

2. Jekk ikunu meħtieġa aġġornamenti għall-kapaċità transżonali u għal-limiti tal-allokkazzjoni minhabba bidliet operazzjonali għas-sistema ta' trażmissjoni, kull TSO għandu jinnotifika lill-kalkolatur tal-kapaċità kkoordinata fir-reġjun bil-kapaċità kkalkulata tiegħu. Il-kalkolatur tal-kapaċità kkoordinata mbagħad għandhom jinnotifikaw lin-NEMOs rilevanti.

3. Jekk xi kalkolatur tal-kapaċità kkoordinata ma jkunx jista' jikkonforma mal-paragrafu 1, dak il-kalkolatur tal-kapaċità kkoordinata għandu jinnotifika lin-NEMOs rilevanti. Dawn in-NEMOs għandhom jipubblikaw notifika lill-partecipanti tas-suq kollha mingħajr dewmien mhux ġustifikabbli.

Artikolu 59

Thaddim tal-akkoppjament singolu tal-istess ġurnata

1. Sa 16-il xahar wara d-dhul fis-sehh ta' dan ir-Regolament, it-TSOs kollha ikunu responsabbli biex jipproponu l-hin tal-ftuh tan-negozju transzonal tal-istess ġurnata u l-hin tal-gheluq tan-negozju tal-kapaċità transzonal tal-istess ġurnata skont l-Artikolu 12.
2. Il-hin tal-gheluq tan-negozju tal-kapaċità transzonal tal-istess ġurnata għandu jiġi stabbilit b'tali mod li:
 - (a) jiġu massimizzati l-oportunitajiet tal-partecipanti tas-suq biex ikunu jistgħu jaġġustaw il-bilanċi tagħhom billi jinneozjaw fil-perjodu ta' żmien tal-istess ġurnata kemm jista' jkun dak il-hin stess; u
 - (b) jipprovdu lit-TSOs u l-partecipanti tas-suq bi żmien suffiċjenti għall-proċessi ta' skedar u bbilanċjar tagħhom fir-rigward tan-netwerk u s-sigurtà operazzjonali.
3. Il-hin tal-gheluq tan-negozju tal-kapaċità transzonal tal-istess ġurnata għandu jiġi stabbilit għal kull unità taż-żmien tas-suq għal konfini identifikati taż-żona tal-offerti. Dan għandu jkun mhux aktar minn siegħa qabel il-bidu tal-unità ta' hin tas-suq rilevanti u għandu jikkunsidra l-proċessi ta' bbilanċjar relatati li għandhom x'jaqsmu mas-sigurtà operazzjonali.
4. In-negozjar tal-enerġija tal-istess ġurnata għal unità speċifika ta' hin tas-suq għandu jibda ta' mill-inqas fil-hin tal-ftuh tan-negozju tal-kapaċità transzonal tal-istess ġurnata fil-konfini taż-żona tal-offerti rilevanti u huwa permess sal-hin tal-gheluq tan-negozju tal-kapaċità transzonal tal-istess ġurnata.
5. Qabel il-hin tal-gheluq tan-negozju tal-kapaċità transzonal tal-istess ġurnata, il-partecipanti tas-suq għandhom jissottomettu lin-NEMOs rilevanti l-ordnijiet kollha għal unità taż-żmien tas-suq identifikata. In-NEMOs kollha għandhom jissottomettu l-ordnijiet għal unità speċifika tal-hin tas-suq għal rikonċiljazzjoni singola immedjatament wara li l-ordnijiet jaslu mill-partecipanti tas-suq.
6. L-ordnijiet rikonċiljati fl-akkoppjament singolu tal-istess ġurnata huma meqjusa sodi.
7. Il-funzjonijiet MCO għandhom jiżguraw l-anonimità tal-ordnijiet sottomessi permezz tar-registru komuni tal-ordnijiet.

Artikolu 60

Twassil tar-riżultati

1. In-NEMOs kollha li jwettqu funzjonijiet MCO għandhom iwasslu r-riżultati tal-algoritmu rikonċiljanti għan-negozjar kontinwu:
 - (a) lin-NEMOs l-oħra kollha għal riżultati dwar l-istejtus ta' eżekuzzjoni għal kull negozju speċifikat fl-Artikolu 52(1)(a).
 - (b) għat-TSOs kollha u l-kalkolaturi tal-iskambji skedati, għal riżultati ta' pożizzjonijiet netti singoli speċifikati fl-Artikolu 52(1)(b).
2. Jekk, b'konformità mal-paragrafu 1(a), kwalunkwe NEMO, għal raġunijiet li ma jaqgħux taht ir-responsabbiltà tiegħu, ma jkunx jista' jwassal dawn ir-riżultati tal-algoritmu rikonċiljanti għan-negozjar kontinwu, huwa għandu jinnotifika lin-NEMOs l-oħra kollha.
3. Jekk b'konformità mal-paragrafu 1(b), kwalunkwe NEMO, għal raġunijiet li ma jaqgħux taht ir-responsabbiltà tiegħu, ma jkunx jista' jwassal dawn ir-riżultati tal-algoritmu rikonċiljanti għan-negozjar kontinwu, huwa għandu jinnotifika lit-TSOs kollha u lil kull kalkolatur ta' skambju skedat malajr kemm jista' jkun prattikabbli. In-NEMOs kollha għandhom jinnotifikaw lill-partecipanti tas-suq ikkonċernati.
4. In-NEMOs kollha mingħajr dewmien mhux iġġustifikat għandhom jibagħtu l-informazzjoni meħtieġa lill-partecipanti tas-suq biex jiżguraw li jkunu jistgħu jwettqu l-azzjonijiet speċifikati fl-Artikoli 68 u 73(3).

*Artikolu 61***Kalkolu tal-iskambji skedati li jirriżultaw mill-akkoppjament singolu tal-istess ġurnata**

1. Kull kalkolatur tal-iskambju skedat għandu jikkalkula l-iskambji skedati bejn iż-żoni tal-offerti għal kull unità ta' hin tas-suq b'konformità mal-metodoloġija stabbilita skont l-Artikolu 56.
2. Kull kalkolatur tal-iskambju skedat għandu jinnnotifika lin-NEMOs, lill-kontropartijiet ċentrali, lill-aġenti tat-trasferiment, u lit-TSOs rilevanti dwar l-iskambji skedati mifthiema.

*Artikolu 62***Pubblikazzjoni tal-informazzjoni tas-suq**

1. Malli jkunu rikonċiljati l-ordnijiet kull NEMO għandu jippubblika għall-partecipanti fis-suq rilevanti mill-inqas l-istatus tal-eżekuzzjoni tal-ordnijiet u l-prezzijiet għal kull negozju prodott mill-algoritmu rikonċiljanti għan-negozjar kontinwu skont l-Artikolu 52(1)(a).
2. Kull NEMO għandu jiżgura li informazzjoni dwar volumi eżegwiti aggregati u prezzijiet titqiegħed għad-dispożizzjoni tal-pubbliku f'format aċċessibbli għal ta' mill-inqas 5 snin. L-informazzjoni li trid tiġi ppubblikata għandha tiġi proposta min-NEMOs kollha fi hdan il-proposta għal algoritmu ta' tlaqqiġ tan-negozjar kontinwu skont l-Artikolu 37(5).

*Artikolu 63***Irkantijiet reġjonali kumplimentari**

1. Sa 18-il xahar wara d-dhul fis-seħh ta' dan ir-Regolament, in-NEMOs u t-TSOs rilevanti fil-konfini taż-żona tal-offerti jistgħu jissottomettu b'mod kongunt proposta komuni għad-disinn u l-implimentazzjoni tal-irkantijiet reġjonali kumplimentari tal-istess ġurnata. Il-proposta hija sugġetta għal konsultazzjoni skont l-Artikolu 12.
2. L-irkantijiet kumplimentari tal-istess ġurnata jistgħu jiġu implimentati fost jew bejn iż-żoni tal-offerti flimkien ma' soluzzjoni ta' akkoppjament singolu tal-istess ġurnata msemmija fl-Artikolu 51. Sabiex jitwettqu l-irkantijiet reġjonali tal-istess ġurnata, in-negozjar kontinwu fost u bejn iż-żoni ta' offerti rilevanti jista' jitwaqqaf għal perjodu limitat ta' hin qabel jaqblaq in-negozju tal-kapaċità transżonali tal-istess ġurnata, li ma għandux jaqbeż iż-żmien minimu meħtieġ biex jitwettaq l-irkant u fi kwalunkwe każ 10 minuti.
3. Għal irkantijiet reġjonali kumplimentari tal-istess ġurnata, il-metodoloġija għall-ipprezzar tal-kapaċità transżonali tal-istess ġurnata tista' tkun differenti mill-metodoloġija stabbilita skont l-Artikolu 55(3) izda madankollu xorta wahda għandha tilhaq il-prinċipji stabbiliti fl-Artikolu 55(1).
4. L-awtoritajiet regolatorji kompetenti jistgħu japprovaw il-proposta għal irkantijiet reġjonali kumplimentari tal-istess ġurnata jekk jiġu ssodisfati l-kundizzjonijiet li ġejjin:
 - (a) l-irkantijiet reġjonali ma għandux ikollhom impatt hażin fuq il-likwidità tal-akkoppjament singolu tal-istess ġurnata;
 - (b) il-kapaċità transżonali kollha tiġi allokata permezz tal-modulu tal-ġestjoni tal-kapaċità;
 - (c) l-irkant reġjonali ma għandux jintroduci xi diskriminazzjoni mhux dovuta bejn il-partecipanti tas-suq minn reġjuni ġirien;
 - (d) l-iskedi għall-irkantijiet reġjonali jkunu konsistenti mal-akkoppjament singolu tal-istess ġurnata biex il-partecipanti tas-suq ikunu jistgħu jinnegozjaw kemm jista' jkun fil-hin reali;
 - (e) l-awtoritajiet regolatorji għandhom ikunu kkonsultaw lill-partecipanti tas-suq fl-Istati Membri kkonċernati.
5. Talanqas kull sentejn wara d-deċiżjoni dwar l-irkantijiet reġjonali kumplimentari, l-awtoritajiet regolatorji tal-Istati Membri kkonċernati għandhom jirrevedu l-kompatibbiltà ta' kwalunkwe soluzzjoni reġjonali mal-akkoppjament singolu tal-istess ġurnata biex jiġi żgurat li l-kundizzjonijiet ta' hawn fuq jibqgħu jiġi ssodisfati.

Taqsim 3

Arranġamenti tranżitorji tal-istess ġurnata

Artikolu 64

Dispożizzjonijiet relatati mal-allokazzjoni esplicita

1. Meta mitlub b'mod kongunt mill-awtoritajiet regolatorji tal-Istati Membri ta' kull wahda mill-konfini taż-żona tal-offerti kkonċernati, it-TSOs ikkonċernati għandhom jipprovdu wkoll allokazzjoni esplicita, minbarra dik implicita, jiġifieri allokazzjoni tal-kapaċità separata min-negozjar tal-elettriku, permezz tal-modulu tal-ġestjoni tal-kapaċità fil-konfini taż-żoni tal-offerti.
2. It-TSOs fil-konfini taż-żona tal-offerti kkonċernati għandhom jiżviluppaw b'mod kongunt proposta dwar il-kundizzjonijiet li għandhom jiġu ssodisfati mill-partecipanti tas-suq biex jippartecipaw f'allokazzjoni esplicita. Il-proposta għandha tkun soġġetta għall-approvazzjoni kongunta mill-awtoritajiet regolatorji tal-Istati Membri tal-konfini taż-żona tal-offerti kollha kkonċernati.
3. Meta jiġi stabbilit il-modulu tal-ġestjoni tal-kapaċità, għandha tiġi evitata d-diskriminazzjoni meta tiġi allokata l-kapaċità b'mod simultanju implicitament u esplicitament. Il-modulu tal-ġestjoni tal-kapaċità għandu jiddetermina liema ordnijiet għandhom jintgħażlu għan-negozjar u liema talbiet tal-kapaċità espliciti għandhom jiġu aċċettati, b'konformità mal-klassifikazzjoni tal-prezz u l-hin tad-dhul.

Artikolu 65

Tnehhija tal-allokazzjoni esplicita

1. In-NEMOs ikkonċernati għandhom jikkooperaw mill-qrib mat-TSOs ikkonċernati u jikkonsultaw lill-partecipanti tas-suq skont l-Artikolu 12 sabiex il-bżonnijiet tal-partecipanti tas-suq tal-istess ġurnata marbuta mad-drittijiet tal-allokazzjoni tal-kapaċità esplicita jissarrfu fi prodotti mhux standard tal-istess ġurnata.
2. Qabel jieħdu deċiżjoni dwar it-tnehhija tal-allokazzjoni esplicita, l-awtoritajiet regolatorji tal-Istati Membri tal-konfini taż-żona tal-offerti kkonċernati għandhom jorganizzaw b'mod kongunt konsultazzjoni biex jiġi vvalutat jekk il-prodotti mhux standard tal-istess ġurnata proposti jissodisfawx il-bżonnijiet tal-partecipanti tas-suq għan-negozjar tal-istess ġurnata.
3. L-awtoritajiet regolatorji kompetenti tal-Istati Membri tal-konfini taż-żona tal-offerti kollha kkonċernati għandhom japprovaw b'mod kongunt il-prodotti mhux standard introdotti u t-tnehhija ta' allokazzjoni esplicita.

Artikolu 66

Dispożizzjonijiet relatati għall-arranġamenti tal-istess ġurnata

1. Il-partecipanti tas-suq għandhom jiżguraw il-kompletezza tan-nomina, l-ikklerjar u saldu relatati mal-allokazzjoni esplicita tal-kapaċità transżonali.
2. Il-partecipanti tas-suq għandhom jissodisfaw kwalunkwe obbligi finanzjarji, relatati mal-ikklerjar u s-saldu li jirriżultaw mill-allokazzjoni esplicita.
3. It-TSOs partecipanti għandhom jippubblikaw informazzjoni rilevanti dwar l-interkonnessjonijiet li għalihom l-allokazzjoni esplicita hija applikabbli, inkluża l-kapaċità transżonali għall-allokazzjoni esplicita.

Artikolu 67

Talbiet espliciti għall-kapaċità

Talba għal kapaċità transżonali esplicita tista' tiġi sottomessa mill-partecipant tas-suq biss għal interkonnessjoni meta tkun applikabbli l-allokazzjoni esplicita. Għal kull talba għall-kapaċità esplicita, il-partecipant tas-suq għandu jissottometti l-volum u l-prezz għall-modulu tal-ġestjoni tal-kapaċità. Il-prezz u l-volum tal-kapaċità allokata esplicita jiġu pprovduti pubblikament mit-TSOs rilevanti.

KAPITOLU 7

Ikklerjar u saldu għall-akkoppjament singolu ta' ġurnata bil-quddiem u tal-istess ġurnata

Artikolu 68

Ikklerjar u saldu

1. Il-kontropartijiet ċentrali għandhom jiżguraw l-ikklerjar u s-saldu tal-ordnijiet rikonċiljati kollha fi żmien xieraq. Il-kontropartijiet ċentrali għandhom jaġixxu bhala l-kontroparti għall-partecipanti tas-suq għan-negozjanti kollha fir-rigward tad-drittijiet u l-obbligi finanzjarji li jirriżultaw minn dawk in-negozji.
2. Kull kontroparti ċentrali għandha żżomm anonimità bejn il-partecipanti tas-suq.
3. Il-kontropartijiet ċentrali għandhom jaġixxu bhala kontroparti għal xulxin għall-iskambju tal-enerġija bejn iż-żoni tal-offerti fir-rigward tad-drittijiet u l-obbligi finanzjarji li jirriżultaw minn dawn l-iskambji tal-enerġija.
4. Tali skambji jqisu:
 - (a) il-pożizzjonijiet netti prodotti skont l-Artikoli 39(2)(b) u 52(1)(b);
 - (b) skambji skedati kkolkolati skont l-Artikoli 49 u 61.
5. Kull kontroparti ċentrali għandha tiżgura li għal kull unità taż-żmien:
 - (a) fiż-żoni tal-offerti kollha, waqt li jitqiesu, fejn ikun xieraq, il-limiti ta' allokkazzjoni, ma jkun hemm ebda devjazzjoni bejn is-somma tal-enerġija trasferita barra miż-żoni tal-offerti żejda kollha u s-somma tal-enerġija trasferita fiż-żoni tal-offerti nieqsa kollha;
 - (b) l-esportazzjonijiet tal-elettriku u l-importazzjonijiet tal-elettriku bejn iż-żoni tal-offerti huma ugwali għal xulxin bid-devjazzjonijiet li jirriżultaw biss minn kunsiderazzjoni ta' limiti ta' allokkazzjoni, fejn ikun xieraq.
6. Minkejja l-paragrafu 3, aġent tat-trasferimenti jista' jaġixxi bhala kontroparti bejn kontropartijiet ċentrali differenti għall-iskambju ta' enerġija, jekk il-partijiet ikkonċernati jikkonkludu ftehim speċifiku għal dak l-effett. Jekk ma jintlaħaq ebda ftehim, l-arranġament tat-trasferiment jiġi deċiż mill-awtoritajiet regolatorji responsabbli għaž-żoni tal-offerti li bejniethom ikun meħtieġ l-ikklerjar u s-saldu tal-iskambju tal-enerġija.
7. Il-kontropartijiet ċentrali jew l-aġenti tat-trasferimenti kollha għandhom jiġbru introjti mill-kongestjoni li jirriżultaw mill-akkoppjament singolu ta' ġurnata bil-quddiem speċifikati fl-Artikolu 46 sa 48 u mill-akkoppjament singolu tal-istess ġurnata speċifikati fl-Artikoli 58 sa 60.
8. Il-kontropartijiet ċentrali jew l-aġenti tat-trasferimenti kollha għandhom jiżguraw li l-introjti mill-kongestjoni miġbura jiġu ttrasferiti lit-TSOs mhux aktar tard minn ġimagħtejn wara d-data tas-saldu.
9. Jekk iż-żmien tal-pagamenti ma jkunx armonizzat bejn żewġ żoni tal-offerti, l-Istati Membri kkonċernati għandhom jiżguraw li tiġi nnominata entità biex timmaniġġja d-diskrepanza fl-għażla tal-hin u thallas l-ispejjeż rilevanti.

KAPITOLU 8

Ċertezza tal-kapaċità transzjonali allokata

Artikolu 69

Proposta għall-iskadenza għaċ-ċertezza ta' ġurnata bil-quddiem

Sa 16-il xahar wara d-dhul fis-seħh ta' dan ir-Regolament, it-TSOs kollha għandhom jiżviluppaw proposta komuni għal skadenza għaċ-ċertezza tal-ġurnata bil-quddiem, li ma għandhiex tkun iqsar minn nofs siegħa qabel il-hin tal-għeluq tan-negozju tas-suq ta' ġurnata bil-quddiem. Il-proposta hija suġġetta għall-konsultazzjoni skont l-Artikolu 12.

Artikolu 70

Ċertezza tal-kapaċità ta' ġurnata bil-quddiem u limiti ta' allokkazzjoni

1. Qabel id-data ta' skadenza għaċ-ċertezza ta' ġurnata bil-quddiem, kull kalkolatur tal-kapaċità kkoordinata jista' jaġġusta l-kapaċità transżonali u l-limiti ta' allokkazzjoni pprovduti lil NEMOs rilevanti.
2. Wara l-iskadenza għaċ-ċertezza ta' ġurnata bil-quddiem, il-kapaċità transżonali u l-limiti ta' allokkazzjoni kollha jkunu sodi għall-allokkazzjoni tal-kapaċità ta' ġurnata bil-quddiem, sakemm ma jiġux issodisfati r-rekwiżiti tal-Artikolu 46(2), fliema każ, il-kapaċità transżonali tkun soda hekk kif jiġu sottomessi lin-NEMOs rilevanti.
3. Wara l-iskadenza għaċ-ċertezza ta' ġurnata bil-quddiem, il-kapaċità transżonali li ma tkunx ġet allokata, tista' tiġi aġġustata għal allokkazzjonijiet sussegwenti.

Artikolu 71

Ċertezza tal-kapaċità tal-istess ġurnata

Il-kapaċità transżonali tkun ċerta minn dak il-mument li tiġi allokata.

Artikolu 72

Ċertezza fil-każ ta' sitwazzjonijiet ta' forza maġġuri jew ta' emerġenza

1. Fil-każ ta' forza maġġuri jew sitwazzjoni ta' emerġenza msemmija fl-Artikolu 16(2) tar-Regolament (KE) Nru 714/2009, fejn it-TSO jaġixxi bil-heffa u r-ridispaċċ jew it-tpartit ma jkunx possibbli, kull TSO ikollu d-dritt li jnaqqas il-kapaċitajiet transżonali allokat. Fil-każijiet kollha, it-tnaqqis għandu jsir b'mod koordinat billi jkun hemm komunikazzjoni mat-TSOs ikkonċernati direttament kollha.
2. TSO, li jinvoka forza maġġuri jew sitwazzjoni ta' emerġenza, għandu jippubblika notifika li tiddekrivi n-natura tal-forza maġġuri jew tas-sitwazzjoni ta' emerġenza u t-tul probabbli tagħha. Din in-notifika għandha ssir permezz tan-NEMOs għall-partecipanti tas-suq ikkonċernati. Jekk il-kapaċità tkun allokata esplicitament għall-partecipanti tas-suq, it-TSO li jinvoka forza maġġuri jew sitwazzjoni ta' emerġenza għandu jibgħat notifika direttament lil dawn il-partijiet kontraenti li huma detenturi ta' kapaċità transżonali għall-perjodu ta' żmien tas-suq rilevanti.
3. Jekk il-kapaċità allokata tiġi mnaqqsa minhabba forza maġġuri jew sitwazzjoni ta' emerġenza, invokati minn TSO, it-TSO għandu jirrimborża jew jagħti kumpens għall-perjodu ta' forza maġġuri jew is-sitwazzjoni ta' emerġenza, b'konformità mar-rekwiżiti li ġejjin:
 - (a) f'każ ta' allokkazzjoni impliċita, il-kontropartijiet ċentrali jew l-aġenti tat-trasferimenti ma jkunux suġġetti għal dannu finanzjarju jew benefiċċju finanzjarju li jinqala' minn kwalunkwe żbilanċ mahluq minn tali tnaqqis;
 - (b) fil-każ ta' forza maġġuri, jekk il-kapaċità tkun allokata permezz ta' allokkazzjoni esplicita, il-partecipanti tas-suq huma intitolati għal rimborż tal-prezz imhallas għall-kapaċità matul il-proċess ta' allokkazzjoni esplicita;
 - (c) f'sitwazzjoni ta' emerġenza, jekk il-kapaċità tkun allokata permezz ta' allokkazzjoni esplicita, il-partecipanti tas-suq huma intitolati għal kumpens ugwali għad-differenza fil-prezz tas-swieq rilevanti bejn iż-żoni tal-offerti fil-perjodu ta' żmien rilevanti; jew
 - (d) f'sitwazzjoni ta' emerġenza, jekk il-kapaċità tkun allokata permezz ta' allokkazzjoni esplicita, iżda l-prezz taż-żona tal-offerti ma jiġix ikkalkulat f'ta' mill-inqas wahda miż-żewġ żoni tal-offerti rilevanti fil-perjodu ta' żmien rilevanti, il-partecipanti tas-suq huma intitolati għal rimborż tal-prezz imhallas għall-kapaċità matul il-proċess ta' allokkazzjoni esplicita.
4. It-TSO li jinvoka forza maġġuri jew sitwazzjoni ta' emerġenza, għandu jillimita l-konsegwenzi u d-dewmien tal-forza maġġuri jew is-sitwazzjoni ta' emerġenza.
5. Meta Stat Membru jkun stabbilixxa hekk, fuq talba mit-TSO kkonċernat, l-awtorità regolatorja nazzjonali għandha tivvaluta jekk avveniment jikkwalifikax bhala forza maġġuri.

TITOLU III

SPEJJEŻ

KAPITOLU 1

Metodoloġija ta' distribuzzjoni tal-introjtu mill-kongestjoni għal akkoppjament singolu ta' ġurnata bil-quddiem u tal-istess ġurnata

Artikolu 73

Metodoloġija ta' distribuzzjoni tal-introjtu mill-kongestjoni

1. Sa 12-il xahar wara d-dhul fis-sehh ta' dan ir-Regolament, it-TSOs kollha għandhom jiżviluppaw proposta għal metodoloġija għall-kondiviżjoni tal-introjtu mill-kongestjoni.
2. Il-metodoloġija żviluppata b'konformità mal-paragrafu 1 għandha:
 - (a) tiffaċilita l-iżvilupp u t-thaddim effiċjenti fit-tul tas-sistema tat-trażmissjoni tal-elettriku u t-thaddim effiċjenti tas-suq tal-elettriku tal-Unjoni;
 - (b) tikkonforma mal-prinċipji generali tal-ġestjoni tal-kongestjoni previst fl-Artikolu 16 tar-Regolament (KE) Nru 714/2009;
 - (c) tippermetti għal ippjanar finanzjarju raġonevoli;
 - (d) tkun kompatibbli fil-perjodi ta' żmien kollha;
 - (e) tistabbilixxi arrangamenti għall-kondiviżjoni tal-introjtu mill-kongestjoni li hu derivat mill-assi ta' trażmissjoni proprjetà ta' partijiet oħra li mhumiex TSOs.
3. It-TSOs għandhom jiddistribwixxu introjti mill-kongestjoni b'konformità mal-metodoloġija fil-paragrafu 1 malli jkun raġonevolment Prattiku u mhux iktar tard minn ġimgħa wara li l-introjti tal-kongestjoni jkunu gew ittrasferiti skont l-Artikolu 68(8).

KAPITOLU 2

Ridispaċċ u tpartit tal-metodoloġija ta' kondiviżjoni tal-ispejjeż għal akkoppjament singolu ta' ġurnata bil-quddiem u tal-istess ġurnata

Artikolu 74

Ridispaċċ jew tpartit tal-metodoloġija ta' kondiviżjoni tal-ispejjeż

1. Sa mhux aktar tard minn 16-il xahar wara d-deċiżjoni dwar ir-reġjuni b'kapacità kkalkulata, it-TSOs f'kull reġjun bil-kapacità kkalkulata għandhom jiżviluppaw proposta għal metodoloġija komuni għall-kondiviżjoni tal-ispejjeż tar-ridispaċċ jew it-tpartit.
2. Il-metodoloġija ta' kondiviżjoni tal-ispejjeż ta' ridispaċċ jew tpartit għandha tinkludi soluzzjonijiet ta' kondiviżjoni tal-ispejjeż għal azzjonijiet ta' rilevanza transfruntiera.
3. L-ispejjeż eliġibbli ta' ridispaċċ jew tpartit għall-kondiviżjoni tal-ispejjeż bejn it-TSOs rilevanti għandhom jiġu determinati b'mod trasparenti u verifikabbli.
4. Il-metodoloġija ta' kondiviżjoni tal-ispejjeż ta' ridispaċċ jew tpartit għandha ta' mill-inqas:
 - (a) tiddetermina liema spejjeż imġarrba mill-użu tal-azzjonijiet ta' rimedju gew ikkunsidrati fil-kalkolu tal-kapacità, u fejn gie stabbilit qafas komuni dwar l-użu ta' tali azzjonijiet, huma eliġibbli għall-kondiviżjoni bejn it-TSOs tar-reġjun bil-kapacità kkalkulata b'konformità mal-metodoloġija ta' kalkolu tal-kapacità stabbilita fl-Artikoli 20 u 21;
 - (b) tiddefinixxi liema spejjeż, imġarrba mill-użu tar-ridispaċċ jew it-tpartit biex tiġi ggarantita ċ-ċertezza tal-kapacità transzonal, huma eliġibbli għall-kondiviżjoni bejn it-TSOs kollha tar-reġjun bil-kapacità kkalkulata b'konformità mal-metodoloġija ta' kalkolu tal-kapacità stabbilita fl-Artikoli 20 u 21;
 - (c) tistabbilixxi regoli għal kondiviżjoni tal-ispejjeż mifruxa madwar ir-reġjuni kif iddeterminat b'konformità mal-punti (a) u (b).

5. Il-metodoloġija żviluppata b'konformità mal-paragrafu 1 għandha tinkludi:
 - (a) mekkaniżmu biex tiġi vverifikata l-htieġa attwali għal ridispaċċ jew tpartit bejn it-TSOs involuti;
 - (b) mekkaniżmu ex-post biex jiġi ssorveljat l-użu ta' azzjonijiet ta' rimedju bl-ispejjeż;
 - (c) mekkaniżmu biex jiġi vvalutat l-impatt tal-azzjonijiet ta' rimedju, abbażi tas-sigurtà operazzjonali u l-kriterji ekonomiċi;
 - (d) proċess li jippermetti titjib tal-azzjonijiet ta' rimedju; u
 - (e) proċess li jippermetti l-monitoraġġ ta' kull reġjun bil-kapaċità kkalkulata mill-awtoritajiet regolatorji kompetenti.
6. Il-metodoloġija żviluppata b'konformità mal-paragrafu 1 għandha:
 - (a) tipprovdi inċentivi biex tiġi ġestita b'mod effettiv il-kongestjoni, inklużi azzjonijiet ta' rimedju tas-sigurtà u inċentivi għal investimenti;
 - (b) tkun konsistenti mar-responsabbiltajiet u l-obbligi tat-TSOs involuti;
 - (c) tiżgura distribuzzjoni ġusta tal-ispejjeż u l-benefiċċji bejn it-TSOs involuti;
 - (d) tkun konsistenti ma' mekkaniżmi relatati oħra inklużi ta' mill-inqas:
 - (i) il-metodoloġija għall-kondiviżjoni tal-introjtu mill-kongestjoni stabbilita fl-Artikolu 73;
 - (ii) il-mekkanizmu ta' kumpens inter-TSO kif stabbilit fl-Artikolu 13 tar-Regolament (KE) Nru 714/2009 u r-Regolament (UE) Nru 838/2010 ⁽¹⁾;
 - (e) tiffacilita l-iżvilupp u t-thaddim effiċjenti fit-tul tas-sistema interkonnessa Pan-Ewropea u t-thaddim effiċjenti tas-suq tal-elettriku Pan-Ewropew;
 - (f) tiffacilita l-aderenza mal-prinċipji ġenerali tal-ġestjoni tal-kongestjoni kif stabbilit fl-Artikolu 16 tar-Regolament (KE) Nru 714/2009;
 - (g) tippermetti għal ippjanar finanzjarju raġonevoli;
 - (h) tkun kompatibbli fil-perjodi taż-żmien kollha tas-suq ta' ġurnata bil-ġurnata bil-quddiem u tal-istess ġurnata u
 - (i) tikkonforma mal-prinċipji ta' trasparenza u nondiskriminazzjoni.
7. Sal-31 ta' Diċembru 2018, it-TSOs kollha ta' kull reġjun bil-kapaċità kkalkulata għandhom ikompli jarmonizzaw kemm jista' jkun bejn ir-reġjuni l-metodoloġiji ta' kondiviżjoni tal-ispejjeż tar-ridispaċċ u tpartit applikati fi ħdan ir-reġjun bil-kapaċità kkalkulata rispettiv tagħhom.

KAPITOLU 3

Allokazzjoni tal-kapaċità u rkupru tal-ispiza tal-ġestjoni tal-kongestjoni

Artikolu 75

Dispożizzjonijiet ġenerali dwar l-irkupru tal-ispiza

1. L-ispejjeż relatati mal-obbligi imposti fuq it-TSOs skont l-Artikolu 8, inklużi l-ispejjeż speċifikati skont l-Artikolu 74 u l-Artikoli 76 sa 79, għandhom jiġu vvalutati mill-awtoritajiet regolatorji kompetenti. L-ispejjeż ivvalutati bħala raġonevoli, effiċjenti u proporzjonati għandhom jiġu rkuprati fi żmien xieraq permezz ta' tariffi tan-netwerk jew mekkaniżmi xierqa oħra kif iddeterminat mill-awtoritajiet regolatorji kompetenti.
2. Is-sehem tal-Istati Membri mill-ispejjeż komuni imsemmija fl-Artikolu 80(2)(a), l-ispejjeż reġjonali skont l-Artikolu 80(2)(b) u l-ispejjeż nazjonali msemmija fl-Artikolu 80(2)(c) ivvalutati bħala raġonevoli, effiċjenti u proporzjonati għandhom jiġu rkuprati permezz ta' tariffi NEMO, tariffi tan-netwerk jew mekkaniżmu xieraq iehor kif iddeterminat mill-awtoritajiet regolatorji kompetenti.
3. Jekk mitlub mill-awtoritajiet regolatorji, it-TSOs, in-NEMOs u delegati skont l-Artikolu 78, fi żmien tliet xhur minn dik it-talba, għandhom jipprovdu l-informazzjoni neċessarja sabiex tiġi ffacilitata l-valutazzjoni tal-ispejjeż imġarrba.

⁽¹⁾ Regolament tal-Kummissjoni (UE) Nru 838/2010 tat-23 ta' Settembru 2010 dwar l-iffissar ta' linji gwida għall-mekkanizmu ta' kumpens lil operaturi tas-sistemi ta' inter-trażmissjoni u għal approċċ regolatorju komuni għall-ħlasijiet tat-trażmissjoni (ĠU L 250, 24.9.2010, p. 5)

*Artikolu 76***L-ispejjeż tal-istabbiliment, l-emendar u t-thaddim tal-akkoppjament singolu ta' ġurnata bil-quddiem u tal-istess ġurnata**

1. In-NEMOs kollha għandhom iġarrbu l-ispejjeż li ġejjin:
 - (a) l-ispejjeż komuni, reġjonali u nazzjonali tal-istabbiliment, l-aġġornament jew l-iżvilupp ulterjuri tal-algoritmu tal-akkoppjament tal-prezz għall-akkoppjament singolu ġurnata bil-quddiem;
 - (b) l-ispejjeż komuni, reġjonali u nazzjonali tal-istabbiliment, l-aġġornament jew l-iżvilupp ulterjuri tal-algoritmu rikonċiljanti tan-negozjar kontinwu u tal-akkoppjament singolu tal-istess ġurnata;
 - (c) l-ispejjeż komuni, reġjonali u nazzjonali tat-thaddim tal-akkoppjament singolu ta' ġurnata bil-quddiem u tal-istess ġurnata.
2. Soġġett għal ftehim main-NEMOs ikkonċernati, it-TSOs jistgħu jagħmlu kontribuzzjoni għall-ispejjeż previsti fil-paragrafu 1 soġġett għal approvazzjoni mill-awtoritajiet regolatorji rilevanti. F'tali każijiet, fi żmien xahrejn mill-wasla ta' preżizzjoni min-NEMOs ikkonċernati, kull TSO jkun intitolat li jipprova proposta ta' kontribuzzjoni tal-ispejjeż lill-awtorità regolatorja rilevanti għal approvazzjoni.
3. In-NEMOs ikkonċernati huma intitolati li jirkupraw l-ispejjeż b'konformità mal-paragrafu 1 li ma jkunux thallu mit-TSOs b'konformità mal-paragrafu 2 permezz ta' tariffi jew mekkaniżmi xierqa ohra biss jekk l-ispiza tkun raġonevoli u proporzjonata permezz ta' ftehimiet nazzjonali mal-awtorità regolatorja kompetenti.

*Artikolu 77***Spejjeż ta' kklerjar u saldu**

1. L-ispejjeż kollha mgarrba mill-kontropartijiet ċentrali u l-aġenti tat-trasferimenti jistgħu jiġu rkuprati permezz ta' tariffi jew mekkaniżmi xierqa ohra jekk ikunu raġonevoli u proporzjonati.
2. Il-kontropartijiet ċentrali u l-aġenti tat-trasferimenti għandhom ifittxu kklerjar effiċjenti u arrangamenti ta' saldu li jevitaw spejjeż mhux meħtieġa, li jirriflettu r-riskju mgarrab. L-arrangamenti ta' saldu u kklerjar transfruntiera huma soġġetti għall-approvazzjoni mill-awtoritajiet regolatorji nazzjonali rilevanti.

*Artikolu 78***Spejjeż tal-istabbiliment u t-thaddim tal-proċess ta' kalkolu tal-kapaċità kkoordinata**

1. Kull TSO għandu jhallas individwalment l-ispejjeż għall-provvediment tal-inputs għall-proċess tal-kalkolu tal-kapaċità.
 2. It-TSOs kollha għandhom iġarrbu l-ispejjeż relatati mal-amalgamazzjoni tal-mudelli ta' grilja individwali.
- It-TSOs kollha ta' kull reġjun bil-kapaċità kkalkulata għandhom ihallu l-ispejjeż relatati mal-istabbiliment u t-thaddim tal-kalkolaturi tal-kapaċità kkalkulata.
3. Kwalunkwe spiza li trid tithallas mill-partecipanti tas-suq fl-ilhuq tar-reqwiziti ta' dan ir-Regolament għandha tithallas minn dawk il-partecipanti tas-suq.

*Artikolu 79***Spejjeż biex tiġi żgurata ċ-ċertezza**

L-ispejjeż biex tiġi żgurata ċ-ċertezza skont l-Artikoli 70(2) u 71 għandhom jithallu mit-TSOs rilevanti, sa fejn ikun possibbli skont l-Artikolu 16(6)(a) tar-Regolament (KE) Nru 714/2009. Dawn l-ispejjeż għandhom jinkludu l-ispejjeż mill-mekkanizmi ta' kumpens assoċjati mal-iżgurar taċ-ċertezza tal-kapaċitajiet transżonali kif ukoll l-ispejjeż tar-ridispaċċ, il-kontronegozjar u l-ispejjeż ta' żbilanċ assoċjati mal-kumpens lill-partecipanti tas-suq.

Artikolu 80

Kondiviżjoni tal-ispejjeż bejn in-NEMOs u t-TSOs fi Stati Membri differenti

1. It-TSOs u n-NEMOs rilevanti kollha kull sena jipprovdu rapport lill-awtoritajiet regolatorji li fihom l-ispejjeż għall-istabbiliment, l-emendar u t-thaddim tal-akkoppjament ġurnata bil-quddiem u l-akkoppjament singolu tal-istess ġurnata huma spjegati fid-dettall. Dan ir-rapport għandu jiġi ppubblikat mill-Agenzija filwaqt li jingħata l-kunsiderazzjoni xierqa għall-informazzjoni kummerċjali sensittiva. L-ispejjeż relatati direttament mal-akkoppjament singolu tal-istess ġurnata u ta' ġurnata bil-quddiem għandhom jiġu identifikati u vverifikati b'mod ċar u separat. Ir-rapport għandu jipprovdi wkoll id-dettalji shah tal-kontribuzzjonijiet li saru lill-ispejjeż tan-NEMO mit-TSOs skont l-Artikolu 76(2).
2. L-ispejjeż imsemmija fil-paragrafu 1 għandhom jinqasmu kif ġej:
 - (a) l-ispejjeż komuni li jirriżultaw mill-attivitajiet ikkoordinati tan-NEMOs kollha jew it-TSO partecipanti fl-akkoppjament singolu ta' ġurnata bil-quddiem jew fl-akkoppjament singolu tal-istess ġurnata;
 - (b) l-ispejjeż reġjonali li jirriżultaw mill-attivitajiet tan-NEMOs u t-TSO li jikkooperaw f'ċerti reġjuni;
 - (c) l-ispejjeż nazzjonali li jirriżultaw minn attivitajiet tan-NEMOs jew it-TSOs f'dak l-Istat Membru.
3. L-ispejjeż komuni msemmija fil-paragrafu 2(a) għandhom jinqasmu bejn it-TSOs u n-NEMOs fl-Istati Membri u l-pajjiżi terzi partecipanti fl-akkoppjament ta' ġurnata bil-quddiem u l-akkoppjament singolu tal-istess ġurnata. Sabiex jiġi kkalkulat l-ammont li għandu jithallas mit-TSOs u n-NEMOs f'kull Stat Membru u, jekk applikabbli f'pajjiżi terzi, parti waħda minn tmienja tal-ispejjeż komuni għandha tiġi kondiviża b'mod ugwali bejn kull Stat Membru u pajjiż terz, hames partijiet minn tmienja jiġu kondiviżi bejn kull Stat Membru u pajjiż terz proporzjonalment għall-konsum tagħhom, u żewġ partijiet minn tmienja jiġu kondiviżi b'mod ugwali bejn in-NEMOs partecipanti. Sabiex jiġu kkunsidrati bidliet fl-ispejjeż komuni jew bidliet fit-TSOs u n-NEMOs partecipanti, il-kalkolu tal-ispejjeż komuni għandu jiġi adattat regolarment.
4. NEMOs u TSOs li jikkooperaw f'ċertu reġjun għandhom jaqblu b'mod kongunt fuq proposta għall-kondiviżjoni tal-ispejjeż reġjonali skont il-paragrafu 2(b). Imbagħad il-proposta għandha tiġi approvata b'mod individwali mill-awtoritajiet nazzjonali kompetenti ta' kull wiehed mill-Istati Membri fir-reġjun. Inkella, in-NEMOs u t-TSOs li jikkooperaw f'ċertu reġjun jistgħu jużaw l-allokkazzjoni għall-kondiviżjoni tal-arranġamenti stabbiliti fil-paragrafu 3.
5. Il-prinċipji tal-kondiviżjoni tal-ispejjeż japplikaw għall-ispejjeż imġarrba mid-dhul fis-seħh ta' dan ir-Regolament. Dan huwa mingħajr hsara għas-soluzzjonijiet eżistenti użati għall-iżvilupp ta' akkoppjament singolu ġurnata bil-quddiem u fl-istess ġurnata u l-iżpejjeż imġarrbin qabel id-dhul fis-seħh ta' dan ir-Regolament għandhom jinqasmu bejn in-NEMOs u t-TSOs fuq id-bażi tal-ftehimiet eżistenti li jirregolaw it-tali soluzzjonijiet.

TITOLU IV

DELEGAZZJONI TA' KOMPITI U MONITORAĠĠ

Artikolu 81

Delegazzjoni ta' kompiti

1. TSO jew NEMO jistgħu jiddelegaw kwalunkwe funzjoni jew parti minnha assenjata lilhom skont dan ir-Regolament lil parti terza waħda jew iktar fil-każ li l-parti terza tista' twettaq il-funzjoni rispettiva b'mod effettiv bhala l-entità ta' delegazzjoni. L-entità ta' delegazzjoni tibqa' responsabbli sabiex tiġi żgurata konformità mal-obbligi skont dan ir-Regolament inkluż l-aċċess għall-informazzjoni neċessarja għall-monitoraġġ mill-awtorità regolatorja.
2. Qabel id-delegazzjoni, il-parti terza kkonċernata tkun uriet b'mod ċar lill-parti ta' delegazzjoni l-kapaċità tagħha li tissodisfa kull wiehed mill-obbligi ta' dan ir-Regolament.
3. Fil-każ li parti mill-kompitu jew il-kompitu kollu speċifikat f'dan ir-Regolament tiġi delegata lil parti terza, il-parti ta' delegazzjoni tiżgura li jkunu stabbiliti qabel id-delegazzjoni ftehimiet xierqa ta' kunfidenzjalità b'konformità mal-obbligi ta' kunfidenzjalità tal-parti ta' delegazzjoni.

Artikolu 82

Monitoraġġ tal-implimentazzjoni tal-akkoppjament singolu ġurnata bil-quddiem u fl-istess ġurnata

1. L-entità jew l-entitajiet li jaqdu l-funzjonijiet ta' MCO għandhom jiġu mmonitorjati mill-awtoritajiet regolatorji jew l-awtoritajiet rilevanti tat-territorju fejn jinsabu. Awtoritajiet regolatorji oħrajn jew awtoritajiet rilevanti, u l-Aġenzija, għandhom jikkontribwixxu għall-monitoraġġ meta jkunu adegwati. L-awtoritajiet regolatorji jew l-awtoritajiet rilevanti primarjament responsabbli għall-monitoraġġ ta' NEMO u l-funzjoni ta' MCO għandhom jikkooperaw b'mod shih u jipprovdu aċċess għal informazzjoni lill-awtoritajiet regolatorji oħra u lill-Aġenzija sabiex jiġi żgurat monitoraġġ xieraq tal-akkoppjament ta' ġurnata bil-quddiem u tal-istess ġurnata skont l-Artikolu 38 tad-Direttiva 2009/72/KE.

2. Monitoraġġ tal-implimentazzjoni tal-akkoppjament singolu ta' ġurnata bil-quddiem u tal-istess ġurnata mill-ENTSO għall-Elettriku skont l-Artikolu 8(8) tar-Regolament (KE) Nru 714/2009 b'mod partikolari għandu jkopri l-oqsma li ġejjin:

- (a) il-progress u l-problemi potenzjali bl-implimentazzjoni tal-akkoppjament singolu ta' ġurnata bil-quddiem u tal-istess ġurnata, inkluża l-għażla ta' fakultajiet differenti disponibbli f'kull pajjiż;
- (b) it-thejija tar-rapport dwar il-kalkolu tal-kapaċità u allokkazzjoni skont l-Artikolu 31(1);
- (c) l-effiċjenza tal-konfigurazzjoni kurrenti taż-żona tal-offerti f'koordinazzjoni mal-Aġenzija skont l-Artikolu 34;
- (d) l-effettività tat-thaddim tal-algoritmu tal-akkoppjament tal-prezz u l-algoritmu rikonċiljanti għan-negozjar kontinwu b'kooperazzjoni main-NEMOs skont l-Artikolu 37(6);
- (e) l-effettività tal-kriterju li jikkoncerna l-istima tal-valur tat-tagħbija mitlufa, skont l-Artikoli 41(1) u 54(1); u
- (f) ir-reviżjoni tal-metodoloġija għall-ikkalkolar tal-iskambji skedati li jirrizultaw mill-akkoppjament singolu ta' ġurnata bil-quddiem skont l-Artikolu 43(4).

3. ENTSO għall-Elettriku għandu jissottometti pjan għall-monitoraġġ li jinkludi r-rapporti li għandhom jiġu mhejjija u kwalunkwe aġġornament b'konformità mal-paragrafu 2, lill-Aġenzija għall-opinjoni sitt xhur wara d-dhul fis-sehh ta' dan ir-Regolament.

4. L-Aġenzija, b'kooperazzjoni mal-ENTSO għall-Elettriku, għandha thejji sa sitt xhur wara d-dhul fis-sehh ta' dan ir-Regolament lista tal-informazzjoni rilevanti li għandha tiġi kkomunikata mill-ENTSO għall-Elettriku lill-Aġenzija skont l-Artikoli 8(9) u 9(1) tar-Regolament (KE) Nru 714/2009. Il-lista ta' informazzjoni rilevanti tista' tkun suġġetta għal aġġornamenti. L-ENTSO għall-Elettriku għandu jżomm format komprensiv standardizzat, arkivju tad-dejta diġitali tal-informazzjoni meħtieġa mill-Aġenzija.

5. It-TSO's kollha għandhom jissottomettu lill-ENTSO għall-Elettriku l-informazzjoni meħtieġa sabiex iwettaq il-kompiti b'konformità mal-paragrafi 2 u 4.

6. In-NEMOs, il-partecipanti tas-suq u organizzazzjonijiet rilevanti oħra fir-rigward tal-akkoppjament singolu ta' ġurnata bil-quddiem u tal-istess ġurnata, wara talba kongunta mill-Aġenzija u ENTSO għall-Elettriku, għandhom jissottomettu lill-ENTSO għall-Elettriku l-informazzjoni meħtieġa għall-monitoraġġ b'konformità mal-paragrafi 2 u 4, hlief għal informazzjoni diġà miksuba mill-awtoritajiet regolatorji, l-Aġenzija jew l-ENTSO għall-Elettriku fil-kuntest tal-kompiti ta' monitoraġġ tal-implimentazzjoni rispettivi tagħhom.

TITOLU V

DISPOŻIZZJONIJET TRANŻITORJU U FINALI

Artikolu 83

Dispożizzjonijiet tranżitorju għall-Irlanda u l-Irlanda ta' Fuq

1. Hlief għall-Artikoli 4, 5 u 6 u l-partecipazzjoni fl-iżvilupp tal-patti u l-kundizzjonijiet jew il-metodoloġiji, li għalihom għandhom japplikaw id-dati ta' skadenza rispettivi, ir-rekwiżiti ta' dan ir-Regolament ma japplikawx fl-Irlanda u l-Irlanda ta' Fuq, qabel il-31 ta' Diċembru 2017.

2. Sa mid-data ta' dhul fis-sehh ta' dan ir-Regolament sal-31 ta' Diċembru 2017, l-Irlanda u l-Irlanda ta' Fuq ghandhom jimplimentaw arrangamenti tranzitorji preparatorji. Dawn l-arrangamenti tranzitorji:
- (a) jiffacilitaw it-tranzizzjoni għall-implimentazzjoni shiha ta' dan ir-Regolament u l-konformità shiha miegħu, u jinkludu l-miżuri preparatorji neċessarji kollha għall-implimentazzjoni shiha ta' dan ir-Regolament u l-konformità shiha miegħu, sal-31 ta' Diċembru 2017;
 - (b) jiggarrantixxu grad raġonevoli ta' integrazzjoni mas-swieq fil-ġurisdizzjonijiet biswit;
 - (c) jipprovdu għal ta' mill-inqas:
 - (i) allokazżjoni tal-kapaċità ta' interkonnettur f'irkant esplicitu ġurnata bil-quddiem u f'ta' mill-inqas żewġ irkantijiet impliċiti tal-istess ġurnata;
 - (ii) nomina kongunta ta' kapaċità ta' interkonnessioni u enerġija fil-perjodu ta' żmien tas-suq ta' ġurnata bil-quddiem;
 - (iii) applikazzjoni tal-prinċipju "Tuzah jew Titilfu" jew "Tuzah jew Tbiegħu", kif speċifikat fil-punt 2.5 tal- Anness I tar-Regolament (KE) Nru 714/2009, għal kapaċità mhux użata fil-perjodu ta' żmien tas-suq ta' ġurnata bil-quddiem.
 - (d) jiżguraw prezzijiet ġusti u nondiskriminatorji tal-kapaċità tal-interkonnettur fl-irkantijiet impliċiti fl-istess ġurnata;
 - (e) idahhlu fis-sehh mekkaniżmi ġusti, trasparenti u nondiskriminatorji biex jiżguraw iċ-ċertezza;
 - (f) jistabbilixxu pjan direzzjonali ddettaljat, approvat mill-awtoritajiet regolatorji għall-Irlanda u l-Irlanda ta' Fuq bi tragwardi għall-ilhuq tal-implimentazzjoni shiha u tal-konformità ma' dan ir-Regolament;
 - (g) ikunu soġġetti għal proċess ta' konsultazzjoni, li jinvolvi l-partijiet kollha rilevanti u jagħtu l-akbar kunsiderazzjoni għall-eżitu tal-konsultazzjoni.
 - (h) ikunu ġġustifikati abbażi tal-analizi tal-kost-benefiċċju;
 - (i) ma jaffettwawx b'mod mhux dovut ġurisdizzjonijiet ohra.
3. L-awtoritajiet regolatorji tal-Irlanda u l-Irlanda ta' Fuq ghandhom jipprovdu lill-Aġenzija, iżda ta' mill-inqas kull trimestru, jew fuq talba tal-Aġenzija, kwalunkwe informazzjoni meħtieġa għall-valutazzjoni tal-arrangamenti tranzitorji għas-suq tal-elettriku fil-gżira tal-Irlanda u l-progress lejn l-ilhuq tal-implimentazzjoni shiha tal-konformità ma' dan ir-Regolament.

Artikolu 84

Dhul fis-sehh

Dan ir-Regolament għandu jidhol fis-sehh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-24 ta' Lulju 2015.

Għall-Kummissjoni
Il-President
Jean-Claude JUNCKER